

ଆମ ଓଡ଼ିଆ ବ୍ୟାକରଣ

ଦ୍ୱିତୀୟ ଭାଗ

ସର୍ବ
ସମସ୍ତ



ଡକ୍ଟର ଅନେଶ୍ୱର ମହାପାତ୍ର

ଆମ ଓଡ଼ିଆ ବ୍ୟାକରଣ

(ଦ୍ୱିତୀୟ ଭାଗ)

ଡକ୍ଟର ଧନେଶ୍ୱର ମହାପାତ୍ର



ଆମ ଓଡ଼ିଆ ବ୍ୟାକରଣ

(ଦ୍ୱିତୀୟ ଭାଗ)

ଡକ୍ଟର ଧନେଶ୍ୱର ମହାପାତ୍ର

ପ୍ରକାଶକ: ଆମ ଓଡ଼ିଶା

୪ ଆର୍ ୧/୨, ଇଉନିଟ୍-୩

ଭୁବନେଶ୍ୱର- ୭୫୧୦୦୧

ମୁଦ୍ରଣ: ଶ୍ରୀରାମ ପ୍ରିନ୍ ପ୍ରେସ୍

ଭୁବନେଶ୍ୱର- ୭୫୧୦୦୭

ପ୍ରଥମ ସଂସ୍କରଣ: ଅଗଷ୍ଟ, ୨୦୧୬

© ଆମ ଓଡ଼ିଶା

ପ୍ରଚ୍ଛଦ: ମହେଶ୍ୱର ମହାରଣା

ମୂଲ୍ୟ: ଟ. ୫୦/-

Aama Odia Byakarana

(Second part)

Dr. Dhaneswar Mahapatra

Publisher: Aama Odisha,

4R 1/2, Unit-3, Bhubaneswar-1

e-mail: aamaodisha@gmail.com

Printer: Sriram Screen Printing

Bhubaneswar-751007

First Print: August, 2016

© Aama Odisha

Cover: Maheswara Maharana

Price: ₹. 50/-

ISBN: 978-93-84213-13-8

ଆଉ ପଦେ...

ଏଥି ପୂର୍ବରୁ ପ୍ରକାଶ ପାଇଥିବା 'ଆମ ଓଡ଼ିଆ ବ୍ୟାକରଣ'ରେ ପିଲାମାନଙ୍କୁ ବ୍ୟାକରଣର ଯତ୍ନକିଂଚିତ୍ ଧାରଣା ମାତ୍ର ଦିଆଯାଇଛି । ବର୍ତ୍ତମାନ ପ୍ରସ୍ତୁତ ପୁସ୍ତକଟିରେ ସେହି ଧାରଣାକୁ ଟିକିଏ ଅଧିକ ପ୍ରସାରିତ କଲା ଭଳି ବିଷୟମାନ ରହିଛି । ଏହାକୁ ବ୍ୟାକରଣର ଦ୍ଵିତୀୟ ପାହାଚ ବୋଲି କୁହାଯାଇପାରେ । ଏହା ଅଷ୍ଟମ ଶ୍ରେଣୀ ପର୍ଯ୍ୟନ୍ତ ପିଲାମାନଙ୍କ ନିମନ୍ତେ ଉପଯୋଗୀ ହେବ ।

ବ୍ୟାକରଣ ହେଉଛି ଭାଷାର ଆଲୋଚନା । ଏହି ଆଲୋଚନା ଦ୍ଵାରା ଭାଷାର ଶୁଦ୍ଧତା-ଅଶୁଦ୍ଧତା ଜଣାପଡ଼େ ଏବଂ ଭାବପ୍ରକାଶ ନିମନ୍ତେ ବିଭିନ୍ନ ବାଟ ଦେଖାଯାଏ । ଉଦାହରଣ ସ୍ଵରୂପ- (କ) “ଜଳଚର ପ୍ରାଣୀମାନଙ୍କ ମଧ୍ୟରେ ତିମି ବୃହତ୍ତମ ।”, “ପର୍ବତମାନଙ୍କ ମଧ୍ୟରେ ହିମାଳୟ ଉଚ୍ଚତମ ।” ଏହି ବାକ୍ୟ ଦୁଇଟିରେ ‘ବୃହତ୍ତମ’ ପଦରେ ‘ଉ’ ରହିଛି, କିନ୍ତୁ ‘ଉଚ୍ଚତମ’ ପଦରେ ‘ତ’ ରହିଛି । ଏହାର କାରଣ ଆମେ ବ୍ୟାକରଣରୁ ଜାଣିପାରିବା । ବ୍ୟାକରଣ ଆମକୁ ଦର୍ଶାଇ ଦେବ ଯେ ବୃହତ୍+ତମ= ବୃହତ୍ତମ, ଉଚ୍ଚ+ତମ= ଉଚ୍ଚତମ । ପ୍ରଥମଟିରେ ଦୁଇଟି ‘ତ’ ମିଶିବା ହେତୁ ‘ଉ’ ହୋଇଛି, କିନ୍ତୁ ଦ୍ଵିତୀୟଟିରେ ‘ଉ’ ହେବାର କୌଣସି ଅବକାଶ ନାହିଁ । ଆମେ ଯଦି ‘ଉଚ୍ଚତମ’ ଲେଖିବା ବା ‘ବୃହତ୍ତମ’ ଲେଖିବା, ତେବେ ଭୁଲ୍ ହେବ । ଏହିପରି ଶୁଦ୍ଧତା-ଅଶୁଦ୍ଧତା ବିଚାରମାନ ଆମେ ବ୍ୟାକରଣରୁ ପାଉଁ । (ଖ) “ଯେଉଁ କଥାକୁ ପ୍ରକାଶ କରିବା ଉଚିତ ନୁହେଁ, ତାହାକୁ ପ୍ରକାଶ କରିଦେଲେ ବିପତ୍ତି ପଡ଼େ ।” ଯାହାର ବ୍ୟାକରଣରେ ଜ୍ଞାନ ଥିବ, ସେ ଏହି ଭକ୍ତିକୁ ଅନ୍ୟପ୍ରକାରେ କହି ପାରିବ । ଯଥା: “ଅପ୍ରକାଶ୍ୟ କଥାକୁ ପ୍ରକାଶ କରିଦେଲେ ବିପତ୍ତି ପଡ଼େ ।” ଏହିଭଳି ଭାବରେ ବ୍ୟାକରଣ ଜ୍ଞାନର ଆହୁରି ଅନେକ ଅନେକ ଆବଶ୍ୟକତା ରହିଛି ।

ଓଡ଼ିଆ ଭାଷାର ରକ୍ଷଣ, ବିକାଶ ଓ ପ୍ରସାର ନିମନ୍ତେ ସତତ ଉଦ୍ୟମଶୀଳ ତଥା ଓଡ଼ିଶାର ଉନ୍ନତି ନିମନ୍ତେ ସତତ ଚିନ୍ତାଶୀଳ, ‘ଆମ ଓଡ଼ିଶା’ର ଅଧ୍ୟକ୍ଷ ଶ୍ରୀ ସୌମ୍ୟରଂଜନ ପଟ୍ଟନାୟକ ଏହି ପୁସ୍ତକଟିକୁ ମଧ୍ୟ ପ୍ରକାଶ କରି ପିଲାମାନଙ୍କର ବ୍ୟାକରଣ ଜ୍ଞାନବର୍ଦ୍ଧନରେ ସହାୟକ ହୋଇଛନ୍ତି । ଆମେ ତାଙ୍କୁ ଆମର ହାର୍ଦ୍ଦିକ ସାଧୁବାଦ ଜ୍ଞାପନ କରୁଛୁ ।

ଡକ୍ଟର ଧନେଶ୍ଵର ମହାପାତ୍ର

ସୂଚିପତ୍ର

ଲୋକବାଣୀ	୦୭
ସରଳ ବାକ୍ୟ	୧୩
ଯୌଗିକ ବାକ୍ୟ	୧୬
ଜଟିଳ ବାକ୍ୟ	୧୯
ସରଳ ବାକ୍ୟର ବିଶ୍ଳେଷଣ	୨୧
କ୍ରିୟାର ବାଚ୍ୟ	୨୪
ପ୍ରଯୋଜକ କ୍ରିୟା	୨୭
ଶବ୍ଦକ କ୍ରିୟା	୨୯
ସମାସ	୩୧
ଯୁଗ୍ମଶବ୍ଦ	୪୩
ସମୋଚ୍ଚାରିତ ଶବ୍ଦ	୪୮
ତଦ୍ଧିତ	୫୩
ସନ୍ଧି	୬୫
ବ୍ୟଞ୍ଜନ ସନ୍ଧି	୭୨
ବିସର୍ଗ ସନ୍ଧି	୭୮
‘ଆମ ଓଡ଼ିଶା’ କବିତା	୮୪



ଲୋକବାଣୀ

ପାଞ୍ଚବର୍ଷର ପିଲାଟିଏ । ଖାଲି ଯୁଦ୍ଧକଥା ଶୁଣିବାକୁ ତାର ମନ । ରାସ୍ତାର ଏ ପାଖୁ ସେ ପାଖଯାଏ ସେ କଦମ ପକାଇ ଚାଲୁଥାଏ । ରାସ୍ତାର ସୈନ୍ୟମାନଙ୍କୁ ଦେଖିଲେ ସେ ନିଜେ ସୈନ୍ୟ ବେଶରେ ବାହାରିପଡ଼େ । ତାକୁ ୬ ବର୍ଷ ବେଳେ ତା ମାଆ ତା ପାଇଁ ଗୋଟିଏ ସେନାପତିର ପୋଷାକ ତିଆରି କରିଦେଲେ । ତାର ଆନନ୍ଦ ଦେଖେ କିଏ । ସାଇ ପଡ଼ିଶା ଭାରୁଥାଆନ୍ତି ଏ ପିଲା ନିଷ୍ଠୁର ଭବିଷ୍ୟତରେ ବଡ଼ ସୈନିକ ହେବ । ସତକୁ ସତ ସେ ପ୍ରାନ୍ତସର ବଡ଼ ସୈନିକ ଓ ଶେଷରେ ସମ୍ରାଟ ମଧ୍ୟ ହେଲେ । ନାଁ ତାଙ୍କର ନେପୋଲିୟନ । ପ୍ରକୃତରେ କଥାରେ କହନ୍ତି- ତୁଳସୀ ଦୁଇ ପତ୍ରରୁ ବାସେ । ଭବିଷ୍ୟତର ଗୁଣ ପିଲାଦିନରୁ ହିଁ ଜଣାପଡ଼ିଯାଏ ।

ଜଣେ ଧନୀ ଲୋକ ବହୁଧନ ଅର୍ଜନ କରି ଶେଷରେ ମରିଗଲେ । ତାଙ୍କର ଏକମାତ୍ର ପୁଅ । ପୁଅ ଭାବିଲା, “ହଁ, ବାପା ତ ମୋ ପାଇଁ ବହୁ ଧନ ସଂପତ୍ତି ରଖିଯାଇଅଛନ୍ତି । ମୋର ପରିଶ୍ରମ କରିବା କଅଣ ଦରକାର ?” ସେ କେବଳ ଖର୍ଚ୍ଚ କରି ଚାଲିଲା । ବିଳାସ ଓ ଆଡ଼ମ୍ବରରେ ଦିନ କାଟିଲା । ଉପାର୍ଜନ ପ୍ରତି ଦୃଷ୍ଟି ନଦେବାରୁ ଧନ ସଂପତ୍ତି ସବୁ କ୍ଷୟ ହେଲା । ବସି ଖାଇଲେ ନଇବାଲି ସରେ । ଉପାର୍ଜନ ଶକ୍ତି ଥାଇ ମଧ୍ୟ ଯଦି ଆଳସ୍ୟରେ ଜୀବନ କଟାଅ, ତେବେ ନଇବାଲି ପରି ଅସରନ୍ତି ସମ୍ପତ୍ତି ଥିଲେ ମଧ୍ୟ ଶେଷ ହୋଇଯାଏ ।

ଥରେ ଜଣେ ରାଜକୁମାର ଏକାକୀ ଜଙ୍ଗଲରେ ଶିକାର କରୁକରୁ ବାଟବଣା ହୋଇଗଲେ । ସେ ଗୋଟିଏ ଗଛ ତଳେ ଟିକିଏ ବିଶ୍ରାମ କଲାବେଳେ ଉପରୁ ଗୋଟାଏ ଫଳ ତାଙ୍କ ମୁଣ୍ଡ ଉପରେ ପଡ଼ିଗଲା । ତାଙ୍କ ଆଖି ଉପର ପତା ଟିକିଏ ଖସିଆ ହୋଇଗଲା । ସେ କଷ୍ଟ ପାଇଲେ । କିଛି ସମୟ ପରେ ଦଳେ ଡକାୟତ ସେ

ବାଟେ ଯାଉଥିଲେ । ସେମାନେ ଗୋଟିଏ ସୁନ୍ଦର ପୁରୁଷ ଦୁର୍ଗାଙ୍କ ନିକଟରେ ବଳି ଦେବାକୁ ଖୋଜୁଥିଲେ । ହଠାତ୍ ଏ ଯୁବକକୁ ଦେଖି ବଳିଦେବା ଉଦ୍ଦେଶ୍ୟରେ ତାକୁ ଘେରିଗଲେ । ମାତ୍ର ତକାୟତଙ୍କ ଭିତରୁ ଜଣେ କହିଲା, “ନାହିଁ, ନାହିଁ, ଏ ହେବ ନାହିଁ । ଏହାର ଆଖି ପାଖ ଖଣ୍ଡିଆ ।” ବିଚରା ରାଜକୁମାର ବଞ୍ଚିଗଲେ । ଏଣୁ ଈଶ୍ଵର ଯାହା କରନ୍ତି ପ୍ରାଣୀର ମଙ୍ଗଳପାଇଁ । ସୁଖ ହେଉ ବା ଦୁଃଖ ହେଉ, ସବୁ ଈଶ୍ଵରଙ୍କ ଦାନ । ଈଶ୍ଵର ମଙ୍ଗଳମୟ ।

ଲେମ୍ବୁ ରସ ଉପକାରୀ । ମାତ୍ର ଲେମ୍ବୁକୁ ବେଶି ଚିପୁଡ଼ିଲେ ପିତାପାଣି ବାହାରେ । ବଞ୍ଚି ରହିବାପାଇଁ ଖାଦ୍ୟ ଦରକାର । ମାତ୍ର ଅତିରିକ୍ତ ଭୋଜନ ଶରୀରକୁ ରୋଗରେ ପକାଏ । ରୋଗପାଇଁ ଔଷଧ ସେବନ ଆବଶ୍ୟକ, ମାତ୍ର ଅତ୍ୟଧିକ ଔଷଧ ସେବନ ରୋଗର ମାତ୍ରାକୁ ବଢ଼ାଏ । ସେହିପରି ଖେଳ ଶରୀରର ହିତ କରେ । ମାତ୍ର ଅତିରିକ୍ତ ଖେଳ ଶରୀରରେ ପାଡ଼ା ଆଣେ । ଏଣୁ ସମସ୍ତେ କହନ୍ତି- ଅତି ଲେମ୍ବୁ ଚିପୁଡ଼ିଲେ ପିତା । କୌଣସି ବିଷୟର ବା ବସ୍ତୁର ଅତିରିକ୍ତ ବ୍ୟବହାର ଅନିଷ୍ଟକର ।

ସେତେବେଳେ ଆମ ଓଡ଼ିଶାରେ ଶେଷ ସ୍ଵାଧୀନ ରାଜା ଆଆନ୍ତି ମୁକୁନ୍ଦଦେବ । ଏହି ସମୟରେ କଳାପାହାଡ଼ ଯାଜପୁରରେ ପହଞ୍ଚି ମୁକୁନ୍ଦଦେବଙ୍କ ସହିତ ଯୁଦ୍ଧ କଲା । ସେହି ଯୁଦ୍ଧରେ ଆମ ରାଜ୍ୟର ଦୁଇଜଣ ବିଶ୍ଵାସପାତକ ନିଜର ସ୍ଵାର୍ଥ ହାସଲପାଇଁ ଗୋପନରେ କଳାପାହାଡ଼କୁ ସାହାଯ୍ୟ କଲେ । ଗୃହକ୍ଷିତ୍ର ସବୁ ତାକୁ କହିଦେଲେ । ଫଳରେ ଆମ ରାଜା ମୁକୁନ୍ଦଦେବ ପରାସ୍ତ ହେଲେ । ଲୋକେ କହିଲେ, “ଓଡ଼ିଶା କଥଣ ହାରି ଥାଆନ୍ତା, ଘର ଭିକ୍ତି କୁମ୍ଭୀର ପରା ।” ନିଜ ଘରେ ଥିବା ବିଶ୍ଵାସପାତକ ଲୋକ ନିଜ ପରିବାରର ପତନ ଘଟାନ୍ତି । ଏଣୁ କୁହାଯାଏ- ଅଣ୍ଟି ଛୁରୀ ତଣ୍ଡି କାଟେ ।

ଥରେ ମୋଗଲ ସମ୍ରାଟ ଆକବର ତାଙ୍କ ସଭାସଦମାନଙ୍କୁ ପଚାରିଲେ, “ବର୍ତ୍ତମାନ ଦିଲ୍ଲୀରେ ପକ୍ଷୀ ସଂଖ୍ୟା କେତେ ?” ସମସ୍ତେ ପରସ୍ପରକୁ ଅନାଇଲେ । ଜଣେ ଚତୁର ଲୋକ କହିଲା, “ସମ୍ରାଟ, ମୋତେ ଦୁଇଦିନ ସମୟ ଦିଅନ୍ତୁ । ମୁଁ ଗଣି ଆସି କହିବି ।” ଦୁଇଦିନ ପରେ ସେ କହିଲା, “ହଜୁର, ଦିଲ୍ଲୀରେ ବର୍ତ୍ତମାନ ୯୯ ଲକ୍ଷ ୯୯ ହଜାର ପକ୍ଷୀ ବାସ କରୁଛନ୍ତି ।” ଆକବର କହିଲେ, “ମୁଁ ବର୍ତ୍ତମାନ ଲୋକ ପଠାଇ ଗଣି ଆସିବି ପ୍ରକୃତରେ ସଂଖ୍ୟା କେତେ ? ଯଦି ଅଳ୍ପ ବା ବହୁତ ହୋଇଥାଏ, ତୁମେ କି

ଦଣ୍ଡ ପାଇବ ?” ଲୋକଟି ଉତ୍ତର ଦେଲା, “ମଣିମା, ମୁଁ ଦୁଇଦିନ ତଳେ ଗଣିଥିଲି । ଏହା ଭିତରେ ଦିଲ୍ଲୀ ଆଖପାଖରୁ ଉଡ଼ିଆସି କେତେ ମିଶିଯାଇଥିବେ ବା ଦିଲ୍ଲୀରୁ କେତେ ଚଢ଼େଇ ବାହାରକୁ ମଧ୍ୟ ଚାଲିଯାଇଥିବେ ।” ଆକବର ନୀରବ ରହିଲେ । ଏଣୁ କହି ଜାଣିଲେ କଥା ସୁନ୍ଦର । ଯେ କୌଣସି ପ୍ରକାର କଥା ବାଗରେ କହିପାରିଲେ ହୃଦୟଗ୍ରାହୀ ହୁଏ ।

ଉପର ଲିଖିତ କଳା ଅକ୍ଷରରେ ଲେଖାଥିବା ବାକ୍ୟଗୁଡ଼ିକୁ ଲକ୍ଷ୍ୟକର । ଆମେ କଥାଭାଷା ଓ ଲେଖାଲେଖି କଳାବେଳେ ଏହିପରି ବହୁ ବାକ୍ୟ ବ୍ୟବହାର କରିଥାଉଁ । ପ୍ରତ୍ୟେକର ନିର୍ଦ୍ଦିଷ୍ଟ ପ୍ରୟୋଗ ଅଛି । ଏହି ପ୍ରକାର ବିଶିଷ୍ଟ ଅର୍ଥ ଥିବା ଏବଂ ଲୋକଙ୍କ ଦ୍ଵାରା କୁହାଯାଉଥିବା ବାକ୍ୟଗୁଡ଼ିକୁ ଲୋକବାଣୀ ବା ପ୍ରବଚନ କୁହାଯାଏ ।

ତଳେ ସେହିପରି କେତେଗୁଡ଼ିଏ ଅତି ଜଣାଶୁଣା ଲୋକବାଣୀ ଓ ସେଗୁଡ଼ିକର ଅର୍ଥ ଦିଆଯାଇଅଛି । ସେଗୁଡ଼ିକୁ ଭଲକରି ପଢ଼ ଓ ନିଜ ନିଜର ବାକ୍ୟ କିମ୍ବା ଅନୁଚ୍ଛେଦ ଗଠନ କର ।

ନାହିଁ ମାମୁଁଠାରୁ କଣା ମାମୁଁ ଭଲ: (ଆଦୌ କିଛି ନ ଥିବାଠାରୁ ବରଂ ଅଳ୍ପ କିଛି ଥିବା ଭଲ । କୌଣସି ଜିନିଷ ପ୍ରଚୁର ପରିମାଣରେ ନଥିବା ଅପେକ୍ଷା ଅଳ୍ପ କିଛି ଥିବା ଭଲ ।)

ଅତି ଭକ୍ତି ଚୋରର ଲକ୍ଷଣ: (ଅନ୍ୟ ପ୍ରତି ଅତି ଭକ୍ତି ବା ଅତି ସ୍ନେହ ଦେଖାଇଲେ ଜାଣିବାକୁ ହେବ ଯେ ଏପରି ଅତି ଭକ୍ତି ଯେ ଦେଖାଉଛି ତାହାର କିଛି ଗୁଡ଼ ଅଭିସନ୍ଧି ରହିଛି ଓ ସ୍ଵାର୍ଥ ହାସଲ କରିବାର ମନୋବୃତ୍ତି ଅଛି ।)

ଅତି ଲୋଭରେ ତନ୍ତା ମରେ: (ବେଶି ଲୋଭ କରିବା ଉଚିତ ନୁହେଁ । ଅଧିକ ଲୋଭ କରିବାଦ୍ଵାରା ଇଚ୍ଛା କରୁଥିବା ବିଷୟ ତ ମିଳେ ନାହିଁ, ବରଂ ହାତରେ ଥିବା ଜିନିଷ ମଧ୍ୟ ନଷ୍ଟ ହୁଏ ।)

ଗାଁ କନିଆଁ ସିଝାଣିନାକୀ: (ଗାଁରେ ଥିବା କନ୍ୟା ଯେତେ ସୁନ୍ଦର ଓ ଗୁଣବତୀ ହେଲେ ମଧ୍ୟ ସମସ୍ତେ ତାକୁ ସିଝାଣିନାକୀ ବୋଲି କହିଲା ପରି ଅତି ପରିଚୟ ସ୍ଥଳରେ ପ୍ରକୃତ ମହତ୍ତ୍ଵ ବୁଝି ହୁଏ ନାହିଁ ।)

ଏକ ହାତରେ ତାଳି ବାଜେ ନାହିଁ: (ଦୁଇ ଜଣଙ୍କ ମଧ୍ୟରେ କଳି ହେଲେ ଜଣକର ହୁଏତ ଅଧିକ ଦୋଷ ଥାଇପାରେ, ମାତ୍ର ଅନ୍ୟ ଜଣକ ସଂପୂର୍ଣ୍ଣ ନିର୍ଦୋଷ ନୁହେଁ ।)

ଏକା ମାତ୍ରକେ ଶୀତ ଯାଏ ନାହିଁ: (ସଂସାର ପରିବର୍ତ୍ତନଶୀଳ, ସୁଖ ପରେ ଦୁଃଖ ଓ ଦୁଃଖ ପରେ ସୁଖ ଲାଗି ରହିଛି)

ଧାର ପାଣି ପଥର କାଟେ: (ତରବରରେ ଶୀଘ୍ର କୌଣସି କାମପାଇଁ ଚେଷ୍ଟା କରୁଥିବା ଲୋକ ଅପେକ୍ଷା ରହିରହି ଧୀରେସୁସ୍ଥେ କାମ କରୁଥିବା ଲୋକ ଜୟଯୁକ୍ତ ହୁଏ ।)

ଶସ୍ତ୍ରରେ ହାନିପ୍ରା: (ଯେଉଁ ଜିନିଷ ଅତି ଶସ୍ତ୍ରରେ ସହଜରେ ମିଳେ, ତହିଁରେ କିଛି ନା କିଛି ଦୋଷ ଥାଏ ।)

ଅଧର୍ମ ବିଭ, ବଢ଼େ ବହୁତ, ଗଲାବେଳେ ଯାଏ ମୂଳ ସହିତ: (ଅଧର୍ମ ଓ ଅନ୍ୟାୟରେ ଉପାର୍ଜିତ ଧନସମ୍ପତ୍ତି ଅସ୍ଥାୟୀ । ସମୟ ଆସେ, ସବୁତକ ଧନ ମୂଳରୁ ଯାଏ । ପାପଧନ ପ୍ରାୟଶ୍ଚିତ୍ତରେ ଯାଏ ବୋଲି ସମସ୍ତେ କହନ୍ତି ।)

ଆଜି ଯେ ରାଜେନ୍ଦ୍ରାସନେ କାଳି ସେ ଫକିର: (ମଣିଷର ଭାଗ୍ୟ ପରିବର୍ତ୍ତନଶୀଳ । କେତେବେଳେ ମଣିଷ ଅବସ୍ଥା ଚକ୍ରରେ ରାଜସିଂହାସନ ଲାଭ କରେ ତ ପୁଣି କେତେବେଳେ ଦାଣ୍ଡର ଭିକାରି ହୋଇ ବୁଲେ ।)

ବଡ଼ ଲୋକଙ୍କୁ ଉତ୍ତର ନାହିଁ: (ଗଣ୍ୟମାନ୍ୟ ବ୍ୟକ୍ତି ଭୁଲ୍ କଲେ ମଧ୍ୟ ଓ ଦୋଷପୂର୍ଣ୍ଣ କଥା କହିଲେ ମଧ୍ୟ ସେମାନଙ୍କ ସହ ଯୁକ୍ତିତର୍କ କରାଯାଇପାରେ ନାହିଁ ।)

ଚାଲି ନଜାଣି ବାଟର ଦୋଷ: (ନିଜର ଦୋଷତୁଟି ନିଜେ ଜାଣି ନପାରି ଅନ୍ୟକୁ ଦୋଷ ଦେବା ।)

ବହୁ ଲୋକରେ ମୂଷା ମରେ ନାହିଁ: (କୌଣସି ଦାୟିତ୍ୱପୂର୍ଣ୍ଣ କାର୍ଯ୍ୟ ସଂପାଦନ କରିବାକୁ ଯଦି ବହୁ ଲୋକଙ୍କୁ କୁହାଯାଏ, ତେବେ ସେ କାମ ହୋଇପାରେ ନାହିଁ, କାରଣ କେହି ଯତ୍ନ ନେଇ କାମ କରନ୍ତି ନାହିଁ ।)

ତୁଷ୍ଟ ବାଇଦ ସହସ୍ର କୋଶ: (ଲୋକମୁହଁରେ ପ୍ରଚାରିତ ଖବର ସୁନାମ ବା ଦୁର୍ନାମ ହେଉ, ସହଜରେ ଅତିଶୀଘ୍ର ବ୍ୟାପିଯାଏ ।)

ଅତି ଗର୍ବେ ହତା ଲଙ୍କା: (ଗର୍ବ ସମସ୍ତ ଅନିଷ୍ଟର ମୂଳ । ଲଙ୍କାର ରାଜା ରାବଣ ଏତେ ପ୍ରତାପଶାଳୀ ଥାଇ ମଧ୍ୟ ଅତ୍ୟଧିକ ଗର୍ବ ହେତୁ ତାର ବଂଶ ଲୋପପାଇଲା ଓ ସୁନାର ଲଙ୍କା ନଷ୍ଟ ହୋଇଗଲା ।)

ସେ ଭାଲେ ଭାଲେ ଗଲେ ମୁଁ ପତ୍ରେ ପତ୍ରେ ଯାଏ: (ସେ ଚତୁର ସତ,
ହେଲେ ମୁଁ ତା ଠାରୁ ଅଧିକ ଚତୁର ।)

ଦଇବ ଦଉଡ଼ି ମଣିଷ ଗାଇ, ଯେଣିକି ଓଟାରେ ତେଣିକି ଯାଇ: (ପ୍ରାଣୀ
ମାତ୍ରେ ସମସ୍ତେ ଦୈବର ଅଧୀନ । ନିଜ ଇଚ୍ଛାରେ କେହି କିଛି କରୁ ନଥାନ୍ତି, ସମସ୍ତେ
ଦୈବଦ୍ୱାରା ପରିଚାଳିତ ହୋଇଥାଆନ୍ତି ।)

ହାତେ ମାପି ଚାଖଣ୍ଡେ ଚାଲ: (ଆଗ ଓ ପଛକୁ ଚାହିଁ ସତର୍କତାର ସହିତ ଚାଲ ।)

ଚିହ୍ନା ବ୍ରାହ୍ମଣର ପଇତା ଲୋଡ଼ା ନାହିଁ: (ଅତି ପରିଚିତ ବ୍ୟକ୍ତିଙ୍କର ପରିଚୟ
ଦେବା ଅନାବଶ୍ୟକ ।)

ତେଲିଆ ମୁଣ୍ଡରେ ତେଲ: (ଯେ ଧନୀ ତାକୁ ଅଧିକ ଧନ ଦିଆଯିବା ।)

ଚକେ ଗଲେ ବାରହାତ: (କୌଣସିମତେ ସମୟ ଗଡ଼ାଇ ଦେବା । କାଳକ୍ଷେପଣ
ନୀତି ।)

ଅନୁଶୀଳନୀ

୧. ‘କ’ ସ୍ତମ୍ଭ ସହ ‘ଖ’ ସ୍ତମ୍ଭ ଯୋଗକର ।

‘କ’ ସ୍ତମ୍ଭ

ଗୋଦରା କୋଡ଼େ ଯେତେ

ଚିହ୍ନା ବ୍ରାହ୍ମଣର

ଗରଜିଲା ମେଘ

ପାଣିରେ ଘର କରି

ଘୋଡ଼ା ଛଅ ଟଙ୍କାକୁ

ଅଜାତିକୁ

ଆକାଶ କଇଁଆ

ହାଟ ମଧ୍ୟରେ

ଡିକି ସ୍ୱର୍ଗକୁ

ଚାଷ ଚରତର

‘ଖ’ ସ୍ତମ୍ଭ

ଚିଲିକା ମାଛ

ଦାନା ନଅ ଟଙ୍କା

ଗଲେ ବି ଧାନ କୁଟେ

ବଣିଜ ଅତୁଆ

ବ୍ରହ୍ମଜ୍ଞାନ

ବଣିଜ ମଠ

କୁମ୍ଭୀର ସଙ୍ଗେ କଳି

ବରଷେ ନାହିଁ

ମାତ୍ରେ ସେତେ

ପଇତା ଦରକାର ନାହିଁ

୨. ତଳେ ଲିଖି ଯାଇଥିବା ସ୍ଥାନଗୁଡ଼ିକୁ ଲୋକବାଣୀ ସାହାଯ୍ୟରେ ପୂରଣ କର ।

ହାତୀ ଗଳିଯାଏ

କବି ତୁଣ୍ଡ

ଅଳ୍ପ ବିଦ୍ୟା

ଗାଁ ପରିମଳ

କଙ୍କଡ଼ାକୁ

କାଲି ମାଆ ଜାଣେ

ଠାରୁ କାଶିବା ଭଲ

ଲୁଣ ଖାଏ ହାଣ୍ଡି

ବାରବର୍ଷରେ ସଳଖେ ନାହିଁ

..... ଗଲାବେଳେ ଯାଏ ମୂଳ ସହିତ

୩. ଭାବ ବୁଝାଇ ଲେଖ ।

(କ) ଯେଦେଶେ ଯାଇ, ସେ ଫଳ ଖାଇ (ଖ) ଛୋଟ ସାପର ବିଷ ଉତ୍ତର

(ଗ) କଥା ମାଜିଲେ ମୋଟ (ଘ) ଯେସାକୁ ତେସା (ଙ) ପାଣି ପିଇବ ଛାଣି

ପଇସା ନେବ ଗଣି (ଚ) ଜୋର ଯାର ମୁଲକ ତାର (ଛ) ଅତି ପରିଚୟେ

ଗୌରବ ନଷ୍ଟ ।



ସରଳ ବାକ୍ୟ

୧. ସୌରାର ଆନନ୍ଦ ଦେଖେ କିଏ ?

୨. ପୂର୍ବେ ସିଦ୍ଧିଲି ଦ୍ଵାପରେ ଜଣେ ପରାକ୍ରମଶାଳୀ ରାଜା ଥିଲେ ।

୩. ବସନ୍ତରତୁରେ ଦକ୍ଷିଣ ଦିଗରୁ ମଳୟ ପବନ ବହେ ।

୪. ମୁଁ ଭାତ ଖାଇ ସ୍କୁଲକୁ ଯାଏ ।

୫. ଛାତ ଆଡ଼କୁ ଚାହିଁଚାହିଁ ସେ ଚିତ୍ର ଅଙ୍କନରେ ଅଭ୍ୟସ୍ତ ଥିଲେ ।

୬. ପିଲାଟି ଆସୁ ଆସୁ କାଦୁଅରେ ପଡ଼ିଗଲା ।

ଉପରଲିଖିତ ପ୍ରତ୍ୟେକ ବାକ୍ୟରେ ଗୋଟିଏ ଗୋଟିଏ ମାତ୍ର ସମାପିକା କ୍ରିୟା ରହିଛି । ସେହି କ୍ରିୟାଗୁଡ଼ିକଦ୍ଵାରା ବାକ୍ୟଗୁଡ଼ିକ ସମାପ୍ତ ହୋଇଛି ବୋଲି ବା ବାକ୍ୟଗୁଡ଼ିକର ଅର୍ଥ ସମାପ୍ତ ହୋଇଛି ବୋଲି ଜଣାଯାଉଛି ।

୧ମ ବାକ୍ୟରେ ସମାପିକା କ୍ରିୟାଟି ହେଲା- ଦେଖେ

୨ୟ ବାକ୍ୟରେ ସମାପିକା କ୍ରିୟାଟି ହେଲା- ଥିଲେ

୩ୟ ବାକ୍ୟରେ ସମାପିକା କ୍ରିୟାଟି ହେଲା- ବହେ

୪ର୍ଥ ବାକ୍ୟରେ ସମାପିକା କ୍ରିୟାଟି ହେଲା- ଯାଏ

୫ମ ବାକ୍ୟରେ ସମାପିକା କ୍ରିୟାଟି ହେଲା- ଥିଲେ

୬ଷ୍ଠ ବାକ୍ୟରେ ସମାପିକା କ୍ରିୟାଟି ହେଲା- ପଡ଼ିଗଲା

କିନ୍ତୁ ୪ର୍ଥ, ୫ମ ଓ ୬ଷ୍ଠ ବାକ୍ୟରେ ଗୋଟିଏ ଗୋଟିଏ ଅଧିକା କ୍ରିୟା ରହିଛି ।

ସେଗୁଡ଼ିକ ହେଲା-

୪ର୍ଥ ବାକ୍ୟରେ- ଖାଇ

୫ମ ବାକ୍ୟରେ- ଚାହିଁଚାହିଁ

ଏଷ୍ଟ ବାକ୍ୟରେ- ଆସୁଆସୁ

ଏହି ତିନିଟି କ୍ରିୟା ବାକ୍ୟ ବା ବାକ୍ୟର ଅର୍ଥ ସମାପ୍ତ କରୁ ନଥିବାରୁ ଏଗୁଡ଼ିକ ଗୋଟିଏ ଗୋଟିଏ ଅସମାପିକା କ୍ରିୟା । ଏହିପରି ୪ର୍ଥ, ୫ମ ଓ ୬ଷ୍ଠ ବାକ୍ୟଗୁଡ଼ିକରେ ବିଭିନ୍ନ ପ୍ରକାର ଅସମାପିକା କ୍ରିୟା ଥିଲେ ମଧ୍ୟ ସମାପିକା କ୍ରିୟା ମାତ୍ର ଗୋଟିଏ ଗୋଟିଏ । ପ୍ରଥମ ବାକ୍ୟଠାରୁ ଷଷ୍ଠ ବାକ୍ୟ ପର୍ଯ୍ୟନ୍ତ ସବୁଗୁଡ଼ିକ ସରଳ ବାକ୍ୟ । କାରଣ-

ଯେଉଁ ବାକ୍ୟରେ ଗୋଟିଏ ମାତ୍ର ସମାପିକା କ୍ରିୟା ଥାଏ, ତାହାକୁ ସରଳ ବାକ୍ୟ କୁହାଯାଏ ।

ରାମ ଓ ଶ୍ୟାମ ସ୍କୁଲକୁ ଗଲେ ।

ଏହି ବାକ୍ୟରେ କର୍ତ୍ତା ଦୁଇଟି ହେଲେ ମଧ୍ୟ ସମାପିକା କ୍ରିୟା ଗୋଟିଏ (ଗଲେ) । ଏହା ମଧ୍ୟ ସରଳ ବାକ୍ୟ ।

ଭୁବନେଶ୍ୱର ଓଡ଼ିଶାର ରାଜଧାନୀ ।

ଏହି ବାକ୍ୟରେ ସମାପିକା କ୍ରିୟା ‘ଅଟେ’ ଉନ୍ୟ ଅଛି । ଅର୍ଥାତ୍, ନଥିଲେ ବି ଅଛି ବୋଲି ଜଣାପଡ଼ୁଛି । କେତେକ ବାକ୍ୟରେ ସମାପିକା କ୍ରିୟା ଉନ୍ୟ ଥାଏ । ଉପରଲିଖିତ “ଭୁବନେଶ୍ୱର ଓଡ଼ିଶାର ରାଜଧାନୀ” ମଧ୍ୟ ଏକ ସରଳବାକ୍ୟ ।

ଅନୁଶୀଳନୀ

୧. ନିମ୍ନଲିଖିତ ସରଳ ବାକ୍ୟଗୁଡ଼ିକ ମଧ୍ୟରେ ସମାପିକା ଓ ଅସମାପିକା କ୍ରିୟାଗୁଡ଼ିକୁ ଚିହ୍ନିଅ ।

(କ) ସେ ମୋତେ ବନ୍ଧୁ ଭାବରେ ସମ୍ବୋଧନ କଲେ ।

(ଖ) ଅନୁଗ୍ରହ କରି ଏଠାକୁ ଆସନ୍ତୁ ।

(ଗ) ଉପେନ୍ଦ୍ର ଭଞ୍ଜ ଓଡ଼ିଶାର କବିସମ୍ରାଟ ।

(ଘ) ହିମାଳୟ ଭାରତର ଉତ୍ତରରେ ଅବସ୍ଥିତ ।

(ଙ) ରାମ ପିତୃସତ୍ୟ ପାଳନ କରି ଲକ୍ଷ୍ମଣ ଓ ସୀତାଙ୍କ ସହ ବନକୁ ଗଲେ ।

୨. ଅସମାପିକା କ୍ରିୟା ଥାଇ ୫ଟି ସରଳ ବାକ୍ୟର ଉଦାହରଣ ଦିଅ ।

୩. ସମାପିକା କ୍ରିୟା ଉନ୍ୟ ଥାଇ ୫ଟି ବାକ୍ୟ ଲେଖ ।

୪. ସମାପିକା କ୍ରିୟା ସାହାଯ୍ୟରେ ଶୂନ୍ୟସ୍ଥାନ ପୂରଣ କର ।

- (କ) ଶିକ୍ଷକ ଛାତ୍ରମାନଙ୍କର ମଜାଳ ।
 - (ଖ) ଗୋପବନ୍ଧୁ ଆମ ଓଡ଼ିଶାର ଜଣେ ପ୍ରାଚୀନପୁରଣୀୟ ବ୍ୟକ୍ତି ।
 - (ଗ) ଆକାଶର ତାରାକୁ କିଏ ।
 - (ଘ) ସର୍ପଠାରୁ ଦୁଷ୍ଟ ଲୋକ ଆହୁରି ନିଷ୍ଠୁର ।
 - (ଙ) ଜ୍ଞାନୀ ଲୋକେ ସବୁଠାରେ ପୂଜିତ ।
 - (ଚ) ବାର ଶହ ଶିଳ୍ପୀ କୋଣାର୍କ ମନ୍ଦିର ।
 - (ଛ) ଆପଣ ଦୟା କରି ଆମ ଘରକୁ ।
୫. ଶୂନ୍ୟସ୍ଥାନରେ ଅସମାପିକା କ୍ରିୟା ଲଗାଅ ।
- (କ) ଭାଇ ବସରେ ଗାଁରେ ପହଞ୍ଚିଲେ ।
 - (ଖ) ବୁଢ଼ା ଲୋକଟି ଥକି ପଡ଼ିଲା ।
 - (ଗ) ସେ ସତ କଥାଟି କହିଦେଲେ ।
 - (ଘ) ରମା ଭଲ ରଚନା ପୁରସ୍କାର ପାଇଲା ।
 - (ଙ) ଆଜି ପୁରାଣ ଶୋଇ ପଡ଼ିଲେ ।



ଯୌଗିକ ବାକ୍ୟ

୧. ତାଙ୍କର ଅନେକ ଧନ ସଂପତ୍ତି ଥାଏ ଓ ଅନେକ କ୍ରୀତଦାସ ଥାଆନ୍ତି ।

୨. ବନ୍ଧୁ ଦେଶର ଉଦ୍ୟମ ସଫଳ ହେଲା ଏବଂ ତାସକେନ୍ଦ୍ର ରୁଚ୍ଛି ଫଳରେ ଯୁଦ୍ଧର ଅବସାନ ଘଟିଲା ।

୩. ସାଧନା କଦାପି ବ୍ୟର୍ଥ ହୁଏ ନାହିଁ କି ଦୃଢ଼ପ୍ରତିଜ୍ଞା ମନ ଲକ୍ଷ୍ୟ ପଥରୁ ସହଜରେ ବିରୁଦ୍ଧ ହୁଏନାହିଁ ।

ଲକ୍ଷ୍ୟକଲେ ତୁମ୍ଭେମାନେ ଜାଣିପାରିବ, ଉପର ବାକ୍ୟଗୁଡ଼ିକ ଦୁଇଦୁଇଟି ସରଳ ବାକ୍ୟର ସଂଯୋଗରେ ଗଠିତ । କାରଣ ସେଗୁଡ଼ିକୁ ଆମେ ନିମ୍ନପ୍ରକାରେ ପୃଥକ୍ କରିଦେଇପାରିବା ।

୧. (କ) ତାଙ୍କର ଅନେକ ଧନ ସମ୍ପତ୍ତି ଥାଏ ।

(ଖ) ତାଙ୍କର ଅନେକ କ୍ରୀତଦାସ ଥାଆନ୍ତି ।

୨. (କ) ବନ୍ଧୁ ଦେଶର ଉଦ୍ୟମ ସଫଳ ହେଲା ।

(ଖ) ତାସକେନ୍ଦ୍ର ରୁଚ୍ଛି ଫଳରେ ଯୁଦ୍ଧର ଅବସାନ ଘଟିଲା ।

୩. (କ) ନିଷ୍ଠା ଓ ସାଧନା କଦାପି ବ୍ୟର୍ଥ ହୁଏନାହିଁ ।

(ଖ) ଦୃଢ଼ପ୍ରତିଜ୍ଞା ମନ ଲକ୍ଷ୍ୟପଥରୁ ସହଜରେ ବିରୁଦ୍ଧ ହୁଏନାହିଁ ।

ଏଥିରୁ ସ୍ପଷ୍ଟ ଯେ ଉଦାହରଣ ବାକ୍ୟଗୁଡ଼ିକରେ ଦୁଇଟି ଲେଖାଏଁ ସରଳ ବାକ୍ୟ ରହିଛି ଏବଂ ସେଗୁଡ଼ିକ ‘ଓ’, ‘ଏବଂ’ ଦ୍ଵାରା ଯୋଡ଼ାଯାଇଛି ।

ଏକାଧିକ ସରଳ ବାକ୍ୟର ସଂଯୋଗରେ ଯେଉଁ ବାକ୍ୟ ଗଠିତ ହୁଏ, ତାହାକୁ ଯୌଗିକ ବାକ୍ୟ କୁହାଯାଏ ।

ତେଣୁ ଉଦାହରଣ ବାକ୍ୟ ତିନିଟି ଗୋଟିଏ ଗୋଟିଏ ଯୌଗିକ ବାକ୍ୟ ।

ତଳ ବାକ୍ୟଟିକୁ ଲକ୍ଷ୍ୟକର ।

୧. ସେ ଭଲ ନାଚେ, ଗାଏ, ପଢ଼େ ଓ ଖେଳେ ।

ଏହା ମଧ୍ୟ ଗୋଟିଏ ଯୌଗିକ ବାକ୍ୟ । କାରଣ ଏହି ବାକ୍ୟଟି ୪ଟି ସରଳ ବାକ୍ୟଦ୍ୱାରା ଗଠିତ ।

ସେଗୁଡ଼ିକ ହେଲା-

(କ) ସେ ଭଲ ନାଚେ ।

(ଖ) ସେ ଭଲ ଗାଏ ।

(ଗ) ସେ ଭଲ ପଢ଼େ ।

(ଘ) ସେ ଭଲ ଖେଳେ ।

ଏଣୁ ଯୌଗିକ ବାକ୍ୟରେ ଦୁଇଟିରୁ ଅଧିକ ସରଳ ବାକ୍ୟ ମଧ୍ୟ ରହିପାରେ । ଯୌଗିକ ବାକ୍ୟ ଗଠନରେ ‘ଓ’ ‘ଏବଂ’ ‘ମାତ୍ର’ ‘କିନ୍ତୁ’ ‘କିମ୍ପା’ ‘ନହେଲେ’ ‘ନଚେତ୍’ ‘ପୁଣି’ ‘ବା’ ପ୍ରଭୃତି ବ୍ୟବହୃତ ହୁଅନ୍ତି । ତଳଲିଖିତ ଉଦାହରଣଗୁଡ଼ିକରେ କଳା ଅକ୍ଷରରେ ଲେଖାଥିବା ପଦଗୁଡ଼ିକୁ ଦେଖ ।

୧. ମୁଁ ତାକୁ ଡାକିଲି, ମାତ୍ର ସେ ମୋ ଆଡ଼କୁ ଅନାଭଲେ ନାହିଁ ।

୨. ମୁଁ କଟକ ଗଲି, କିନ୍ତୁ ସେ ପୁରୀ ଗଲେ ।

୩. କାଲି ସେମାନେ ଖେଳିବେ, କିମ୍ପା ଆମେ ଖେଳିବୁ ।

୪. ଯୁଦ୍ଧରେ ଆମେ ସମସ୍ତେ ଜିତିବା, ନହେଲେ ମରିବା ।

୫. ଡାକ୍ତରୀରୁ ଆଜି ଆସିଥିଲେ, ପୁଣି କାଲି ଆସିବେ ।

୬. କର ବା ମର ।

ଅନୁଶୀଳନୀ

୧. ତଳ ବାକ୍ୟଗୁଡ଼ିକ ମଧ୍ୟରୁ ଯୌଗିକ ବାକ୍ୟଗୁଡ଼ିକୁ ଚିହ୍ନଟକର ।

(କ) ଶିକାରକୁ ଯିବାକଥା ପଢ଼ିଲେ ସୌରା ଭୋକ ଶୋଷ ଭୁଲିଯାଏ ।

(ଖ) ମୋର ହାତଗୋଡ଼ ନାହିଁ, କିନ୍ତୁ ଦେହ ଅଛି, ଆଖି ଅଛି, ଲମ୍ବାଲମ୍ବା ଶାଗୁଆ ଲୋମ ଅଛି ।

- (ଗ) ହୃଦରୁ ବଡ଼ବଡ଼ ବରଫଖଣ୍ଡ ଖସିଆସେ ଓ ତାହା ହିଁ ସ୍ଥାନେ ସ୍ଥାନେ ବରଫର ସେତୁ ରଚନାକରେ ।
- (ଘ) ବାଘ ନଦେଖିଲେ ବିରାଡ଼ି ଦେଖ ।
- (ଙ) ଗୌତମ ରାଜପୁତ୍ର ଥିଲେ, ମାତ୍ର ଭୋଗବିଳାସ ପ୍ରତି ତାଙ୍କର ଆଗ୍ରହ ନଥିଲା ।

୨. ତଳେ ଦିଆଯାଇଥିବା ସରଳ ବାକ୍ୟଗୁଡ଼ିକୁ ‘କିନ୍ତୁ’ ‘ଓ’ ‘ପୁଣି’ ‘ନହେଲେ’ ‘ବା’ ଦ୍ଵାରା ଯୋଗକରି ଯୌଗିକ ବାକ୍ୟରେ ପରିଣତ କର ।

- (କ) ଏବେ ଚାରିଆଡ଼େ ପକ୍କା ଘର ତିଆରି ହେଉଛି । ଲୋକମାନେ ସେଇ ପକ୍କା ଘରେ ରହୁଛନ୍ତି ।
- (ଖ) ମୁଁ ଆଜି ଯିବି । ନିଶ୍ଚୟ କାଲି ଯିବି ।
- (ଗ) ତୁମେ ଯାଅ । ତୁମ ଭାଇକୁ ପଠାଅ ।
- (ଘ) ସେ ଭଲ ଖେଳେ । ସେ ଭଲ ପଢ଼େ ନାହିଁ ।
- (ଙ) ମୁଁ ତୁମ ଘରକୁ ଯିବି । ତୁମକୁ ଡାକି ଆଣିବି ।



ଜଟିଳ ବାକ୍ୟ

୧. ଆପଣ ଯଦି କହିବେ, ମୁଁ ଆସନ୍ତାକାଲି ନିଶ୍ଚୟ ସମ୍ବଲପୁର ଯିବି ।
୨. ଯେତେବେଳେ ସୂର୍ଯ୍ୟ ଅସ୍ତ ହୁଅନ୍ତି, ପକ୍ଷୀମାନେ ବସାକୁ ଫେରନ୍ତି ।
୩. ଯେ ଦେଶ ସେବା କରେ, ସେ ପ୍ରଶଂସା ପାଏ ।
ଉପରଲିଖିତ ଉଦାହରଣଗୁଡ଼ିକରେ ଏକାଧିକ ବାକ୍ୟ ରହିଛି । ସେଗୁଡ଼ିକୁ

ଭାଗଭାଗ କଲେ ହେବ—

୧. (କ) ଆପଣ ଯଦି କହିବେ
(ଖ) ମୁଁ ଆସନ୍ତାକାଲି ନିଶ୍ଚୟ ସମ୍ବଲପୁର ଯିବି
୨. (କ) ଯେତେବେଳେ ସୂର୍ଯ୍ୟ ଅସ୍ତ ହୁଅନ୍ତି
(ଖ) ପକ୍ଷୀମାନେ ବସାକୁ ଫେରନ୍ତି
୩. (କ) ଯେ ଦେଶ ସେବା କରେ
(ଖ) ସେ ପ୍ରଶଂସା ପାଏ

ବର୍ତ୍ତମାନ ଲକ୍ଷ୍ୟକଲେ ଜାଣିପାରିବ ୧ମ ବାକ୍ୟର ‘ଖ’ ଅଂଶଟି ମୁଖ୍ୟ ବାକ୍ୟ, ଏବଂ ‘କ’ ଅଂଶଟି ‘ଖ’ ଉପରେ ନିର୍ଭର କରୁଛି । ସେହିପରି ୨ୟ ଓ ୩ୟ ବାକ୍ୟରେ ‘ଖ’ ବାକ୍ୟଗୁଡ଼ିକ ମୁଖ୍ୟ ଏବଂ ‘କ’ ବାକ୍ୟଗୁଡ଼ିକ ‘ଖ’ ବାକ୍ୟ ଉପରେ ନିର୍ଭର କରୁଅଛନ୍ତି । ନିର୍ଭର କରୁଥିବା ଏହି ବାକ୍ୟଗୁଡ଼ିକୁ ନିର୍ଭରଶୀଳ ବାକ୍ୟ ବା ଆଶ୍ରିତ ବାକ୍ୟ କୁହାଯାଇପାରେ । ଉପରଲିଖିତ ଉକ୍ତିଗୁଡ଼ିକ ଜଟିଳବାକ୍ୟ ।

କାରଣ—
ଯେଉଁବାକ୍ୟରେ ଗୋଟିଏ ମୁଖ୍ୟ ବାକ୍ୟ ଥାଏ ଏବଂ ଅନ୍ୟ ବାକ୍ୟ ଉକ୍ତ ମୁଖ୍ୟ ବାକ୍ୟଟିକୁ ଆଶ୍ରୟ କରି ରହିଥାଏ, ତାହାକୁ ଜଟିଳ ବାକ୍ୟ କୁହାଯାଏ ।

ଆଶ୍ରିତବାକ୍ୟଗୁଡ଼ିକରେ ସାଧାରଣତଃ ‘ଯେ’ ‘ଯେଉଁ’ ‘ଯାହାକୁ’, ‘ଯଦି’, ‘ଯେଉଁଠାରେ’ ‘ଯେହେତୁ’ ‘ଯେତେବେଳେ’ ‘ଯେମିତି’ ପ୍ରଭୃତିର ପ୍ରୟୋଗ ଦେଖାଯାଏ । ଆଶ୍ରିତ ବାକ୍ୟ ଶେଷରେ ଗୋଟିଏ କମା (,) ରହେ ।

ଅନୁଶୀଳନୀ

୧. ତଳେ ଦିଆଯାଇଥିବା ଜଟିଳବାକ୍ୟଗୁଡ଼ିକରୁ ମୁଖ୍ୟ ବାକ୍ୟ ଓ ନିର୍ଭରଶୀଳ ବାକ୍ୟଗୁଡ଼ିକୁ ଚିହ୍ନାଅ ।

- (କ) ଗୋପାଳକୃଷ୍ଣ ଯେତେବେଳେ ବାର୍ଦ୍ଧକ୍ୟରେ ଉପନୀତ, ସେତିକିବେଳେ ତାଙ୍କର ପୁଅ ଦୁଇଟିଙ୍କର ଅକାଳ ମୃତ୍ୟୁ ହେଲା ।
- (ଖ) ବାଘ ଠିକ୍ କେଉଁଠି ଛପି ରହିଛି, ଏହା ଜାଣିବା ପ୍ରଥମେ ଆବଶ୍ୟକ ।
- (ଗ) ମୂର୍ଖିତ୍ତି ଏତେ ମନୋଜ୍ଞ ହେଲା ଯେ ତାହା ଯୋଗେ ମାଇକେଲ୍ ଏଞ୍ଜେଲୋ ପୃଥିବୀର ଜଣେ ଶ୍ରେଷ୍ଠ ଭାଷର ରୂପେ ପ୍ରତିଷ୍ଠା ଲାଭ କଲେ ।
- (ଘ) ଯେପରି ବୁଣିବ, ସେପରି କାଟିବ ।
- (ଙ) ଯଦି ଏଠାକୁ ଆସିବ, ମୁଁ ତୁମକୁ ସାହାଯ୍ୟ କରିବି ।

୨. ତଳ ଲିଖିତ ବାକ୍ୟଗୁଡ଼ିକ ମଧ୍ୟରୁ ଜଟିଳବାକ୍ୟଗୁଡ଼ିକୁ ଚିହ୍ନାଅ ।

- (କ) ମୁଁ ତୁମ ଓଡ଼ିଶାର ବଣରେ ଥାଏଁ, ଗାଁ ଗଣ୍ଡାରେ ଥାଏଁ ।
- (ଖ) ମାଇକେଲ୍ ଦୁଃଖରେ ଭାଙ୍ଗିପଡ଼ି ବିଭିନ୍ନ ସହର ପର୍ଯ୍ୟଟନରେ ବାହାରିଲେ ।
- (ଗ) ମୋର ଯଦି ଚଢ଼େଇ ପରି ତେଣା ଥାଆନ୍ତା, ମୁଁ ଦେଶ ପରେ ଦେଶ ଉଡ଼ି ବୁଲନ୍ତି ।
- (ଘ) ଯେ ଏ ପ୍ରଶ୍ନର ଉତ୍ତର ଦେବ, ସେ ପୁରସ୍କାର ପାଇବ ।
- (ଙ) ସମସ୍ତେ ଜାଣନ୍ତି, ପୃଥିବୀ ଗୋଲାକାର ।
- (ଚ) ଯେଉଁଆଡ଼େ ସେ କୁହୁକବାଲା ଯାଉଥାଏ, ପିଲାମାନେ ତା ପଛେ ପଛେ ଯାଉଥାଆନ୍ତି ।
- (ଛ) ଆଜି ରାତିରେ ବର୍ଷା ହେବ, ଏହା ରେଡ଼ିଓ କହିଛି ।



ସରଳ ବାକ୍ୟର ବିଶ୍ଳେଷଣ

୧. ଶିକ୍ଷକ ବ୍ୟାକରଣ ପଢ଼ାଉଅଛନ୍ତି ।

୨. ଚିଲିକା ସୌନ୍ଦର୍ଯ୍ୟପ୍ରେମୀଙ୍କୁ ଆକର୍ଷଣ କରେ ।

ଉପରଲିଖିତ ୧ମ ବାକ୍ୟରେ ଶିକ୍ଷକଙ୍କୁ ଉଦ୍ଦେଶ୍ୟ କରି କିଛି କୁହାଯାଇଛି । ‘ଶିକ୍ଷକ’ ଏ ବାକ୍ୟର ଉଦ୍ଦେଶ୍ୟ । ତା ପରେ ଶିକ୍ଷକଙ୍କ ବିଷୟରେ କହିବାକୁ ଯାଇ ବ୍ୟାକରଣ ପଢ଼ାଇବା କଥାଟି କୁହାଯାଇଛି । ଫଳରେ ‘ବ୍ୟାକରଣ ପଢ଼ାଉ ଅଛନ୍ତି’ ଅଂଶଟି ଉଦ୍ଦିଷ୍ଟ ।

ବାକ୍ୟରେ ଯାହାକୁ ଉଦ୍ଦେଶ୍ୟ କରି କିଛି କୁହାଯାଏ, ତାହା ଉଦ୍ଦେଶ୍ୟ ଏବଂ ଉଦ୍ଦେଶ୍ୟ ବିଷୟରେ ଯାହା କୁହାଯାଏ, ତାହା ଉଦ୍ଦିଷ୍ଟ । ‘ଉଦ୍ଦିଷ୍ଟ’ର ଅନ୍ୟନାମ ବିଧେୟ ।

ସେହିପରି ୨ୟ ବାକ୍ୟରେ ‘ଚିଲିକା’ ଉଦ୍ଦେଶ୍ୟ ଓ ଚିଲିକା ସମ୍ବନ୍ଧରେ କହିବାକୁ ଯାଇ ‘ସୌନ୍ଦର୍ଯ୍ୟପ୍ରେମୀଙ୍କୁ ଆକର୍ଷଣ କରେ’ କଥାଟି କୁହାଯାଇଛି । ଏଣୁ ଏହି ଦ୍ୱିତୀୟ ଅଂଶଟି ବାକ୍ୟର ଉଦ୍ଦିଷ୍ଟ ବା ବିଧେୟ ।

ସାଧାରଣତଃ ‘ଉଦ୍ଦେଶ୍ୟ’ ଅଂଶଟି ବାକ୍ୟର ଆରମ୍ଭରେ ଥାଏ ଓ ‘ଉଦ୍ଦିଷ୍ଟ’ ଅଂଶଟି ବାକ୍ୟର ଶେଷ ଆଡ଼କୁ ଥାଏ । ଉପର ଦୁଇଟି ବାକ୍ୟରୁ ଏହା ତୁମ୍ଭେ ଲକ୍ଷ୍ୟ କରିପାରିବ । ମାତ୍ର ସବୁବେଳେ ଯେ ଉଦ୍ଦେଶ୍ୟ ପ୍ରଥମେ ଥାଏ, ତା ନୁହେଁ, ଠାଏ ଠାଏ ଉଦ୍ଦିଷ୍ଟ ମଧ୍ୟ ଆଗେ ରହି ପଛରେ ଉଦ୍ଦେଶ୍ୟ ରହିଥାଏ । ତଳ ଉଦାହରଣଟିକୁ ଲକ୍ଷ୍ୟକର ।

ଖାଲି ଶୁଭୁଥାଏ ପବନର ସୁ ସୁ ଶବ୍ଦ ।

ଏଠାରେ ‘ପବନର ସୁ ସୁ ଶବ୍ଦ’ ଉଦ୍ଦେଶ୍ୟଟି ବାକ୍ୟର ଶେଷ ଭାଗରେ ଓ ‘ଖାଲି ଶୁଭୁଥାଏ’ ଉଦ୍ଦେଶ୍ୟଟି ବାକ୍ୟର ଆରମ୍ଭରେ ରହିଛି ।

ଉଦ୍ଦେଶ୍ୟ ଓ ଉଦ୍ଦିଷ୍ଟ ସହ ଅନ୍ୟ ପଦ ସବୁ ମଧ୍ୟ ମିଶି ବାକ୍ୟକୁ ପ୍ରସାରିତ କରନ୍ତି । ତଳେ ଦିଆଯାଇଥିବା ଉଦାହରଣଗୁଡ଼ିକୁ ଲକ୍ଷ୍ୟକର । ପ୍ରସାରିତ ‘ଉଦ୍ଦେଶ୍ୟ’ ମଧ୍ୟରେ ମୁଖ୍ୟ ଅଂଶଟି ହେଉଛି କର୍ତ୍ତା ଏବଂ ପ୍ରସାରିତ ‘ଉଦ୍ଦିଷ୍ଟ’ ମଧ୍ୟରେ ମୁଖ୍ୟ ଅଂଶଟି ହେଉଛି କ୍ରିୟା ।

୧. ସ୍କୁଲର ସବୁଠାରୁ ଅଭିଜ୍ଞ ଶିକ୍ଷକ ବ୍ୟାକରଣ ପଢ଼ାଉଅଛନ୍ତି ।

୨. ଚିଲିକା ଦେଶ ବିଦେଶର ଅଗଣନ ସୌନ୍ଦର୍ଯ୍ୟପ୍ରେମୀଙ୍କୁ ଆକର୍ଷଣ କରେ ।

ରେଖାଙ୍କିତ ପଦଗୁଡ଼ିକୁ ଯୋଗ କରାଯାଇ ମୂଳ ବାକ୍ୟଦୁଇଟିକୁ ପ୍ରସାରିତ କରାଯାଇଛି । କର୍ତ୍ତାସହ ଯେଉଁ ପଦଗୁଡ଼ିକର ଯୋଗ ହୋଇଛି, ସେଗୁଡ଼ିକ ହେଲା କର୍ତ୍ତା ପ୍ରସାରକ ବା କର୍ତ୍ତା ବିବର୍ଦ୍ଧକ (ପ୍ରଥମ ବାକ୍ୟର ରେଖାଙ୍କିତ ଅଂଶ) ଏବଂ କ୍ରିୟା ସହ ଯେଉଁପଦଗୁଡ଼ିକର ଯୋଗ ହୋଇଛି, ସେଗୁଡ଼ିକ କ୍ରିୟା ପ୍ରସାରକ ବା କ୍ରିୟା ବିବର୍ଦ୍ଧକ (୨ୟ ବାକ୍ୟର ରେଖାଙ୍କିତ ଅଂଶ) ।

ନିମ୍ନରେ କେତୋଟି ସରଳ ବାକ୍ୟ ଦିଆଯାଇଛି । ସରଳ ବାକ୍ୟକୁ କିପରି ବିଶ୍ଳେଷଣ କରାଯାଏ, ତାହା ଦର୍ଶାଯାଇଛି ।

୧. ମଧୁବାବୁ ଆମ ଉତ୍କଳର ଜଣେ କୃତୀ ସନ୍ତାନ ଥିଲେ ।

୨. ସୁଜଳା, ସୁଫଳା, ଶସ୍ୟଶ୍ୟାମଳା ଉତ୍କଳ ଜନନୀ ପ୍ରାକୃତିକ ସଂପଦରେ ପୂର୍ଣ୍ଣ ଅଟେ ।

୩. ବିରାଡ଼ି ଆଖି ବୁଜି କ୍ଷୀର ପିଏ ।

୪. ଲମ୍ବା ଲାଞ୍ଜ ଥିବା ବିରାଡ଼ିଟା ସିଝା କ୍ଷୀର ପିଇଦେଲା ।

୫. ଆମ ସାଇ ପଡ଼ିଶାରେ ବାସ କରୁଥିବା ବୁଢ଼ୀମାଉସା ଭଲ ଗପ କହନ୍ତି ।

୬. ଏଠାକୁ ଆସନ୍ତୁ ।

୭. ସେ ପ୍ରତିଦିନ କେବଳ ଫଳ ଖାଆନ୍ତି ।

ଉଦ୍ଦେଶ୍ୟ			ଉଦ୍ଦିଷ୍ଟ	
ବାକ୍ୟ	କର୍ତ୍ତାପ୍ରସାରକ	କର୍ତ୍ତା	କ୍ରିୟାପ୍ରସାରକ	କ୍ରିୟା
୧	-	ମଧୁବାବୁ	ଆମ ଉତ୍କଳର ଜଣେ କୃତୀ ସନ୍ତାନ	ଥିଲେ
୨	ସୁଜଳା, ସୁଫଳା ଶସ୍ୟଶାମଳା	ଉତ୍କଳଜନନୀ	ପ୍ରାକୃତିକ ସଂପଦରେ ପୂର୍ଣ୍ଣ	ଅଟେ
୩	-	ବିରାଡ଼ି	ଆଖି ବୁଜି କ୍ଷୀର	ପିଏ
୪	ଲମ୍ବାଲାଞ୍ଜ ଥିବା	ବିରାଡ଼ିଟି	ସିଝା କ୍ଷୀର	ପିଇଦେଲା
୫	ଆମ ସାଜ ପଡ଼ିଶାରେ ବାସକରୁଥିବା	ବୁଢ଼ୀ ମାଉସୀ	ଭଲ ଗପ	କହିନ୍ତି
୬	-	(ଆପଣ)	ଏଠାକୁ	ଆସନ୍ତୁ
୭	-	ସେ	ପ୍ରତିଦିନ କେବଳ ଫଳ	ଖାଆନ୍ତି

ଅନୁଶୀଳନୀ

୧. ତଳଲିଖିତ ବାକ୍ୟଗୁଡ଼ିକରୁ ଉଦ୍ଦେଶ୍ୟ ଓ ଉଦ୍ଦିଷ୍ଟ ଚିହ୍ନାଇ ଦିଅ ।
- (କ) ତହିଁ ଆରଦିନ ଯଥା ସମୟରେ ଭୋଜି ଉତ୍ସବ ଆରମ୍ଭ ହେଲା ।
- (ଖ) ବର୍ତ୍ତମାନ ଯାଅ ।
- (ଗ) କିଏ ଏ କାମ କରିଛି ?
- (ଘ) ଜଙ୍ଗଲରେ ଯାଉ ଯାଉ ହଠାତ୍ ସେ ଗୋଟିଏ ହାତୀ ଦେଖିଲା ।
- (ଙ) ଠିକ୍ ମସ୍ତକ ଉପରେ ସୂକ୍ଷ୍ମ କେଶରେ ବନ୍ଧା ହୋଇ ଝୁଲୁଛି ଏକ ତାଙ୍କୁ ଖଡ଼ୁ ।

୨. ନିମ୍ନଲିଖିତ ସରଳ ବାକ୍ୟଗୁଡ଼ିକୁ ଉପର ବର୍ଣ୍ଣିତ ‘ଟେବୁଲ’ ଆକାରରେ (କର୍ତ୍ତାପ୍ରସାରକ, କର୍ତ୍ତା ଓ କ୍ରିୟାପ୍ରସାରକ, କ୍ରିୟା) ସଜାଇ ଲେଖ ।

(କ) ଜଙ୍ଗଲୀ ସୌରା କଳାହାଣ୍ଡି ଜିଲ୍ଲାର ଏକ ନାମଜାଦା ଶିକାରୀ ।

(ଖ) ତାର କଳା ମତମତ ସୁଗଠିତ ଶରୀର ମଧ୍ୟରେ ଅମାପ ଶକ୍ତି ।

(ଗ) ତାର ସାହସ ମଧ୍ୟ କମ୍ ନୁହେଁ ।

(ଘ) ଗୋଟିଏ ଗୁଳିରେ ସେ ହାତୀ ଭଳି ବିଶାଳକାୟ ପ୍ରାଣୀକୁ ମଧ୍ୟ ମାରି ଗଢ଼ାଇଦେଇପାରେ ।

(ଙ) ଜଙ୍ଗଲରେ ମଞ୍ଚା ବାନ୍ଧି ସେ ଶିକାରର ଅପେକ୍ଷା କରେ ।

୩. ତଳ ବାକ୍ୟଗୁଡ଼ିକରେ ଉଦ୍ଦେଶ୍ୟ ଅଂଶକୁ ଓ ଉଦ୍ଦିଷ୍ଟ ଅଂଶକୁ ବଦଳାଇ ଲେଖ ।

(କ) ରହିରହି ଚାଲୁଥାଏ ଦୁର୍ବଳ ରୋଗୀ ଲୋକଟିଏ ।

(ଖ) ଆମ ମନରେ ଅପୂର୍ବ ଆନନ୍ଦ ଭରିଦେଲା ଶୀତଳ ଜହ୍ନରାତି ।

(ଗ) କ୍ରୀଡ଼ା ପ୍ରତିଯୋଗିତାରେ ପୁରସ୍କାର ପାଇଲେ ବାଳିକା ସ୍କୁଲର ଚାରିଜଣ ଛାତ୍ରୀ ।

(ଘ) ଉତ୍ତମ ହୁଅନ୍ତି ଉତ୍ତମ ପରିବାରର ପିଲା ।

(ଙ) ବୈଦେହୀଶବିଳାସ କାବ୍ୟ ଲେଖିଛନ୍ତି କବିସମ୍ରାଟ ଉପେନ୍ଦ୍ର ଭଞ୍ଜ ।



କ୍ରିୟାର ବାଚ୍ୟ

୧. (କ) ନିତି ସଞ୍ଜବେଳେ ଆମେ ବ୍ୟାକରଣ ପଢ଼ୁ ।

(ଖ) ନିତି ସଞ୍ଜବେଳେ ଆମର ବ୍ୟାକରଣ ପଢ଼ାହୁଏ ।

ଏଠାରେ (କ) ଓ (ଖ) ବାକ୍ୟ ମଧ୍ୟରେ କୌଣସି ଅର୍ଥଗତ ପ୍ରଭେଦ ନାହିଁ । କେବଳ ଗଠନଗତ ପ୍ରଭେଦ ରହିଛି । (କ)ରେ ‘ଆମେ’ କର୍ତ୍ତା ଓ ‘ବ୍ୟାକରଣ’ କର୍ମ । ଏଥିରେ କ୍ରିୟା ‘ପଢ଼ୁ’ ପଦଟି କର୍ତ୍ତା ‘ଆମେ’ ଅନୁସାରେ ବ୍ୟବହୃତ ହୋଇଛି । ତେଣୁ ଏ ବାକ୍ୟଟି କର୍ତ୍ତାପ୍ରଧାନ । ଏ ପ୍ରକାର କର୍ତ୍ତାପ୍ରଧାନ ବାକ୍ୟକୁ କର୍ତ୍ତୃବାଚ୍ୟର ବାକ୍ୟ କୁହାଯାଏ । କିନ୍ତୁ (ଖ) ବାକ୍ୟର କର୍ମ ‘ବ୍ୟାକରଣ’ ପଦଟି (ଖ) ବାକ୍ୟର କର୍ତ୍ତା ରୂପେ ବ୍ୟବହୃତ ହୋଇଛି ଏବଂ ତାହା ଅନୁସାରେ କ୍ରିୟା ‘ପଢ଼ାହୁଏ’ ପଦଟି ବ୍ୟବହାର କରାଯାଇଛି । ତେଣୁ ଏ ବାକ୍ୟଟି କର୍ମପ୍ରଧାନ । ଏ ପ୍ରକାର କର୍ମପ୍ରଧାନ ବାକ୍ୟକୁ କର୍ମବାଚ୍ୟର ବାକ୍ୟ କୁହାଯାଏ । ଏଥିରୁ ତୁମେ ଜାଣିଲ-

ଯେଉଁ ବାକ୍ୟରେ କର୍ତ୍ତା ଅନୁସାରେ କ୍ରିୟାର ପ୍ରୟୋଗ ହୋଇଥାଏ, ତାହା କର୍ତ୍ତୃବାଚ୍ୟର ବାକ୍ୟ ଏବଂ ଯେଉଁ ବାକ୍ୟରେ କର୍ମ ଅନୁସାରେ କ୍ରିୟାର ପ୍ରୟୋଗ ହୋଇଥାଏ, ତାହା କର୍ମବାଚ୍ୟର ବାକ୍ୟ ।

ତଳେ କେତୋଟି କର୍ତ୍ତୃବାଚ୍ୟର ବାକ୍ୟକୁ କିପରି କର୍ମବାଚ୍ୟର ବାକ୍ୟରେ ପରିଣତ କରାଯାଇପାରେ, ତାହା ଦେଖାଇ ଦିଆଗଲା ।

କର୍ତ୍ତୃବାଚ୍ୟ

କର୍ମବାଚ୍ୟ

୨. (କ) ସେ ଏ କାମ ପାରିବନି । (ଖ) ତା ଦେଇ ଏ କାମ ହେବନି ।

୩. (କ) ରାମ ରାବଣକୁ ନିଧନ କଲେ । (ଖ) ରାବଣ ରାମଙ୍କଦ୍ୱାରା ନିହତ ହେଲା ।

୪. (କ) ମୁଁ ତା କଥା ଜାଣେ । (ଖ) ତା କଥା ମୋତେ ଜଣା ।
୫. (କ) ତୁମେ ଗୁଡ଼ି ଖାଇ ସାରିଛ । (ଖ) ତୁମର ଗୁଡ଼ିଖିଆ ସରିଛି ।

ଅନୁଶୀଳନୀ

୧. ତଳ ବାକ୍ୟଗୁଡ଼ିକ ମଧ୍ୟରୁ କେଉଁଗୁଡ଼ିକ କେଉଁ ବାଚ୍ୟର, ଚିହ୍ନଟି ଦିଅ ।
(କ) ପଞ୍ଚିତେ ପୁରାଣ ପଢୁଛନ୍ତି ।
(ଖ) ବାବୁଲି ହାତରେ କୌଣସି କାମ ହେବନାହିଁ ।
(ଗ) ପାଠ ପଢ଼ିଲେ ତୁମକୁ ଭଲ କର୍ମ ମିଳିବ ।
(ଘ) ସେ ମୋତେ ଅପମାନ ଦେଲେ ।
(ଙ) ଶିକ୍ଷକଙ୍କ ସହ କାଳି ମୋର ଦେଖା ହୋଇଥିଲା ।
୨. ତଳ ବାକ୍ୟଗୁଡ଼ିକର ବାଚ୍ୟ ପରିବର୍ତ୍ତନ କର ।
(କ) ମିନି ଆଜି ସାହିତ୍ୟ ପଢ଼ିନାହିଁ ।
(ଖ) ଗାଆଁକୁ ଗଲେ ନିଲୁ ଦିନରାତି ଖେଳେ ।
(ଗ) ପ୍ରକାଶର ପ୍ରସ୍ତାବଟି ସମସ୍ତେ ଗ୍ରହଣ କଲେ ।
(ଘ) ବର୍ଷା ହେଲେ ଚାଷୀର ଧାନ ବୁଣା ଆରମ୍ଭ ହୁଏ ।
(ଙ) ମନ୍ତ୍ରୀଙ୍କଦ୍ୱାରା ଆମ କୁର୍ବ ଉଦ୍‌ଘାଟିତ ହେବ ।



ପ୍ରଯୋଜକ କ୍ରିୟା

- (କ) ରାମ ଖାଏ ।
- (ଖ) ମାଆ ରାମକୁ ଖୁଆନ୍ତି ।
- (ଗ) ରାମ ପଢ଼େ ।
- (ଘ) ଶିକ୍ଷକ ରାମକୁ ପଢ଼ାନ୍ତି ।

(କ) ବାକ୍ୟଟିରେ କ୍ରିୟା ‘ଖାଏ’ର କର୍ତ୍ତା ‘ରାମ’ ଏବଂ (ଖ) ବାକ୍ୟଟିରେ କ୍ରିୟା ‘ଖୁଆନ୍ତି’ର କର୍ତ୍ତା ‘ମାଆ’ । ଏ ଦୁଇ ବାକ୍ୟରେ ଖାଇବାକାମ ‘ରାମ’ ହିଁ କରୁଛି । (କ) ବାକ୍ୟଟିରେ ରାମ ନିଜେ ଖାଉଥିବା ବେଳେ (ଖ)ବାକ୍ୟଟିରେ ସେ ମାଆଙ୍କ ପ୍ରଯୋଜନା ହେତୁ ଖାଉଛି । ସେଇପରି (ଗ) ଓ (ଘ) ଉଭୟ ବାକ୍ୟରେ ରାମ ହିଁ ପଢ଼ୁଛି । କିନ୍ତୁ (ଗ)ବାକ୍ୟରେ ସେ ନିଜେ ପଢ଼ୁଥିବା ବେଳେ (ଘ)ବାକ୍ୟରେ ଶିକ୍ଷକ ତାକୁ ପଢ଼ିବାପାଇଁ ପ୍ରଯୋଜନା ଦେଉଛନ୍ତି । ତେଣୁ (ଖ)ବାକ୍ୟର କ୍ରିୟା ‘ଖୁଆନ୍ତି’ ଏବଂ (ଘ)ବାକ୍ୟର କ୍ରିୟା ‘ପଢ଼ାନ୍ତି’ ଦୁଇଟି ପ୍ରଯୋଜକ କ୍ରିୟା । ଏଥିରୁ ଜାଣିଲେ ଯେ,

ଯେଉଁ କାର୍ଯ୍ୟ ଜଣକର ପ୍ରଯୋଜନାରେ ଅନ୍ୟଜଣକ ଦ୍ୱାରା ସାଧିତ ହୁଏ, ତାହାକୁ ପ୍ରଯୋଜକ କ୍ରିୟା କୁହାଯାଏ ।

ଏଇ ପ୍ରଯୋଜକ କ୍ରିୟାକୁ ‘ପ୍ରେରଣାର୍ଥକ କ୍ରିୟା’ ଓ ‘ଶିକ୍ଷକ କ୍ରିୟା’ ମଧ୍ୟ କୁହାଯାଏ । ତଳେ କେତୋଟି ପ୍ରଯୋଜକ କ୍ରିୟାର ଦୃଷ୍ଟାନ୍ତ ଦିଆଗଲା ।

କ୍ରିୟା	ପ୍ରଯୋଜକ କ୍ରିୟା	କ୍ରିୟା	ପ୍ରଯୋଜକ କ୍ରିୟା
ଲେଖିବା	ଲେଖାଇବା, ଲେଖେଇବା	ବସିବା	ବସାଇବା, ବସେଇବା
କାନ୍ଦିବା	କନ୍ଦାଇବା, କନ୍ଦେଇବା	ଫିଟିବା	ଫିଟାଇବା, ଫିଟେଇବା
ହସିବା	ହସାଇବା, ହସେଇବା	କରିବା	କରାଇବା, କରେଇବା

କ୍ରିୟା	ପ୍ରଯୋଜକ କ୍ରିୟା	କ୍ରିୟା	ପ୍ରଯୋଜକ କ୍ରିୟା
ରାଗିବା	ରଗାଇବା, ରଗେଇବା	ଚାଖିବା	ଚଖାଇବା, ଚଖେଇବା
ଉଠିବା	ଉଠାଇବା, ଉଠେଇବା	ଲାଗିବା	ଲଗାଇବା, ଲଗେଇବା
ଦେଖିବା	ଦେଖାଇବା, ଦେଖେଇବା	ଜାଣିବା	ଜଣାଇବା, ଜଣେଇବା
ନାଚିବା	ନଚାଇବା, ନଚେଇବା	ଖେଳିବା	ଖେଳାଇବା, ଖେଳେଇବା
ଶୁଣିବା	ଶୁଣାଇବା, ଶୁଣେଇବା	ଚାଲିବା	ଚଳାଇବା, ଚଳେଇବା

ଅନୁଶୀଳନୀ

୧. ତଳ ବାକ୍ୟଗୁଡ଼ିକରେ କେଉଁଗୁଡ଼ିକ ପ୍ରଯୋଜକ କ୍ରିୟା, ଚିହ୍ନଟି ଦିଅ ।
- (କ) ପିଲାମାନଙ୍କୁ କନ୍ଦାଅ ନାହିଁ ।
- (ଖ) ବର୍ଷା ହେଲେ ପିଲାଏ କାଗଜତଟା ଭସାନ୍ତି ।
- (ଗ) କାଳିଆ ଭଲ ଗୀତଟିଏ ଗାଇଲା ।
- (ଘ) ଗୁଲୁ ମୋତେ ଭାଲୁ ଧରେଇଲା ।
- (ଙ) ରାମ ମଧୁକୁ ଚିଠି ଦେଇଛି ।
୨. ତଳ କ୍ରିୟାଗୁଡ଼ିକୁ ପ୍ରଯୋଜକ କ୍ରିୟାରେ ପରିଣତ କରି ବାକ୍ୟରେ ବ୍ୟବହାର କର ।

ଉଠିଲା	ପିଏ
ଖାଉଛି	ଲେଖା
ଖିଖିବ	ହସ
ଦେଖୁଥିଲା	ପଢୁଛ
କହିବ	ବସନ୍ତ



ଶବ୍ଦଜ କ୍ରିୟା

୧. ବିଶ୍ୱେଶ୍ୱରୀୟା ଏକ ବଡ଼ ଦାୟିତ୍ୱ ମୁଣ୍ଡାଇଲେ ।
୨. ବାଉଁଶଗୁଡ଼ାକ ଗଜେଇଲାଣି ।
୩. ଛୋଟ ପିଲାଟି ପେଟେଇଲାଣି ।
୪. ଲୋକମାନେ ଚୋରଟାକୁ ବାଡ଼ଉଛନ୍ତି ।
୫. ବିଲେଇ ମୁଷାକୁ ଗୋଡ଼ଉଛି ।

ଏହି ଉଦାହରଣଗୁଡ଼ିକରେ କ୍ରିୟାଗୁଡ଼ିକ ହେଲା ‘ମୁଣ୍ଡାଇଲେ’, ‘ଗଜେଇଲାଣି’, ‘ପେଟେଇଲାଣି’, ‘ବାଡ଼ଉଛନ୍ତି’ ଓ ‘ଗୋଡ଼ଉଛି’ । ‘ମୁଣ୍ଡାଇଲେ’ କ୍ରିୟାଟି ‘ମୁଣ୍ଡ’ ଶବ୍ଦରୁ ଗଠିତ । ସେଇପରି ‘ଗଜେଇଲାଣି’ କ୍ରିୟାଟି ‘ଗଜା’ ଶବ୍ଦରୁ ଗଠିତ, ‘ପେଟେଇଲାଣି’ କ୍ରିୟାଟି ‘ପେଟ’ ଶବ୍ଦରୁ ଗଠିତ, ‘ବାଡ଼ଉଛନ୍ତି’ କ୍ରିୟାଟି ‘ବାଡ଼ି’ ଶବ୍ଦରୁ ଗଠିତ ଏବଂ ‘ଗୋଡ଼ଉଛି’ କ୍ରିୟାଟି ‘ଗୋଡ଼’ ଶବ୍ଦରୁ ଗଠିତ ହୋଇଛି । ଅର୍ଥାତ୍ ଏଇ କ୍ରିୟାଗୁଡ଼ିକ ଗୋଟିଏ ଗୋଟିଏ ଶବ୍ଦରୁ ଗଠିତ ବା ଜାତ ହୋଇଛି ।

ଯେଉଁ କ୍ରିୟା ଶବ୍ଦରୁ ଜାତ ହୋଇଥାଏ, ତାହାକୁ ଶବ୍ଦଜ କ୍ରିୟା କୁହାଯାଏ ।

ଶବ୍ଦଜ କ୍ରିୟାର ଅନ୍ୟ ନାଁଟି ହେଲା ‘ନାମଧାତୁ କ୍ରିୟା’ । ତଳେ କେତେକ ଶବ୍ଦଜ କ୍ରିୟାର ଦୃଷ୍ଟାନ୍ତ ଦିଆଗଲା ।

ଶବ୍ଦ	ଶବ୍ଦଜ କ୍ରିୟା
ନାକ	ନାକେଇବା
କାନ	କାନେଇବା
ଆଗ	ଆଗେଇବା

ପଛ	ପଛେଇବା, ପଛାଇବା
ଫେଣ	ଫେଣେଇବା, ଫେଣାଇବା
ବଙ୍କା	ବଙ୍କେଇବା, ବଙ୍କାଇବା
ଆଖି	ଆଖେଇବା
ଝାଳ	ଝାଳେଇବା
ବାଟ	ବାଟେଇବା
ଗୋଡ଼	ଗୋଡ଼େଇବା, ଗୋଡ଼ାଇବା
ମେଲା	ମେଲେଇବା, ମେଲାଇବା
ଦୂର	ଦୂରେଇବା
ପାଖ	ପାଖେଇବା
ତରଳ	ତରଳେଇବା, ତରଳାଇବା

ଅନୁଶୀଳନୀ

୧. ତଳ କ୍ରିୟାଗୁଡ଼ିକ କେଉଁ କେଉଁ ଶବ୍ଦରୁ ଗଠିତ ଲେଖ ।

ମନେଇବା	ଠୁଳେଇବା
ନାକେଇବା	ଘନେଇବା
କୁଣ୍ଢେଇବା	ଆଖେଇବା
ଧମକେଇବା	ପାଖେଇବା
କୁଞ୍ଚେଇବା	ପେଟେଇବା
ଝାଳେଇବା	ମୂଳେଇବା

୨. ତଳ ଶବ୍ଦଗୁଡ଼ିକରୁ ଶବ୍ଦଜ କ୍ରିୟା ଗଠନ କରି ବାକ୍ୟରେ ବ୍ୟବହାର କର ।
 ଲମ୍ବା, ମୁଠା, ଗେହ୍ଲା, ଗାର, ଲାଜ, ଚେରା, ତଳ, ଠେଙ୍ଗା, ଦୂର, ଗଣ୍ଡ,
 ଲାଲ, ସଲଖ, ହାତ, ରାଗ, ଠୁଳ ।



ସମାପ

ଯାହା ସଙ୍ଗେ ଯାହାର ଭଲ ସଂପର୍କ ଥାଏ, ମନରେ କୌଣସି ସଂକୋଚ ନରଖି ସେ ଆପେଆପେ ତା ସହ ମିଶିଯାଏ, ଏହା ଆମ ସମାଜର ଏକ ନିତିଦିନିଆ ଘଟଣା । ଯେକୌଣସି ସାମାଜିକ କ୍ଷେତ୍ରରେ, ମେଳା ମଉଛବରେ, ଯାନିଯାତ୍ରାରେ ଆମେ ଏକାଠି ହେଉ । ଭାବର ଆଦାନପ୍ରଦାନ କରୁ ।

ଠିକ୍ ଆମ ଭାଷାରାଜ୍ୟରେ ମଧ୍ୟ ସେହିପରି । ପରସ୍ପର ସଂପର୍କ ଥିବା ଦୁଇ ବା ତହିଁରୁ ଅଧିକ ପଦ ଏକାଠି ହୁଅନ୍ତି । ଆମେ କହିଲାବେଳେ କିମ୍ବା ଲେଖିଲା ବେଳେ ‘ମାମୁଁଙ୍କ ଘର’, ‘ଦାଣ୍ଡର ମଝି’, ‘ଖିରି ଓ ପିଠା’, ‘ବିଦ୍ୟାର ଆଳୟ’ ନ କହି କହୁଁ ‘ମାମୁଁଘର’, ‘ମଝିଦାଣ୍ଡ’, ‘ଖିରିପିଠା’, ‘ବିଦ୍ୟାଳୟ’ । ଏଠାରେ ଲକ୍ଷ୍ୟ କଲେ ଜାଣିପାରିବ ଯେ ଏକାଧିକ ପଦ ଏକାଠି ହୋଇଯାଇଛନ୍ତି ।

ପୁଣି ଦ୍ଵିତୀୟ କଥା, ଏଠାରେ ଦେଖିପାରିବ- କିପରି ଖିରି ସହିତ ପିଠାର ମଧୁର ସଂପର୍କ ରହିଛି । କେହି କେବେ ‘ଖିରିପାଣି’, ‘ଖିରିଗୋଡ଼ି’, ‘ଲୁହାର ଆଳୟ’, ‘ମାମୁଁଙ୍କର ନଈ’, ‘ଦାଣ୍ଡର ଡାଳ’ କହନ୍ତି ନାହିଁ । କାରଣ ଖିରି ସହିତ ପିଠାର ଯେପରି ସଂପର୍କ, ‘ପାଣି’ କିମ୍ବା ‘ଗୋଡ଼ି’ର ସେପରି ସଂପର୍କ ନାହିଁ । ଏଠାରେ କାହାସହିତ କାହାର ସଂପର୍କ ନ ଥିବାରୁ କେହି କାହା ସହିତ ବସିପାରୁନାହାନ୍ତି ।

ବର୍ତ୍ତମାନ ଆଉ ଦୁଇଟି ଉଦାହରଣ ନେଲେ ଭଲ ରୂପେ ବୁଝିପାରିବ । ଆମେ “ବାଣୀ ପାଣିରେ ଯାହାଙ୍କର ତାଙ୍କୁ ପୂଜା କଲୁ” ନକହି ଆମେ ଯଦି କହିବା- “ଆମେ ବାଣୀପାଣିକୁ ପୂଜାକଲୁ”- ବାକ୍ୟଟି ସଂକ୍ଷିପ୍ତ ହେଲା ଓ ଶ୍ରୁତିମଧୁର ମଧ୍ୟ ହେଲା ।

ସେହିପରି “ତାଙ୍କ ଘରଟି ଧନ ଓ ଜନ ଓ ଗୋପ ଓ ଲକ୍ଷ୍ମୀରେ ପୂର୍ଣ୍ଣ” ନ କହି ଯଦି କହିବା “ତାଙ୍କ ଘରଟି ଧନଜନଗୋପଲକ୍ଷ୍ମୀରେ ପୂର୍ଣ୍ଣ”- ତାହେଲେ ବାକ୍ୟଟି ପୂର୍ବପରି ସଂକ୍ଷିପ୍ତ ହେବା ସଙ୍ଗେସଙ୍ଗେ କାନକୁ ଭଲ ଶୁଣାଗଲା ।

ଏହିପରି-

ପରସ୍ପର ସମ୍ବନ୍ଧଯୁକ୍ତ ଏକାଧିକ ପଦକୁ ଏକାଠି ବା ଏକପଦ କରିବାର ନାମ ସମାସ ।

ମୋଟ ଉପରେ ସମାସର ମୁଖ୍ୟ କାମ ହେଲା ଭାଷାକୁ ସଂକ୍ଷିପ୍ତ ଓ ଶୁଦ୍ଧିମଧୁର କରିବା ।

ସମାସରେ ‘ବାଣାପାଣି’ ପଦଟି ଗଠିତ ହେବା ପୂର୍ବରୁ ଏହାପାଇଁ ଏକ ଲମ୍ବା ଅଂଶ ଦିଆଯାଇଛି । ତାହା ହେଉଛି, ‘ବାଣା ପାଣିରେ ଯାହାକର’ । ସେହିପରି ‘ଧନଜନଗୋପଲକ୍ଷ୍ମୀ’ ପାଇଁ ଦିଆଯାଇଛି- ଧନ ଓ ଜନ ଓ ଗୋପ ଓ ଲକ୍ଷ୍ମୀ । ଏହିପରି ସମାସରେ ଯେଉଁ ଦୀର୍ଘ ଉକ୍ତିକୁ ସଂକ୍ଷିପ୍ତ କରାଯାଏ, ତାହାକୁ ବ୍ୟାସବାକ୍ୟ ବା ବିଗ୍ରହବାକ୍ୟ କୁହାଯାଏ ।

ଉପର ରେଖାଙ୍କିତ ଦୀର୍ଘ ଅଂଶଗୁଡ଼ିକ ଗୋଟିଏ ଗୋଟିଏ ବ୍ୟାସବାକ୍ୟ ।

ସମାସରେ କେତେକ ସ୍ଥଳରେ ପରିବର୍ତ୍ତନ ଘଟେ । ତଳ ଉଦାହରଣଗୁଡ଼ିକୁ ଲକ୍ଷ୍ୟକର ।

ଦୀର୍ଘ କାୟା ଯାହାର (ଦୀର୍ଘକାୟ)

ଅନ୍ୟ ମନ ଯାହାର (ଅନ୍ୟମନଃ)

ପଦ୍ମ ନାଭିରେ ଯାହାର (ପଦ୍ମନାଭ)

ଏଠାରେ ‘କାୟା’, ‘ମନ’ ଓ ‘ନାଭି’ର ପରିବର୍ତ୍ତନ ଘଟିଛି । ଏହିପରି ସମାସରେ କେତେକ ସ୍ଥଳରେ ପରିବର୍ତ୍ତନ ଘଟେ ।

ସମାସ ଛଅ ଭାଗରେ ବିଭକ୍ତ । ଦୃଢ଼, କର୍ମଧାରୟ, ତତ୍ପୁରୁଷ, ବହୁବ୍ରାହି, ଦ୍ଵିଗୁ ଓ ଅବ୍ୟୟୀଭାବ ।

ବର୍ତ୍ତମାନ ପ୍ରତ୍ୟେକ ସମାସ ବିଷୟରେ ଆଲୋଚନା କରାଯାଉଅଛି ।

୧- ଦୃଶ୍ୟ ସମାସ

ନିମ୍ନ ଉଦ୍ଦିଷ୍ଟାଂଶଗୁଡ଼ିକୁ ଲକ୍ଷ୍ୟକର ।

(କ) କବି ମନୁଷ୍ୟଜୀବନ ଓ ମନୁଷ୍ୟ ସମାଜର ଭଲମନ୍ଦ, ନ୍ୟାୟ ଓ ଅନ୍ୟାୟକୁ ଦେଖିପାରେ । ଦୁଃଖଦୁର୍ବିପାକ ମଧ୍ୟରେ ହର୍ଷ ଓ ପୁଲକ ସୃଷ୍ଟିକରିପାରେ ।

(ଖ) ଆତପ ସନ୍ତାପେ ସନ୍ତାପିତ ସର୍ବେ ପଶୁପକ୍ଷୀ ଜୀବକୁଳ

ବହେ ସ୍ୱେଦବାରି ସର୍ବେ ନରନାରୀ ଗ୍ରୀଷ୍ମ ସନ୍ତାପେ ଆକୁଳ

ଉପର ରେଖାଙ୍କିତ ପଦଗୁଡ଼ିକ ଗୋଟିଏ ଗୋଟିଏ ସମାସନିଷ୍ପନ୍ନ ପଦ । ଏହାକୁ ଯଦି ଆମେ ବିସ୍ମୃତ କରି କହିବା ଏହା ହେବ ଭଲ ଓ ମନ୍ଦ, ଦୁଃଖ ଓ ଦୁର୍ବିପାକ, ପଶୁ ଓ ପକ୍ଷୀ, ନର ଓ ନାରୀ । ସମାସନିଷ୍ପନ୍ନ ପଦଗୁଡ଼ିକର ଅର୍ଥ ଜାଣିବା ସକାଶେ ଯେଉଁ ଲମ୍ବା ଭକ୍ତି ବ୍ୟବହାର କରାଯାଏ, ତାହାକୁ ବ୍ୟାସବାକ୍ୟ ବା ବିଗ୍ରହବାକ୍ୟ କୁହାଯାଏ ବୋଲି ପୂର୍ବେ ପଢ଼ିଛ ।

ତଳେ ଉପରସୂଚିତ ରେଖାଙ୍କିତ ପଦଗୁଡ଼ିକର ବ୍ୟାସବାକ୍ୟ ସହ ସମାସନିଷ୍ପନ୍ନ ପଦ ଦିଆଯାଇଛି ।

ବ୍ୟାସବାକ୍ୟ

ସମାସନିଷ୍ପନ୍ନ ପଦ

ଭଲ ଓ ମନ୍ଦ

ଭଲମନ୍ଦ

ଦୁଃଖ ଓ ଦୁର୍ବିପାକ

ଦୁଃଖଦୁର୍ବିପାକ

ପଶୁ ଓ ପକ୍ଷୀ

ପଶୁପକ୍ଷୀ

ନର ଓ ନାରୀ

ନରନାରୀ

ସେହିପରି ଗଛଲତା, ଫୁଲଫଳ, ଦିନରାତି, ଜଳବାୟୁ, ରାଜାରାଣୀ, ପୁଅବୋହୂ, ଧୋତିବାଦର, ପାନଗୁଆତୁନ, ଜଳସ୍ଥଳଆକାଶ, ମାତୃଭଗଣା ଇତ୍ୟାଦି ।

ଉପର ଉଦାହରଣ ଗୁଡ଼ିକରୁ ଜଣାଯାଏ ଯେ ଦୁଇ ବା ତହିଁରୁ ଅଧିକ ପଦ ଏକାଠି ହୋଇଛନ୍ତି ।

ଯେଉଁ ସମାସରେ ଦୁଇ ବା ତହିଁରୁ ଅଧିକ ପଦ ‘ଓ’ ବା ‘ଏବଂ’ ଦ୍ୱାରା ଏକାଠି ହୁଅନ୍ତି, ତାହାକୁ ଦୃଶ୍ୟ ସମାସ କୁହାଯାଏ ।

୨- କର୍ମଧାରଣ ସମାପ

ସୁନାଳଗ୍ରାବାଟି ତଳାଇ ଧାରେ
ସୁମାଞ୍ଜୁଳତୁଳ ଦୋଳାଇ ଶିରେ
ସୁତଳନୟନେ ଜାମୁତେ ଦେଖି
ଛନଛନମନେ କଳାପ ଟେକି
ଶିଖାଟିଏ ମାତି
ପୁଲାଇ ଦେଉଛି ଛବିଲଛାତି

ଏଥିରେ ରେଖାଙ୍କିତ ପଦଗୁଡ଼ିକୁ ଲକ୍ଷ୍ୟକର । ସେଗୁଡ଼ିକର ବ୍ୟାସବାକ୍ୟ ସହ ସମାସନିଷ୍ପନ୍ନ ପଦ ତଳେ ଦିଆଗଲା ।

ବ୍ୟାସବାକ୍ୟ	ସମାସ ନିଷ୍ପନ୍ନ ପଦ
ସୁନାଳ ଅଟେ ଗ୍ରାବା	ସୁନାଳଗ୍ରାବା
ସୁମାଞ୍ଜୁଳ ଅଟେ ତୁଳ	ସୁମାଞ୍ଜୁଳତୁଳ
ସୁତଳ ଅଟେ ନୟନ	ସୁତଳନୟନ
ଛନଛନ ଅଟେ ମନ	ଛନଛନମନ
ଛବିଲ ଅଟେ ଛାତି	ଛବିଲଛାତି

ଏଠାରେ ବ୍ୟାସବାକ୍ୟଗୁଡ଼ିକୁ ଲକ୍ଷ୍ୟକଲେ ଦେଖିପାରିବ ପ୍ରଥମ ବା ପୂର୍ବପଦ ବିଶେଷଣ ଓ ପରପଦ ବିଶେଷ୍ୟ । ଏହିପରି ଯେଉଁଠାରେ ପୂର୍ବପଦ ବିଶେଷଣ ଓ ପରପଦ ବିଶେଷ୍ୟ ଥାଇ ସମାସ ହୁଏ, ତାହାକୁ କର୍ମଧାରଣ ସମାସ କୁହାଯାଏ ।

ନିମ୍ନଲିଖିତ ପଦ୍ୟାଂଶଗୁଡ଼ିକୁ ଲକ୍ଷ୍ୟକର ।

ମହାଦରେ ନେଇ ରାଜା ଇନ୍ଦ୍ର ନନ୍ଦନେ

ନିଜ ହସ୍ତେ ବସାଇଲେ ରତ୍ନସିଂହାସନେ ।

ସୁନାପ୍ରତିମାଟି ବୁଲେଇ କହେ ଗରବେ ଛଳି

ମାଟିପ୍ରତିମା ଲୋ, ଯିବୁ କି କେବେ ମୋ ତହୁଁ ବଳି ।

ଉପର ରେଖାଙ୍କିତ ସମାସନିଷ୍ପନ୍ନ ପଦଗୁଡ଼ିକର ବ୍ୟାସବାକ୍ୟ ହେଉଛି-

ବ୍ୟାସବାକ୍ୟ

ସମାସନିଷ୍ପନ୍ନ ପଦ

ରତ୍ନନିର୍ମିତ ସିଂହାସନ

ରତ୍ନସିଂହାସନ

ସୁନା ତିଆରି ପ୍ରତିମା

ସୁନାପ୍ରତିମା

ମାଟି ତିଆରି ପ୍ରତିମା

ମାଟିପ୍ରତିମା

ବ୍ୟାସବାକ୍ୟରେ ମଝିରେ ଥିବା ପଦସବୁକୁ (ନିର୍ମିତ, ତିଆରି) ଲୋପ କରାଯାଇ ସମାସନିଷ୍ପନ୍ନ ପଦ ଗଠିତ ହୋଇଛି । ଯେଉଁ କର୍ମଧାରୟ ସମାସରେ ମଝିପଦଟିକୁ ଲୋପ କରାଯାଇଥାଏ ତାହାକୁ ମଧ୍ୟପଦଲୋପୀ କର୍ମଧାରୟ ସମାସ କୁହାଯାଏ ।

ସେହିପରି ଦହିମିଶା ଚୁଡ଼ା (ଦହିଚୁଡ଼ା), ଗୋଡ଼ିମିଶା ଚାଉଳ (ଗୋଡ଼ିଚାଉଳ), ସୁନା ତିଆରି ହାର (ସୁନାହାର), ବର ନାମକ ଗଛ (ବରଗଛ), ଘିଅ ମିଶା ଭାତ (ଘିଅଭାତ) ପ୍ରଭୃତି ।

ବର୍ତ୍ତମାନ ତଳଲିଖିତ ଉଦାହରଣଗୁଡ଼ିକୁ ଲକ୍ଷ୍ୟକର ।

ପ୍ରାଣପକ୍ଷୀ ଉଡ଼ିଗଲା ମୁଠେ ମାତ୍ର ମାଟି ଅଛି କରେ

ହଂସ ହଂସରାଳି ଖେଳନ୍ତି ତେଉଦୋଳିରେ ଖେଳ

ଏଠାରେ ରେଖାଙ୍କିତ ପଦଗୁଡ଼ିକୁ ବ୍ୟାସବାକ୍ୟରେ ପରିଣତ କଲେ ଏହିପରି ହେବ- ‘ପ୍ରାଣ ରୂପକ ପକ୍ଷୀ’ ଓ ‘ତେଉ ରୂପକ ଦୋଳି’

ଏଠାରେ ପ୍ରାଣକୁ ପକ୍ଷୀ ଓ ତେଉକୁ ଦୋଳି ବୋଲି ମନେ କରାଯାଇଛି ଏବଂ ଦୁହିଁଙ୍କ ମଧ୍ୟରେ କିଛି ଭେଦ ନାହିଁ ବୋଲି ସୂଚାଇ ଦିଆଯାଇଛି । ଯେଉଁ ସମାସରେ ଦୁଇବସ୍ତୁ ମଧ୍ୟରେ ଅଭେଦ କଳ୍ପନା କରାଯାଏ ଅର୍ଥାତ୍ ଦୁଇଟିକୁ ଏକ ବୋଲି ମନେ କରାଯାଏ, ତାହାକୁ ରୂପକ କର୍ମଧାରୟ ସମାସ କୁହାଯାଏ ।

୩- ତତ୍ପୁରୁଷ ସମାସ

ତଳଲିଖିତ ବାକ୍ୟଗୁଡ଼ିକୁ ପଢ଼ ଓ ରେଖାଙ୍କିତ ପଦଗୁଡ଼ିକୁ ଲକ୍ଷ୍ୟକର ।

(କ) ଗୁହାଗତ ଅତିଥିଙ୍କର ଯଥାସାଧ୍ୟ ସେବା କର ।

(ଖ) ତା ପରେ ସେ ଭାବବିହୁଳ ପ୍ରାଣରେ ରଚନା କରିଚାଲିଲେ ଗୀତି କବିତା ।

୨- କର୍ମଧାରଣ ସମାପ

ସୁନାଳଗ୍ରାବାଟି ତଳାଇ ଧାରେ
ସୁମାଞ୍ଜୁଳତୁଳ ଦୋଳାଇ ଶିରେ
ସୁତଳନୟନେ ଜାମୁତେ ଦେଖି
ଛନଛନମନେ କଳାପ ଚେକି
ଶିଖାଟିଏ ମାତି
ପୁଲାଇ ଦେଉଛି ଛବିଳଛାତି

ଏଥିରେ ରେଖାଙ୍କିତ ପଦଗୁଡ଼ିକୁ ଲକ୍ଷ୍ୟକର । ସେଗୁଡ଼ିକର ବ୍ୟାସବାକ୍ୟ ସହ ସମାସନିଷ୍ପନ୍ନ ପଦ ତଳେ ଦିଆଗଲା ।

ବ୍ୟାସବାକ୍ୟ	ସମାସ ନିଷ୍ପନ୍ନ ପଦ
ସୁନାଳ ଅଟେ ଗ୍ରାବା	ସୁନାଳଗ୍ରାବା
ସୁମାଞ୍ଜୁଳ ଅଟେ ତୁଳ	ସୁମାଞ୍ଜୁଳତୁଳ
ସୁତଳ ଅଟେ ନୟନ	ସୁତଳନୟନ
ଛନଛନ ଅଟେ ମନ	ଛନଛନମନ
ଛବିଳ ଅଟେ ଛାତି	ଛବିଳଛାତି

ଏଠାରେ ବ୍ୟାସବାକ୍ୟଗୁଡ଼ିକୁ ଲକ୍ଷ୍ୟକଲେ ଦେଖିପାରିବ ପ୍ରଥମ ବା ପୂର୍ବପଦ ବିଶେଷଣ ଓ ପରପଦ ବିଶେଷ୍ୟ । ଏହିପରି ଯେଉଁଠାରେ ପୂର୍ବପଦ ବିଶେଷଣ ଓ ପରପଦ ବିଶେଷ୍ୟ ଥାଇ ସମାସ ହୁଏ, ତାହାକୁ କର୍ମଧାରଣ ସମାସ କୁହାଯାଏ ।

ନିମ୍ନଲିଖିତ ପଦ୍ୟାଂଶଗୁଡ଼ିକୁ ଲକ୍ଷ୍ୟକର ।

ମହାଦରେ ନେଇ ରାଜା ଇନ୍ଦ୍ର ନନ୍ଦନେ

ନିଜ ହସ୍ତେ ବସାଇଲେ ରତ୍ନସିଂହାସନେ ।

ସୁନାପତ୍ରମାଟି ବୁଲେଇ କହେ ଗରବେ ଛଳି

ମାଟିପତ୍ରମା ଲୋ, ଯିବୁ କି କେବେ ମୋ ତହୁଁ ବଳି ।

ଉପର ରେଖାଙ୍କିତ ସମାସନିଷ୍ପନ୍ନ ପଦଗୁଡ଼ିକର ବ୍ୟାସବାକ୍ୟ ହେଉଛି-

ବ୍ୟାସବାକ୍ୟ

ସମାସନିଷ୍ପନ୍ନ ପଦ

ରତ୍ନନିର୍ମିତ ସିଂହାସନ

ରତ୍ନସିଂହାସନ

ସୁନା ତିଆରି ପ୍ରତିମା

ସୁନାପ୍ରତିମା

ମାଟି ତିଆରି ପ୍ରତିମା

ମାଟିପ୍ରତିମା

ବ୍ୟାସବାକ୍ୟରେ ମଝିରେ ଥିବା ପଦସବୁକୁ (ନିର୍ମିତ, ତିଆରି) ଲୋପ କରାଯାଇ ସମାସନିଷ୍ପନ୍ନ ପଦ ଗଠିତ ହୋଇଛି । ଯେଉଁ କର୍ମଧାରୟ ସମାସରେ ମଝିପଦଟିକୁ ଲୋପ କରାଯାଇଥାଏ ତାହାକୁ ମଧ୍ୟପଦଲୋପୀ କର୍ମଧାରୟ ସମାସ କୁହାଯାଏ ।

ସେହିପରି ଦହିମିଶା ତୁଡ଼ା (ଦହିତୁଡ଼ା), ଗୋଡ଼ିମିଶା ଚାଉଳ (ଗୋଡ଼ିଚାଉଳ), ସୁନା ତିଆରି ହାର (ସୁନାହାର), ବର ନାମକ ଗଛ (ବରଗଛ), ଘିଅ ମିଶା ଭାତ (ଘିଅଭାତ) ପ୍ରଭୃତି ।

ବର୍ତ୍ତମାନ ତଳଲିଖିତ ଉଦାହରଣଗୁଡ଼ିକୁ ଲକ୍ଷ୍ୟକର ।

ପ୍ରାଣପକ୍ଷୀ ଉଡ଼ିଗଲା ମୁଠେ ମାତ୍ର ମାଟି ଅଛି କରେ

ହଂସ ହଂସରାଲି ଖେଳନ୍ତି ତେଉଦୋଳିରେ ଖେଳ

ଏଠାରେ ରେଖାଙ୍କିତ ପଦଗୁଡ଼ିକୁ ବ୍ୟାସବାକ୍ୟରେ ପରିଣତ କଲେ ଏହିପରି ହେବ- ‘ପ୍ରାଣ ରୂପକ ପକ୍ଷୀ’ ଓ ‘ତେଉ ରୂପକ ଦୋଳି’

ଏଠାରେ ପ୍ରାଣକୁ ପକ୍ଷୀ ଓ ତେଉକୁ ଦୋଳି ବୋଲି ମନେ କରାଯାଇଛି ଏବଂ ଦୁହିଁଙ୍କ ମଧ୍ୟରେ କିଛି ଭେଦ ନାହିଁ ବୋଲି ସୂଚାଇ ଦିଆଯାଇଛି । ଯେଉଁ ସମାସରେ ଦୁଇବସ୍ତୁ ମଧ୍ୟରେ ଅଭେଦ କଳ୍ପନା କରାଯାଏ ଅର୍ଥାତ୍ ଦୁଇଟିକୁ ଏକ ବୋଲି ମନେ କରାଯାଏ, ତାହାକୁ ରୂପକ କର୍ମଧାରୟ ସମାସ କୁହାଯାଏ ।

୩- ତତ୍ପୁରୁଷ ସମାସ

ତଳଲିଖିତ ବାକ୍ୟଗୁଡ଼ିକୁ ପଢ଼ ଓ ରେଖାଙ୍କିତ ପଦଗୁଡ଼ିକୁ ଲକ୍ଷ୍ୟକର ।

(କ) ଗୁହାଗତ ଅତିଥିଙ୍କର ଯଥାସାଧ୍ୟ ସେବା କର ।

(ଖ) ତା ପରେ ସେ ଭାବବିହୁଳ ପ୍ରାଣରେ ରଚନା କରିଚାଲିଲେ ଗୀତି କବିତା ।

(ଗ) ଦଶରଥ ପୁତ୍ରଶୋକରେ ଅଧାର ହୋଇ ପ୍ରାଣ ବିସର୍ଜନ କଲେ ।

(ଘ) ଗଛଝଡ଼ା ପଦଗୁଡ଼ିକ ଗଛତଳେ ବିଛାଡ଼ି ହୋଇ ପଡ଼ିଛି ।

(ଙ) ପ୍ରକୃତରେ ସେ ଥିଲେ ଦେଶନିର୍ମାତା ।

(ଚ) ଗଭୀର କର୍ମନିଷ୍ଠା ହେତୁ ସେ ସମ୍ମାନିତ ହେଲେ ।

ଉପର ରେଖାକିତ ପଦଗୁଡ଼ିକର ବ୍ୟାସବାକ୍ୟ ନିମ୍ନଲିଖିତ ମତେ
ଲେଖାଯାଇପାରେ-

ବ୍ୟାସବାକ୍ୟ	ସମାସନିଷ୍ପନ୍ନ ପଦ
ଗୃହକୁ ଆଗତ	ଗୃହାଗତ
ଭାବରେ ବିହ୍ୱଳ	ଭାବବିହ୍ୱଳ
ପୁତ୍ରପାଇଁ ଶୋକ	ପୁତ୍ରଶୋକ
ଗଛରୁ ଝଡ଼ା	ଗଛଝଡ଼ା
ଦେଶର ନିର୍ମାତା	ଦେଶନିର୍ମାତା
କର୍ମରେ ନିଷ୍ଠା	କର୍ମନିଷ୍ଠା

ଏଠାରେ ପ୍ରତ୍ୟେକ ବ୍ୟାସବାକ୍ୟକୁ ଲକ୍ଷ୍ୟ କଲେ ଦେଖିବ ପୂର୍ବପଦ ବା ପ୍ରଥମପଦର ଶେଷରେ ଯଥାକ୍ରମେ କୁ, ରେ, ପାଇଁ, ରୁ, ର, ରେ ବିଭକ୍ତି ଚିହ୍ନ ଲାଗିଛି । ଏଗୁଡ଼ିକ ଯଥାକ୍ରମେ ୨ୟା, ୩ୟା, ୪ର୍ଥୀ, ୫ମୀ, ୬ଷ୍ଠୀ ଓ ୭ମୀ ବିଭକ୍ତିର ଚିହ୍ନ । କିନ୍ତୁ ସମାସରେ ଏହି ବିଭକ୍ତିଗୁଡ଼ିକର ଲୋପ ଘଟିଛି ।

ଯେଉଁ ସମାସରେ ପୂର୍ବପଦର ଶେଷରେ ଥିବା ବିଭକ୍ତିର ଲୋପହୁଏ, ତାହାକୁ ତତ୍ପୁରୁଷ ସମାସ କୁହାଯାଏ ।

ପୂର୍ବପଦରେ ୬ ପ୍ରକାର ବିଭକ୍ତି ଲୋପ ହେଉଥିବାରୁ ତତ୍ପୁରୁଷ ସମାସ ୨ୟା ତତ୍ପୁରୁଷ, ୩ୟା ତତ୍ପୁରୁଷ, ୪ର୍ଥୀ ତତ୍ପୁରୁଷ, ୫ମୀ ତତ୍ପୁରୁଷ, ୬ଷ୍ଠୀ ତତ୍ପୁରୁଷ, ୭ମୀ ତତ୍ପୁରୁଷ ନାମରେ ୬ ଭାଗରେ ବିଭକ୍ତ । ପୂର୍ବପଦରେ ଥିବା ୨ୟା ବିଭକ୍ତିର ଲୋପହୋଇ ଯେଉଁ ତତ୍ପୁରୁଷ ସମାସ ଗଠିତ ହୁଏ, ତାହାର ନାମ ୨ୟା ତତ୍ପୁରୁଷ (ଉଦାହରଣ- ଗୃହକୁ ଆଗତ= ଗୃହାଗତ) ଏହିପରି ୩ୟା, ୪ର୍ଥୀ, ୫ମୀ, ୬ଷ୍ଠୀ ଓ ୭ମୀ ତତ୍ପୁରୁଷ ।

ବର୍ତ୍ତମାନ ତଳ ଉଦାହରଣଗୁଡ଼ିକୁ ଲକ୍ଷ୍ୟକର ।

(କ) ଗୋପାଳକୃଷ୍ଣ ଅବାଧ୍ୟ ହେଲେ ମଧ୍ୟ ବେଳେବେଳେ ବାପାଙ୍କ ନିକଟରେ ବସି ଶାସ୍ତ୍ର ଆଲୋଚନା ଶୁଣନ୍ତି । ଅଲକ୍ଷ୍ୟରେ ଗୋପାଳକୃଷ୍ଣଙ୍କ ମନରେ ଏହାର ପ୍ରଭାବ ପଡୁଥାଏ ।

(ଖ) କେତୋଟି ଘଣ୍ଟା ମଧ୍ୟରେ କାଶ୍ମୀରର ରାଜମୁକୁଟ ଅଧିକୃତ ହେବ । ଅକଳନ୍ତି ଧନଦୌଳତ, ଅସରନ୍ତି ଖାଦ୍ୟଭଣ୍ଡାର ହାତରେ ପଡ଼ିବ ।

(ଗ) ସେ ଅନତିଦୂରରେ ଗୋଟିଏ ଆଶ୍ଚର୍ଯ୍ୟ ଘଟଣା ଦେଖିଲେ ।

ଉପର ରେଖାଙ୍କିତ ପଦଗୁଡ଼ିକର ବ୍ୟାସବାକ୍ୟ ହେଉଛି-

ବ୍ୟାସବାକ୍ୟ ସମାସନିଷ୍ପନ୍ନ ପଦ ବ୍ୟାସବାକ୍ୟ ସମାସନିଷ୍ପନ୍ନ ପଦ

ନ ବାଧ୍ୟ ଅବାଧ୍ୟ ନ ଲକ୍ଷ୍ୟ ଅଲକ୍ଷ୍ୟ

ନ କଳନ୍ତି ଅକଳନ୍ତି ନ ସରନ୍ତି ଅସରନ୍ତି

ନ ଅତିଦୂର ଅନତିଦୂର

ଏଠାରେ 'ନ' ପୂର୍ବରେ ଥାଇ ଏହି ପଦଗୁଡ଼ିକ ଗଠିତ ହୋଇଛି ।

'ନ' ପୂର୍ବରେ ଥାଇ ଯେଉଁ ତତ୍ପୁରୁଷ ସମାସ ଗଠିତ ହୁଏ, ତାହାକୁ ନଷ୍ଟ ତତ୍ପୁରୁଷ ସମାସ କୁହାଯାଏ ।

ତତ୍ପୁରୁଷର ଆଉ ଗୋଟିଏ ପ୍ରକାର ମଧ୍ୟ ଅଛି । ତଳ ବାକ୍ୟଗୁଡ଼ିକୁ ଲକ୍ଷ୍ୟକର ।

(କ) ଦୂରରୁ ଏହି ଅଗ୍ନିଶିଖା ଦେଖି ରାଜ୍ୟବାସୀ ବିଜୟସମ୍ପାଦ ଜାଣିପାରୁଥିଲେ ।

(ଖ) ସେହି ବିଶାରଦ ରାଜପରିଷଦଗଣଙ୍କ ମଧ୍ୟରେ କେତେକ କପଟାଚାରୀ ଥାଆନ୍ତି ।

(ଗ) ଅଶ୍ୱାରୋହୀ ବାଉଁସହମାନେ ଯେତେ ବେଗରେ ଗଲେ ସୁଦ୍ଧା ଦିନକ ମଧ୍ୟରେ ପହଞ୍ଚିପାରୁନଥିଲେ ।

ରେଖାଙ୍କିତ ପଦଗୁଡ଼ିକର ବ୍ୟାସବାକ୍ୟ ହେଲା-

ବ୍ୟାସବାକ୍ୟ ସମାସନିଷ୍ପନ୍ନ ପଦ

ରାଜ୍ୟରେ ବାସ କରନ୍ତି ଯେ ରାଜ୍ୟବାସୀ

କପଟ ଆଚରଣ କରେ ଯେ କପଟାଚାରୀ

ଅଶ୍ୱ ଆରୋହଣ କରେ ଯେ

ଅଶ୍ୱାରୋହୀ

ବାର୍ତ୍ତା ବହନ କରେ ଯେ

ବାର୍ତ୍ତାବହ

ଏଠାରେ ବାସକରେ, ଆଚରଣ କରେ, ଆରୋହଣ କରେ ଓ ବହନ କରେ ଏଗୁଡ଼ିକ କ୍ରିୟାପଦ । ଏହି କ୍ରିୟାପଦଗୁଡ଼ିକର ପୂର୍ବରେ ଗୋଟିଏ ଗୋଟିଏ ପଦ ଅଛି ଯଥା- ରାଜ୍ୟ, କପଟ, ଅଶ୍ୱ ଓ ବାର୍ତ୍ତା । କ୍ରିୟାର ପୂର୍ବପଦଗୁଡ଼ିକୁ ଉପପଦ କୁହାଯାଏ ।

ଉପପଦ ଓ କ୍ରିୟାର ମିଳନରେ ଯେଉଁ ସମାସ ହୁଏ ତାହାକୁ ଉପପଦ ତତ୍ପୁରୁଷ ସମାସ କୁହାଯାଏ ।

ସେହିଭଳି କୁମ୍ଭକାର, କାନକୁହା, ଆଗଚଲା, ଆକ୍ରମଣକାରୀ ପ୍ରଭୃତି ଏହି ଶ୍ରେଣୀର ସମାସନିଷ୍ପନ୍ନ ଶବ୍ଦ ।

୪- ବହୁବ୍ରାହି ସମାସ

(କ) ପୁଲବାଣୀ ଜିଲ୍ଲାର ବଉଦରେ ଚନ୍ଦ୍ରଚୁଡ଼ ମନ୍ଦିର ପ୍ରସିଦ୍ଧ ।

(ଖ) ମାତ୍ର ଦୃଢ଼ମନା ବ୍ୟକ୍ତିମାନେ ଏଥିରେ ବିଚଳିତ ହୁଅନ୍ତି ନାହିଁ ।

ଉପରଲିଖିତ ରେଖାଙ୍କିତ ପଦଗୁଡ଼ିକର ବ୍ୟାସବାକ୍ୟ ହେଉଛି-

ଚନ୍ଦ୍ର ଚୁଡ଼ାରେ ଯାହାର (ଚନ୍ଦ୍ରଚୁଡ଼), ଦୃଢ଼ ମନ ଯାହାର (ଦୃଢ଼ମନା) । ଲକ୍ଷ୍ୟ କଲେ ଜାଣିପାରିବ 'ଚନ୍ଦ୍ର' ଗୋଟିଏ ପଦ ଓ 'ଚୁଡ଼ା' ଆଉ ଗୋଟିଏ ପଦ । କିନ୍ତୁ 'ଚନ୍ଦ୍ରଚୁଡ଼' କହିଲେ ଏଠାରେ ଚନ୍ଦ୍ର କିମ୍ବା ଚୁଡ଼ା କାହାକୁ ନ ବୁଝାଇ 'ଚନ୍ଦ୍ର ଚୁଡ଼ାରେ ଯାହାର' ତାଙ୍କୁ (ଶିବଙ୍କୁ) ବୁଝାଉଛି । ସେହିପରି 'ଦୃଢ଼' ଓ 'ମନ' ଅଲଗା ଅଲଗା ପଦ । ମାତ୍ର ଏଠାରେ 'ଦୃଢ଼ମନା' କହିଲେ କୌଣସି ଏକ ବ୍ୟକ୍ତି ବିଷୟରେ କୁହାହୋଇଥିବାର ଜଣାଯାଏ ।

ଯେଉଁ ସମାସରେ ଦୁଇଟି ପଦର ମିଳନ ହୋଇ କୌଣସି ଅନ୍ୟ ଅର୍ଥକୁ ବୁଝାଏ, ତାହାକୁ ବହୁବ୍ରାହି ସମାସ କୁହାଯାଏ ।

ସେହି ମହାନ ଶିଖି ଏଞ୍ଜେଲୋ ଯେପରି ନିର୍ଭୀକ ସେହିପରି ଶାନ୍ତିପ୍ରିୟ ଥିଲେ ।

ଆଜୀବନ ନୀରୋଗ ଓ ନିରଳସ ରହି ସେ ନିଜର ସକଳ କାର୍ଯ୍ୟ ସୁଚାରୁ ରୂପେ ସଂପାଦନ କରୁଥିଲେ । ରେଖାଙ୍କିତ ପଦଗୁଡ଼ିକର ବ୍ୟାସବାକ୍ୟ ହେଉଛି-

ନାହିଁ ଭୟ ଯାହାର (ନିର୍ଭୀକ), ନାହିଁ ରୋଗ ଯାହାର (ନୀରୋଗ), ନାହିଁ ଅଳ୍ପ ଯାହାର (ନିରଳ୍ପ) ।

ବହୁତ୍ରାହି ନାହିଁ ଅର୍ଥ ପ୍ରକାଶ କଲେ ତାହାକୁ ନିଷେଧାର୍ଥକ ବହୁତ୍ରାହି କୁହାଯାଏ ।

ବିଗତ ହୋଇଛି ଅର୍ଥାତ୍ ମରିଯାଇଛି ଧବ ଯାହାର (ବିଧବା), ନାହିଁ ତାର ଯହିଁରେ (ବେତାର), ନାହିଁ ହିସାବ ଯାହାର (ବେହିସାବା) ପ୍ରଭୃତି ଏହି ସମାସର ଅନ୍ତର୍ଗତ । ତଳେ ଦିଆଯାଇଥିବା ବାକ୍ୟଗୁଡ଼ିକୁ ପଢ଼ ।

- (କ) ଗୋପାଳକୃଷ୍ଣ ସପରିବାର ଯାଇ ଗଞ୍ଜାମ ସହରରେ ବାସ କଲେ ।
- (ଖ) ଉପରବେଳା ବ୍ୟାୟାମ କରି ଦେହକୁ ସବଳ ଓ ମନକୁ ସତେଜ ରଖିଲେ ।
- (ଗ) ମୁଁ ଏଠାରେ ସକୁଟୁମ୍ଭ କୁଶଳରେ ଅଛି ।
- (ଘ) ମୁଁ ଆପଣଙ୍କର ସବିନୟ ଅନୁରୋଧ ନିଶ୍ଚୟ ରକ୍ଷା କରିବି ।

ଏଠାରେ ରେଖାଙ୍କିତ ପଦଗୁଡ଼ିକୁ ଲକ୍ଷ୍ୟକର । ଏଗୁଡ଼ିକର ବ୍ୟାସବାକ୍ୟ ହେଉଛି- ପରିବାର ସହ ବିଦ୍ୟମାନ (ସପରିବାର), ବଳ ସହ ବିଦ୍ୟମାନ (ସବଳ), ତେଜ ସହ ବିଦ୍ୟମାନ (ସତେଜ), ଠିକ୍ ସେହିପରି ସକୁଟୁମ୍ଭ ଓ ସବିନୟ । ଲକ୍ଷ୍ୟ କଲେ ଜାଣିପାରିବ ଏଠାରେ ‘ସହ’ ଶବ୍ଦ ‘ସ’ ଆକାର ଧାରଣ କରିଛି । ଏହି ପ୍ରକାରେ-

ପୂର୍ବରେ ‘ସ’ ଆଇ ଯେଉଁ ପଦ ଗଠିତ ହୁଏ, ତାହାକୁ ସହାର୍ଥକ ବହୁତ୍ରାହି ସମାସ କୁହାଯାଏ ।

୫- ଅବ୍ୟୟୀଭାବ

ନିମ୍ନଲିଖିତ ଗବ୍ୟାଂଶ ଓ ପଦ୍ୟାଂଶଗୁଡ଼ିକରେ ରେଖାଙ୍କିତ ପଦଗୁଡ଼ିକୁ ଲକ୍ଷ୍ୟକର ।

- (କ) ଅଶୋକ କହିଥିଲେ, “କରିବି ନାହିଁ ମୁଁ ଯୁଦ୍ଧ ଆମରଣ ।”
- (ଖ) ମୋର ପ୍ରତିମୂର୍ତ୍ତି ନୁହେଁ, ମୋ ଓଡ଼ିଶାର ପ୍ରତିମୂର୍ତ୍ତି ଗଢ଼ ।
- (ଗ) ଖେଳ କଉତୁକେ ସେ ପାଦପ୍ରହାର ସହି

କରିନି ରୋଷ ଯେ ଅଭିମାନ ପ୍ରତିବାଦ ।

- (ଘ) ୧୮୬୬ ମସିହାରେ ଓଡ଼ିଶାରେ ନଅଙ୍କ ଦୁର୍ଭିକ୍ଷ ପଡ଼ିଥିଲା ।

ରେଖାଙ୍କିତ ପଦଗୁଡ଼ିକର ବ୍ୟାସବାକ୍ୟ ହେଉଛି-

କେଉଁ ଅର୍ଥରେ	ବ୍ୟାସବାକ୍ୟ	ସମାସନିଷ୍ପନ୍ନ ପଦ
(କ) ପର୍ଯ୍ୟନ୍ତ ଅର୍ଥରେ	ମରଣ ପର୍ଯ୍ୟନ୍ତ	ଆମରଣ
(ଖ) ସାଦୃଶ୍ୟ ଅର୍ଥରେ	ମୂର୍ତ୍ତିର ସଦୃଶ	ପ୍ରତିମୂର୍ତ୍ତି
(ଗ) ବିରୋଧ ଅର୍ଥରେ	ବାଦର ବିରୋଧ	ପ୍ରତିବାଦ
(ଘ) ଅଭାବ ଅର୍ଥରେ	ଭିକ୍ଷାର ଅଭାବ	ଦୁର୍ଭିକ୍ଷ

ଉପର ଦୃତୀୟ ସ୍ତମ୍ଭରେ ଲେଖାଯିବା ସମାସନିଷ୍ପନ୍ନ ପଦଗୁଡ଼ିକର ପୂର୍ବପଦଗୁଡ଼ିକ (ଯଥା: ଆ, ପ୍ରତି, ଦୁଃ) ଗୋଟିଏ ଗୋଟିଏ ଅବ୍ୟୟ ।

ଅବ୍ୟୟ ପୂର୍ବପଦ ରୂପେ ଥାଇ ଯେଉଁ ସମାସ ନିଷ୍ପନ୍ନ ହୁଏ, ତାହାକୁ ଅବ୍ୟୟାଭାବ ସମାସ କୁହାଯାଏ ।

୬- ଦ୍ଵିଗୁ ସମାସ

ଗାଁରେ ତୁମେ ତ୍ରିନାଥ ମେଳା ଦେଖିଥିବ । ଗାଁର ବୈଦ୍ୟମାନେ ତ୍ରିଫଳା ପାଣି ପିଇବାକୁ କହନ୍ତି । ଯେ କୌଣସି ଶ୍ରାବ୍ଧ, ହୋମ ଓ ବ୍ରତ ଇତ୍ୟାଦି ଶୁଭକାର୍ଯ୍ୟରେ ପଞ୍ଚାମୃତ ଆମର ପ୍ରିୟ ପୂଜାଦ୍ରବ୍ୟ । ସାତଦିନକୁ ଆମେ କହୁ ସପ୍ତାହ । ଶହେବର୍ଷକୁ ଏକ ଶତାବ୍ଦୀ ବୋଲି କୁହାଯାଏ ।

ଉପର ଲିଖିତ ରେଖାଙ୍କିତ ପଦଗୁଡ଼ିକର ଆରମ୍ଭରେ ସଂଖ୍ୟା ରହିଛି । ଯଥା: ତ୍ରି, ପଞ୍ଚ, ସପ୍ତ ଓ ଶତ । ଏହି ରେଖାଙ୍କିତ ପଦଗୁଡ଼ିକର ବ୍ୟାସବାକ୍ୟ ହେଉଛି-

ବ୍ୟାସବାକ୍ୟ	ସମାସନିଷ୍ପନ୍ନ ପଦ
ତ୍ରି ନାଥଙ୍କର ସମାହାର	ତ୍ରିନାଥ
ତ୍ରି ଫଳର ସମାହାର	ତ୍ରିଫଳା
ପଞ୍ଚ ଅମୃତର ସମାହାର	ପଞ୍ଚାମୃତ
ସପ୍ତ ଅହର ସମାହାର	ସପ୍ତାହ
ଶତ ଅହର ସମାହାର	ଶତାବ୍ଦୀ

ଯେଉଁ ସମାସରେ ସଂଖ୍ୟାବାରକ ଶବ୍ଦ ପ୍ରଥମେ ଥାଏ ଏବଂ ସମାସନିଷ୍ପନ୍ନ ପଦ ସମାହାର ସମ୍ପର୍କକୁ ବୁଝାଏ, ତାହାକୁ ଦ୍ଵିଗୁ ସମାସ କୁହାଯାଏ ।

ସେହିପରି ସପ୍ତର୍ଷି (ସପ୍ତ ରଷିଙ୍କର ସମଷ୍ଟି), ତ୍ରିବେଣୀ (ତ୍ରି ବେଣୀର ଅର୍ଥାତ୍, ଗଙ୍ଗା, ଯମୁନା ଓ ସରସ୍ୱତୀର ସମଷ୍ଟି), ପଞ୍ଚବଟୀ (ପଞ୍ଚ ବଟର ସମଷ୍ଟି) ଇତ୍ୟାଦି । (ସମାହାର ଓ ସମଷ୍ଟି ଏକା ଅର୍ଥ)

ଅନୁଶୀଳନୀ

୧. ଏକପଦରେ ପ୍ରକାଶ କର

ପର୍ବତ ଆରୋହଣ କରେ ଯେ, ଅନ୍ୟ ମନ ଯାହାର, ଘୋଡ଼ାଟଣା ଗାଡ଼ି, ଧୂଳିରେ ଧୂସର, ନାହିଁ ତାର ଯହିଁରେ, କଲ୍ୟାଣ କରେ ଯେ, ନ ସାଧାରଣ, କ୍ଷଣକୁ କ୍ଷଣ, ସାବଧାନ ସହ ବିଦ୍ୟମାନ, ଏକରୁ ଅଧିକ, ନୁହେଁ ଦରକାରୀ, ଶିକ୍ଷା ନିମନ୍ତେ ଅନୁଷ୍ଠାନ, ଦଶ ଆନନ ଯାହାର ।

୨. ବନଜ = ବନରୁ ଜାତ ଯେ । ସେହିପରି ନିମ୍ନଲିଖିତ ଶବ୍ଦଗୁଡ଼ିକର ବ୍ୟାସବାକ୍ୟ ଲେଖ ।

ଅଗ୍ରଜ, ଜଳଜ, ପଙ୍କଜ, ଖଣିଜ, ଭୂମିଜ, କୃଷିଜ, ଅଣ୍ଡଜ, ସ୍ୱେଦଜ,

୩. ଦାଣ୍ଡର ମଝି = ମଝିଦାଣ୍ଡ । ଠିକ୍ ଏହି ପ୍ରକାର ଆଉ ୫ଟି ଶବ୍ଦ ଲେଖ ।

୪. କୋଦଣ୍ଡକୁ ଧରନ୍ତି ଯେ ସେ ‘କୋଦଣ୍ଡଧର’- ସେହିପରି

ହଳକୁ ଧରନ୍ତି ଯେ ଜଳକୁ ଧରନ୍ତି ଯେ

ମହାକୁ ଧରନ୍ତି ଯେ ଭୂକୁ ଧରନ୍ତି ଯେ

ବୀରିକୁ ଧରନ୍ତି ଯେ ବିଷକୁ ଧରନ୍ତି ଯେ

ବେଶୁକୁ ଧରନ୍ତି ଯେ ମୂରଲିକୁ ଧରନ୍ତି ଯେ

ଶ୍ରୀକୁ ଧରନ୍ତି ଯେ ଶଶକୁ ଧରିଛନ୍ତି ଯେ

୫. ନିମ୍ନଲିଖିତ ପଦ୍ୟାଂଶଗୁଡ଼ିକରେ ରେଖାଙ୍କିତ ପଦଗୁଡ଼ିକର ବ୍ୟାସବାକ୍ୟ ସହ ସମାସ ନାମ ଲେଖ ।

ପରିଶୁଷ୍କ ଏବେ ସରୋବରଜଳ ନଦୀଦେହ କୃଷ ଅତି

ଭେକମାନ ଆଦି ଜଳଚର ପ୍ରାଣୀ ମରନ୍ତି ଲଢ଼ି ଦୁର୍ଗତି ।

ଆତପସନ୍ତାପେ ସନ୍ତାପିତ ସର୍ବେ ପଶୁପକ୍ଷୀ ଜୀବକୁଳ

ଶୁଷ୍କ କଣ୍ଠ ତାକୁ ବିକଳ ଅଥୟ ସରବେ ତୁଷାଆକୁଳ
ରୁପଗୁଣେ ସରିସମ ମୋ କିଏ ଦେଖୁଛ କାହିଁ
ବଶିକବେତାରେ ମୋ ଲାଗି ଧନଦାପାଳୀ ଜଳେ
ତୋଟା ନଈପଠା ସକାଳସଞ୍ଜେ ବସି
ମେଳାମଉଛବେ ଯହିଁ ମୁଁ ରହିଲି ମାତି
ତିକୋଣ କାଚେ ଆଲୋକ ସମ
ଆକାଶେ ଦିଶେ କି ଅନୁପମ
ଅନୁଜରେ ଦେଇ ମନ ଯେ ବେଳୁଁ ବେଳ ଅସ୍ଥିର
ଆକୁଳଚିତ୍ତ ସେ, ସକଳ ଦିଶେ ଚାହାଁନ୍ତି ବୀର

୬. ଆଶା ଓ ଭରସା ଆଶାଭରସା (ଦ୍ଵୟ) । ଠିକ୍ ଏହିପରି ଆଉ ୫ଟି
ସମାସନିଷ୍ପନ୍ନ ପଦ ବ୍ୟାସବାକ୍ୟ ସହ ଲେଖ ।



ଯୁଗ୍ମଶବ୍ଦ

କଥାରେ ଅଛି “ଯୋଡ଼ାକୁ ଘୋଡ଼ା ସରି ନୁହେଁ”- ଅର୍ଥାତ୍ ଦୁଇ ଜଣ ହେଲେ ଘୋଡ଼ା ଭଳି ପ୍ରାଣୀକୁ ମଧ୍ୟ ଅସୁବିଧାରେ ପକାଇଦେବେ । ଏଣୁ ଏକ ଅପେକ୍ଷା ଦୁଇ କେତେକ ସ୍ଥାନରେ ଆବଶ୍ୟକ । ପୁଣି କଥାରେ ଅଛି- “ଏକ ଆଖି ଆଖି ନୁହେଁ, ଏକ ସାକ୍ଷୀ ସାକ୍ଷୀ ନୁହେଁ ।” ଅର୍ଥାତ୍ ଯେଉଁ ଲୋକର ମାତ୍ର ଗୋଟିଏ ଆଖି, ତାହା ଅପେକ୍ଷା ଯେଉଁ ଲୋକର ଦୁଇଟି ଆଖି ସେ ସୁନ୍ଦର । ସେହିପରି କୌଣସି ନ୍ୟାୟ ବିଚାର ସମୟରେ ଜଣେ ସାକ୍ଷୀ ଅପେକ୍ଷା ଦୁଇଜଣ ସାକ୍ଷୀ ଦରକାର ପଡ଼ନ୍ତି । ତୁମେ କେବେ ସାହିପଡ଼ିଶାରେ ବାହାଘର ଦେଖିଥିବ । ବେଦୀରେ ପୁରୋହିତ, ବର, ବରପିତା ବା କନ୍ୟାପିତା ବସିଲାବେଳେ ଗୋଟିଏ ଧୋତି ପିନ୍ଧିଆଆନ୍ତି ଓ ବେକରେ ଖଣ୍ଡେ ଛୋଟ ଲୁଗା ପକାଇଥାଆନ୍ତି । ଲୁଗା ସହିତ ଏହି ଛୋଟଲୁଗା ବା ଦୋସଡ଼ା ଖଣ୍ଡିକ ଆଗରୁ ଯୋଡ଼ା ହୋଇଥାଏ । ଏହାକୁ ‘ଯୋଡ଼’ କୁହାଯାଏ । କୌଣସି ଶୁଭ କାମରେ ବେକରେ ବା ଦେହରେ ଦୋସଡ଼ା ଖଣ୍ଡେ ନ ପକାଇଲେ ଲୋକେ କହନ୍ତି- ‘ଏକକାନିକିଆ’ । ଏଣୁ ଯୋଡ଼ି ନିହାତି ଦରକାର ।

ତଳଲିଖିତ ବାକ୍ୟଗୁଡ଼ିକୁ ଭଲଭାବେ ପଢ଼ ।

- (କ) କବି ମନୁଷ୍ୟ ଜୀବନ ଓ ମନୁଷ୍ୟ ସମାଜର ଭଲମନ୍ଦ, ନ୍ୟାୟଅନ୍ୟାୟକୁ ଦେଖିପାରେ ।
- (ଖ) ପୁଣି କେତେବେଳେ କ୍ରାନ୍ତକୌତୁକରେ ମାତି ଧୁଲିଧୁସର ଦେହରେ ଘରକୁ ଫେରୁଥିଲେ ।
- (ଗ) ଛାନ୍ଦ ଓ ଚଉପଦୀ ସଂଗୀତର ମାଧୁର୍ଯ୍ୟରେ ପଶୁପକ୍ଷୀ ମଧ୍ୟ ଆକୃଷ୍ଟ ହୁଅନ୍ତି ।
- (ଘ) ସେ ପୁଅକୁ ଆନନ୍ଦରେ ଖୁଆଇପିଆଇ ଚାଟଶାଳୀକୁ ପଠାଇଦେଲେ ।
- (ଙ) ଆଗ ରାଜାରାଜତ୍ୱକ ଅମଳରେ ସ୍ୱେଚ୍ଛାଚାରମୂଳକ ଶାସନ ଚାଲୁଥିଲା ।

ଶୁଷ୍କ କଷ୍ଟ ତାକୁ ବିକଳ ଅଥୟ ସରବେ ତୁଷାଆକୁଳ
 ରୁପଗୁଣେ ସରିସମ ମୋ କିଏ ଦେଖୁଛ କାହିଁ
 ବଶିଜବେତାରେ ମୋ ଲାଗି ଧନଦାପାଳୀ ଜଳେ
 ତୋଟା ନଈପଠା ସକାଳସଞ୍ଜେ ବସି
 ମେଲାମଉଛରେ ଯହିଁ ମୁଁ ରହିଲି ମାତି
 ତିକୋଣା କାଚେ ଆଲୋକ ସମ
 ଆକାଶେ ଦିଶେ କି ଅନୁପମ
 ଅନୁଜରେ ଦେଇ ମନ ଯେ ବେଳୁଁ ବେଳ ଅସ୍ଥିର
 ଆକୁଳଚିତ୍ତ ସେ, ସକଳ ଦିଶେ ଚାହାଁନ୍ତି ବାର
 ୬. ଆଶା ଓ ଭରସା ଆଶାଭରସା (ଦୁୟ) । ଠିକ୍ ଏହିପରି ଆଉ ୫ଟି
 ସମାସନିଷ୍ପନ୍ନ ପଦ ବ୍ୟାସବାକ୍ୟ ସହ ଲେଖ ।



ଯୁଗ୍ମଗଦ

କଥାରେ ଅଛି “ଯୋଡ଼ାକୁ ଘୋଡ଼ା ସରି ନୁହେଁ”- ଅର୍ଥାତ୍ ଦୁଇ ଜଣ ହେଲେ ଘୋଡ଼ା ଭଳି ପ୍ରାଣୀକୁ ମଧ୍ୟ ଅସୁବିଧାରେ ପକାଇଦେବେ । ଏଣୁ ଏକ ଅପେକ୍ଷା ଦୁଇ କେତେକ ସ୍ଥାନରେ ଆବଶ୍ୟକ । ପୁଣି କଥାରେ ଅଛି- “ଏକ ଆଖି ଆଖି ନୁହେଁ, ଏକ ସାକ୍ଷୀ ସାକ୍ଷୀ ନୁହେଁ ।” ଅର୍ଥାତ୍ ଯେଉଁ ଲୋକର ମାତ୍ର ଗୋଟିଏ ଆଖି, ତାହା ଅପେକ୍ଷା ଯେଉଁ ଲୋକର ଦୁଇଟି ଆଖି ସେ ସୁନ୍ଦର । ସେହିପରି କୌଣସି ନ୍ୟାୟ ବିଚାର ସମୟରେ ଜଣେ ସାକ୍ଷୀ ଅପେକ୍ଷା ଦୁଇଜଣ ସାକ୍ଷୀ ଦରକାର ପଡ଼ନ୍ତି । ତୁମେ କେବେ ସାହିପଡ଼ିଶାରେ ବାହାଘର ଦେଖିଥିବ । ବେଦୀରେ ପୁରୋହିତ, ବର, ବରପିତା ବା କନ୍ୟାପିତା ବସିଲାବେଳେ ଗୋଟିଏ ଧୋତି ପିନ୍ଧିଆଆନ୍ତି ଓ ବେକରେ ଖଣ୍ଡେ ଛୋଟ ଲୁଗା ପକାଇଆଆନ୍ତି । ଲୁଗା ସହିତ ଏହି ଛୋଟଲୁଗା ବା ଦୋସଡ଼ା ଖଣ୍ଡିକ ଆଗରୁ ଯୋଡ଼ା ହୋଇଥାଏ । ଏହାକୁ ‘ଯୋଡ଼’ କୁହାଯାଏ । କୌଣସି ଶୁଭ କାମରେ ବେକରେ ବା ଦେହରେ ଦୋସଡ଼ା ଖଣ୍ଡେ ନ ପକାଇଲେ ଲୋକେ କହନ୍ତି- ‘ଏକକାନିକିଆ’ । ଏଣୁ ଯୋଡ଼ି ନିହାତି ଦରକାର ।

ତଳଲିଖିତ ବାକ୍ୟଗୁଡ଼ିକୁ ଭଲଭାବେ ପଢ଼ ।

- (କ) କବି ମନୁଷ୍ୟ ଜୀବନ ଓ ମନୁଷ୍ୟ ସମାଜର ଭଲମନ୍ଦ, ନ୍ୟାୟଅନ୍ୟାୟକୁ ଦେଖିପାରେ ।
- (ଖ) ପୁଣି କେତେବେଳେ କାଉଁକୌତୁକରେ ମାତି ଧୁଲିଧୁସର ଦେହରେ ଘରକୁ ଫେରୁଥିଲେ ।
- (ଗ) ଛନ୍ଦ ଓ ଚନ୍ଦ୍ରପଦା ସଂଗୀତର ମାଧୁର୍ଯ୍ୟରେ ପ୍ରଶଂସା ମଧ୍ୟ ଆକୃଷ୍ଟ ହୁଅନ୍ତି ।
- (ଘ) ସେ ପୁଅକୁ ଆନନ୍ଦରେ ଖୁଆଇପିଆଇ ଚାଟଶାଳୀକୁ ପଠାଇଦେଲେ ।
- (ଙ) ଆଗ ରାଜାରାଜୁଡ଼ାକ ଅମଳରେ ସ୍ୱେଚ୍ଛାଚାରମୂଳକ ଶାସନ ଚାଲୁଥିଲା ।

- (ଚ) ରାତି ନପାହୁଣ୍ଡ ଝାଡ଼ାବାଡ଼ି ବା ଅନ୍ୟ ବେମାରି ଉପସ୍ଥିତ ହେଲା ।
- (ଛ) କେତେକ ଧାନ ଅଧାଅଧି ବାହାରି ଏ ପାଖ ସେପାଖ ଦୋହଲୁଥାଏ ।
- (ଜ) ଆମେ ସମସ୍ତେ ଏକାଠି ବୁଢ଼ାବୁଢ଼ା ହୋଇ ଲଗାଲଗି ଛନ୍ଦାଛନ୍ଦି ହୋଇ ରହି ।
- (ଝ) ରୁପଗୁଣେ ସରିସମ ମୋ କିଏ ଦେଖିଛୁ କାହିଁ ।
- (ଞ) ନାହିଁ ମୋର ଜାତିଅଜାତି ମୁହିଁ ସବୁରି ଜାଣ ।
- (ଟ) ମୋହପରି ଲୁହରକତ ଶୋଷି ସରଳ ମନେ ।
ପୁଲଫଳେ କେବେ ତୋଷିଛୁ କହ କାହାକୁ ଜଣେ ।
- (ଠ) ଗୃହକୃତ୍ୟ ପକାଇ ବସିଥିବି ଏକାଇ
ନିଶିଦିନ ତୋତେ କାଖେଇକି ରେ ।
- (ଡ) କୋଟି ଜନତାର ଆଶାଭରସାର ଯେତେହୁଏ ନୀରଖାର ।

ଉପରଲିଖିତ ଗଦ୍ୟାଂଶ ଓ ପଦ୍ୟାଂଶଗୁଡ଼ିକରେ ରେଖାଙ୍କିତ ପଦଗୁଡ଼ିକୁ ଲକ୍ଷ୍ୟକର । ଏଗୁଡ଼ିକ ଯୋଡ଼ିଯୋଡ଼ି ହୋଇ ବସିଛନ୍ତି । ଯଥା- ଭଲମନ୍ଦ, ନ୍ୟାୟଅନ୍ୟାୟ, କ୍ରାଡ଼ାକୌତୁକ, ପଶୁପକ୍ଷୀ, ଖୁଆଇପିଆଇ, ରାଜାରାଜୁଡ଼ା, ଝାଡ଼ାବାଡ଼ି, ଅଧାଅଧି, ଲଗାଲଗି, ଛନ୍ଦାଛନ୍ଦି, ରୁପଗୁଣ, ଜାତିଅଜାତି, ଲୁହରକତ, ପୁଲଫଳ, ନିଶିଦିନ, ଆଶାଭରସା । ଏମାନଙ୍କ ସଂଖ୍ୟା ଦୁଇଦୁଇ । ଏମାନଙ୍କୁ ଯୁଗ୍ମଶବ୍ଦ କୁହାଯାଏ । ଯାହା ପାଖରେ ଯେ ବସିବା କଥା, ସେ ତା ପାଖରେ ବସେ । ତୁମେ ସାଙ୍ଗସାଥୀ ପାଖରେ ବସିଲେ ଆନନ୍ଦ ପାଅ, ଖୁସିଗପ କର । ଯଦି କୌଣସି ବନ୍ଧୁ ଲୋକ ବା ଅପରିଚିତ ଲୋକ ପାଖେ ବସ, ତୁମେ ସେତେ ମୁକ୍ତ ଓ ଭଲଭାବରେ କଥାଭାଷା କରିପାରିବ କି ? ଠିକ୍ ଆମ ସାହିତ୍ୟରେ ସେହିପରି କେତେଗୁଡ଼ିଏ ଏକାଜାତିର ଶବ୍ଦ ଅଛନ୍ତି । ସେମାନେ ବସିଲାବେଳେ ତାଙ୍କ ସାଙ୍ଗସାଥୀ ସହ ଏକାଠି ବସନ୍ତି । ପୁଣି କିଏ ଆଗ କିଏ ପଛ, ତାହାର ମଧ୍ୟ ଏକ ନିୟମ ଅଛି । ଭଲମନ୍ଦ, ଖୁଆଇପିଆଇ, ରାଜାରାଜୁଡ଼ା, ଅଧାଅଧି ଏସବୁ ଶୁଣିବାକୁ କେତେ ବଡ଼ିଆ ଲାଗେ । ମାତ୍ର ତୁମେ ଯଦି କହିବ ମନ୍ଦଭଲ, ପିଆଇଖୁଆଇ, ରାଜୁଡ଼ାରାଜା, ଅଧାଅଧା ତେବେ କାନକୁ ଏସବୁ ଶୁଣିବାକୁ ଭଲ ଲାଗିବ ନାହିଁ । ତୁମ ପଢ଼ା ବହିରେ ଏହିଭଳି ବହୁତ ଯୁଗ୍ମଶବ୍ଦ ଅଛି । ଏଗୁଡ଼ିକ ଆମ ସାହିତ୍ୟର ସମ୍ପର୍କ । ଆମେ କଥା କହିଲାବେଳେ, କୌଣସି ବିଷୟ ଲେଖିଲାବେଳେ ଏମାନେ

ଆପେଆପେ ଆସି ଆମ ଲେଖାରେ ରହିଯାଆନ୍ତି ଓ ଆମ ଲେଖାର ସୌନ୍ଦର୍ଯ୍ୟ ବୃଦ୍ଧିକରନ୍ତି ।

ଉପର ଉଦାହରଣଗୁଡ଼ିକରୁ ବର୍ତ୍ତମାନ ୪ ଗୋଟି ଯୁଗ୍ମଶବ୍ଦ ନେଇ ପରୀକ୍ଷା କର ।

(୧) ନ୍ୟାୟଅନ୍ୟାୟ (୨) କ୍ରାଡ଼ାକୌତୁକ (୩) ଗପସପ (୪) ଛନ୍ଦାଛନ୍ଦି ।

(୧) ନ୍ୟାୟଅନ୍ୟାୟ: ନ୍ୟାୟ ସଙ୍ଗେ ଅନ୍ୟାୟର ପଡ଼େନାହିଁ । ଏ ଦୁହେଁ ବିପରୀତ । ତଥାପି ବିପରୀତ ଅର୍ଥ ପ୍ରକାଶ କଲେ ମଧ୍ୟ ଏକାଠି ବସିଛନ୍ତି । ସେହିଭଳି ଭଲମନ୍ଦ, ଆୟବ୍ୟୟ, ଜମାଖର୍ଚ୍ଚ, ଖାଲତିପ, ଦେବାନେବା, ଉଠବସ, ଧୋଇମରୁଡ଼ି, ଜୀବନମରଣ, ସୁଖଦୁଃଖ, ପାପପୁଣ୍ୟ, ଦେଶନେଶ, କିଶାବିକା, ଜାତିଅଜାତି, ଭାଇଭଗାରି ଏହି ଶ୍ରେଣୀର ଅନ୍ତର୍ଗତ ।

ଅତଏବ ଦୁଇ ବିପରୀତାର୍ଥକ ଶବ୍ଦ ଯୋଗେ ମଧ୍ୟ ଯୁଗ୍ମଶବ୍ଦ ଗଠିତ ହୋଇପାରେ ।

(୨) କ୍ରାଡ଼ାକୌତୁକ: କ୍ରାଡ଼ା ସହ କୌତୁକର ସଂପର୍କ ଅଛି । ସେହିପରି ଲୋକେ କହନ୍ତି ଖେଳକସରତ, ମଉଜମଜଲିସ, ଧାଁଧପଡ଼, ଅଜାତାମସା । ଏଠାରେ ଖେଳ ଅର୍ଥ ଯାହା କୌତୁକ ଅର୍ଥ ମଧ୍ୟ ପ୍ରାୟ ତାହା । ସେହିପରି ମଉଜ ସହ ମଜଲିସ, ଅଜା ସହ ତାମସାର ସଂପର୍କ । ଏମାନେ ଯୁକ୍ତ ହୋଇ ଏକ ଅର୍ଥ ପ୍ରକାଶ କରନ୍ତି । ଏମାନଙ୍କୁ କୁହାଯାଏ ସମାର୍ଥଜ୍ଞାପକ ଯୁଗ୍ମ ଶବ୍ଦ । ସେହିଭଳି ଭାତତିଅଣ, ରକ୍ଷାବଢ଼ା, କଳିକଜିଆ, ଦରଦାମ, ବନ୍ଧୁବାନ୍ଧବ, ହଣାମରା, ଭିଡ଼ାଓଟରା, ପିଠାପଣା, ଖଟମାଠ, କାଳିକଲମ, ମାରଧର, ଚାପାଣି, ଖିରିପିଠା, ଭୋଜିଭାତ, ଦେଖାଶୁଣା, ଗୋରୁଗାଈ, ମଣିମାଣିକ୍ୟ, ଧନରତ୍ନ, ଜୀବଜନ୍ତୁ ଇତ୍ୟାଦି ଏହି ଶ୍ରେଣୀରେ ନିଆଯାଇପାରେ ।

ଏହିଭଳି ସମାର୍ଥଜ୍ଞାପକ ଶବ୍ଦଯୋଗେ ମଧ୍ୟ ଯୁଗ୍ମଶବ୍ଦ ତିଆରି ହୁଏ ।

(୩) ଗପସପ: ଏହି ଯୁଗ୍ମଶବ୍ଦରେ ‘ଗପ’ର ନିର୍ଦ୍ଦିଷ୍ଟ ଅର୍ଥ ଅଛି କିନ୍ତୁ ‘ସପ’ର ସେପରି ନାହିଁ । ସେହିପରି ଆମେ ଅଧାଅଧି, ବାସନକୁସନ, ବହିପତ୍ର, ଔଷଧପତ୍ର, ଧୂମଧୂସ, ବିକ୍ରିବଟା, କନ୍ଦାକଟା, ମସଲାମସଲି ଆଦି କହୁଁ ।

ଅର୍ଥ ଥିବା ଓ ଅର୍ଥ ନଥିବା ଶବ୍ଦ ମିଶି ମଧ୍ୟ ଯୁଗ୍ମଶବ୍ଦ ଗଠିତ ହୁଏ ।

(୪) ଛନ୍ଦାଛନ୍ଦି: ଏଠାରେ ଛନ୍ଦାଛନ୍ଦି ଗୋଟିଏ ପ୍ରକାର ପଦ, ଟିକିଏ ଭିନ୍ନ ଆକୃତିରେ ଦୋହରା ହୋଇଛି ମାତ୍ର । ସେହିପରି ଲଗାଲଗି, ପେଲାପେଲି, ଧସ୍ତାଧସ୍ତି, ଦଉଡ଼ାଦଉଡ଼ି, ପିଟାପିଟି, ସଜଡ଼ାସଜଡ଼ି, ଉଠାଉଠି ଏହି ଶ୍ରେଣୀରେ ଯାଇପାରେ ।

ଗୋଟିଏ ପ୍ରକାର ଶବ୍ଦ ଟିକିଏ ଭିନ୍ନ ଆକୃତିରେ ଦୋହରାଯାଇ ଯୁଗ୍ମଶବ୍ଦ ଗଠିତ ହୋଇଥାଏ ।

ଅନୁଶୀଳନୀ

୧. ନିମ୍ନ ଲେଖାଗୁଡ଼ିକରେ ଯୁଗ୍ମଶବ୍ଦ ଚିହ୍ନାଅ ।
 - (କ) ଶିକାରକୁ ଯିବାକଥା ପଢ଼ିଲେ ସେ ଭୋକଶୋଷ ଭୁଲିଯାଏ ।
 - (ଖ) ଏଥିପାଇଁ ମତେ ହାଣିସାରିଲେ ବି ବୁଦା ଭିତରୁ ଟାଣିଓଟାରି ବାହାର କରିବା କଠିନ ହୁଏ ।
 - (ଗ) ବାଉଁଶ ଯଦି କଥା କହିପାରୁଥାଆନ୍ତା, ତା ନିଜ କାହାଣୀ ସେ ନିଜେ ଏମିତି ବନେଇରୁନେଇ ବର୍ଣ୍ଣନା କରିଥାଆନ୍ତା ।
 - (ଘ) ଚାଷୀ ଲୋକେ ଗୋରୁଗାଈ, ସୁନାରୁପା, ଯାହା ଘରେ ଥିଲା ବିକିବାକି ଘରେ ପଡ଼ି ରହିଲେ ।
 - (ଙ) ନିକ୍ତି ଖୋଜିବାକୁ ତର ସହୁନାହିଁ, ଦରଦାମ୍ ବୁଝୁଛି କିଏ ?
 - (ଚ) ସମସ୍ତେ ଲକ୍ଷଭକ୍ଷ ହେବାର ଯେମନ୍ତ ବିଧିର ବିଧାନ
 - (ଛ) ଉପର ଦାଣ୍ଡରେ ଧାନଚାଉଳ ଆସିବାର ଉପାୟ ନଥିଲା ।
 - (ଜ) ସରକାର ବସ୍ତାବସ୍ତା ଶାଗୁଦାନା କଲିକତାରୁ ଅଣାଇ ଗୋଦାମରେ ଜମା କରି ରଖିଲେ ।
 - (ଝ) ସଭାସମିତିରେ ନ୍ୟାୟ ବିଚାରର ରୀତି
 - (ଞ) ସେନେହମମତା ସବୁଠୁ ଆଦର ଧନ
 - (ଟ) ମେଳାମଉଛବେ ଯହିଁ ମୁଁ ରହିଲି ମାତି ।
୨. ତଳେ ଦିଆଯାଇଥିବା ଯୁଗ୍ମଶବ୍ଦଗୁଡ଼ିକରୁ କେତେକ ଅଛି, କେତେକ ନାହିଁ । ଆବଶ୍ୟକସ୍ଥଳେ ପୂରଣକର ।

ସମୋଚ୍ଚାରିତ ଶବ୍ଦ

ତଳଲିଖିତ ବାକ୍ୟଗୁଡ଼ିକ ଭଲଭାବରେ ପଢ଼ ଓ ରେଖାଙ୍କିତ ପଦମାନଙ୍କୁ ଲକ୍ଷ୍ୟକର ।

“ଖୁଆଦଣ୍ଡରୁ ହାତ ଛାଡ଼, ଦେଉଛି ସର ଖୋଜକି ରେ”

ଏଠାରେ ‘ସର’ ଦୁଗୁଣ ସର । ଦୁଷ୍ଟକୁ ସିଝାଇଲେ ତା ଉପରେ ଯେଉଁ ବହଳିଆ ସ୍ୱାଦମୁକ୍ତ ସର ବସିଯାଏ ।

“ବିକଶିତ ପଦ୍ମେ ଶୋଭିତ ସର” । ଏଠାରେ ‘ସର’ ଅର୍ଥ ପୁଷ୍ପରିଣା ।

ଏବେ ଆଉ ଗୋଟିଏ ଉଦାହରଣ ଦେଖ ।

ଏବେ ସୁଦ୍ଧା ଧନୁଶର ଧରି ବଶଜଙ୍ଗଲର ଆଦିବାସୀମାନେ ନିଜକୁ ରକ୍ଷାକରନ୍ତି । (ଶର= ତୀର)

ଏଠାରେ ‘ସର’ ଓ ‘ଶର’ ପ୍ରାୟ ଏକାପରି ଉଚ୍ଚାରିତ ହେଲେ ମଧ୍ୟ ଏମାନଙ୍କର ଅର୍ଥଗତ ପାର୍ଥକ୍ୟ ରହିଛି । ଆମ ଭାଷାରେ ଏପରି ବହୁ ସଂଖ୍ୟକ ଶବ୍ଦ ଅଛି । ଏଗୁଡ଼ିକୁ ସମୋଚ୍ଚାରିତ ଶବ୍ଦ କୁହାଯାଏ ।

ତଳେ ତୁମ ବହିରୁ ସେହିଭଳି କେତେକ ସରଳ ଓ ସାଧାରଣ ପ୍ରଚଳିତ ସମୋଚ୍ଚାରିତ ଶବ୍ଦର ଆଲୋଚନା କରାଯାଉଅଛି ।

୧. କୁଳ, କୂଳ: “ଆତପ ସତାପେ ସନ୍ତାପିତ ସର୍ବେ ପଶୁପକ୍ଷୀ ଜୀବକୂଳ”
(ଜୀବସମୂହ)

ଚାହିଁଲେ ଏ କୁଳରୁ ସେ କୁଳକୁ ଆଖି ପାଉ ନାହିଁ (ତୀର, ତଟ)

ସୁଭାଷ ବୋଷ ଉଚ୍ଚକୂଳରେ ଜନ୍ମ ହୋଇଥିଲେ (ବଂଶ)

୨. ଲକ୍ଷ, ଲକ୍ଷ୍ୟ: “ଲକ୍ଷ ପାଇକ ବକ୍ଷ ଶୋଣିତେ ସିନ୍ଧୁ ଯା ବୀର ମାଟି”

(ଏକ ସଂଖ୍ୟାବାଚକ ଶବ୍ଦ-୧୦୦୦୦୦)

ଜୀବନର ଲକ୍ଷ୍ୟ ମହତ୍ତ୍ୱ ହେବା ଉଚିତ । (ଉଦ୍ଦେଶ୍ୟ)

୩. କାଳ, କାଳ: କ୍ରମେ ମଧୁଅନ୍ତେ ଆସଇ ଜଗତେ ଦାରୁଣ ନିଦାଘ କାଳ
(ସମୟ)

କାଳର ବଶ ଏ ଜଗତ । ପ୍ରାଣୀଏ କାଳର ଆୟତ୍ତ (ମୃତ୍ୟୁ)

୪. ମଠ, ମଠ: “ଉଠ ହେ, ନକର ମଠ ହେ ମିତ ।” (ଡେରି)

ପୁରୀରେ ବହୁତ ବଡ଼ ବଡ଼ ମଠ ଅଛି । (ସାଧୁସନ୍ଥ ରହିବା ସ୍ଥାନ)

୫. ପିତା, ପିତା: ପିତା କରୁଥିବେ ଚିନ୍ତା ହେ ବେଳ ଉଛୁର ଚାହିଁ ।
(ପାଳନକର୍ତ୍ତା, ଜନ୍ମଦାତା)

ନିମ୍ନ ଖାଇବାକୁ ପିତା ଲାଗେ । (ଏକ ପ୍ରକାର ସ୍ବାଦ)

୬. ଭାଷିଲେ, ଭାସିଲେ: ‘ଭାଷିଲେ ଏତେ ସେ ବସିଲେ ଅଶ୍ୱ ଉପରେ
ଯାଇଁ’ । (କହିଲେ)

ଗତ ବନ୍ୟାରେ କେତେ ଯେ ଗାଈଗୋରୁ ଭାସିଲେ ତାର କଳନା ନାହିଁ ।
(ଭାସିଗଲେ)

୭. ଧାର, ଧାର: ଜଳଧାର ତୋର ସ୍ୱଚ୍ଛ, ଶୀତଳ । (ଧାରା)

ଛୁରାଟିର ଧାର ଖୁବ୍ ତୀକ୍ଷ୍ଣ । (ଦାଡ଼)

କାହାଠାରୁ ଧାର ଆଣିବା ଭଲ ନୁହେଁ । (ରଣ)

୮. ଅମର, ଅମର: ତପ୍ତ ଧୂଳି ରାଶି ତପତ ଅନିଳେ ଉଡ଼ି ଘୋଟଇ
ଅମର । (ଆକାଶ)

ଜୈନମାନଙ୍କ ଗୋଟିଏ ଗୋଷ୍ଠୀ ଶ୍ୱେତ ଅମର ପରିଧାନ କରନ୍ତି । (ବସ୍ତ୍ର)

୯. ରାଶି, ରାଶି: ତପ୍ତ ଧୂଳିରାଶି ତପନ ଅନିଳେ ଉଡ଼ି ଘୋଟଇ ଅମର ।
(ସମୂହ)

ରାଶିରୁ ରାଶିତେଲ ତିଆରି ହୁଏ । (ଏକ ପ୍ରକାର ତୈଳବାଜ)

୧୦. ଜାଳ, ଜାଳ: ତୀକ୍ଷ୍ଣ ଶର ପ୍ରାୟେ ବର୍ଷଇ ତପନ ପ୍ରତ୍ୟକ୍ଷ କିରଣ
ଜାଳ । (ସମୂହ)

ଘରେ ରୋଷେଇ କରିବାକୁ ଜାଳ ନାହିଁ । (ଜଳାହେବା ବସ୍ତୁ, ଜାଳେଣି)

୧୧. ବାରି, ବାରି: ବହେ ସ୍ୱେଦ ବାରି ସର୍ବେ ନରନାରୀ ଗ୍ରୀଷ୍ମ ସନ୍ତାପେ
ଅସ୍ଥିର । (ଜଳ)

ଏତେବଡ଼ ଗାଈଗୋଠରେ ଆମ ଗାଈଟିକୁ ମୁଁ ବାରି ପାରିଲିନାହିଁ ।
(ଠଉରେଇବା)

୧୨. ଶିଖା, ଶିଖି: (କ) “ଘନେ ହେରି ଶିଖା ପୁଛ ପ୍ରସାରି ନାତେ କରି
କେକାରବ ।” (ମୟୂର)

(ଖ) ଶିଖାର ଶିଖା ବାଜିଲେ ଘୃତ ଅକ୍ଳେଶରେ ତରଳିଯାଏ । (ଅଗ୍ନି)

(ଗ) ମୁଁ ତୁମଠାରୁ ଏହା ଶିଖି ଅନ୍ୟକୁ ଶିଖାଇଲି । (ଶିକ୍ଷାକରି)

୧୩. ଦାପ, ଦ୍ଵାପ, ଦ୍ଵିପ: (କ) ସନ୍ଧ୍ୟା ସମୟରେ ଘରେ ଦାପ ଦିଆଯାଏ ।
(ବଡ଼ି, ପ୍ରଦାପ)

(ଖ) ଆମ ଏ ପୃଥିବୀରେ ବହୁ ଜଳଭାଗ, ସ୍ଥଳଭାଗ ଓ ଦ୍ଵୀପ ଦେଖାଯାଏ ।
(ଚାରିପଟେ ଜଳ ଥାଇ ମଝିରେ ସ୍ଥଳଭାଗ)

(ଗ) ଆତ୍ମିକାର ଘନ ଅରଣ୍ୟରେ ବହୁ ସିଂହ, ବ୍ୟାଘ୍ର ଓ ଦ୍ଵିପ ବାସ କରନ୍ତି ।
(ହସ୍ତୀ)

୧୪. ବଳି, ବଳୀ: “ମାଟି ପ୍ରତିମା ଲୋ, ଯିବୁ କି କେବେ ମୋ ତହିଁ
ବଳି ?” (ଟପି, ଅତିକ୍ରମ କରି)

ଦୁର୍ଗାଙ୍କ ନିକଟରେ ପଶୁବଳି ଉଚିତ ନୁହେଁ । (ଯାଗ ଯଜ୍ଞରେ ଅର୍ପିତ ବସ୍ତୁ)
ପୂର୍ବେ ଆମ ଦେଶରେ ବହୁ ଜ୍ଞାନୀ, ମାନୀ ଓ ବଳୀ ବ୍ୟକ୍ତି ଥିଲେ । (ବଳବାନ)

୧୫. ଗଡ଼, ଗଡ଼: “କାହିଁ ବା ଭୃଷଣ ମୋ ବିନୁ କାହିଁ ନଗର ଗଡ଼” ।
(ଦୁର୍ଗ, ରାଜ୍ୟର ସଦର ମହକୁମା)

କାଠୁରିଆ କାଠଟିକୁ ଗଡ଼ଗଡ଼ କରି କାଟିଲା । (ଖଣ୍ଡଖଣ୍ଡ)

୧୬. ପର, ପର: “ଭାଇକି ଭଗାରି କରୁ ତୁ, କରୁ ଆପଣା ପର ।” (ଶତ୍ରୁ)
ପକ୍ଷୀ ତାର ପର ସାହାଯ୍ୟରେ ଉଡ଼େ । (ତେଣା)

୧୭. ଜାବନ, ଜାବନ: “ମୁହିଁ ଯେ ନିଖିଳ ଜାବନ ନୋହୁ କାହାରି ତୁହି ।”
(ପ୍ରାଣ)

ଜଳର ଅନ୍ୟନାମ ଜାବନ । (ସଂଜ୍ଞାବାଚକ ବିଶେଷ୍ୟଟିଏ)

୧୮. ଶୀତ, ଶିତ: ‘ଶୀତ ଆଉ ତୁଷାର ବର୍ଷାରେ’ । (ଅଷ୍ଟା, ଶୀତରତ୍ନ)
ବୀର ଯୁବକ ହସ୍ତରେ ଶିତ ତରବାରୀ ଝଲସୁ ଥିଲା । (ତୀକ୍ଷ୍ଣ)

୧୯. କର, କର: ଜମିର କର ଦିଆଯାଏ । (ଖଜଣା)

କର ଚରଣ ନଚଳଇ । (ହାତ)

ତପନ କର ହେଲା ପ୍ରଖର । (କିରଣ)

୨୦. ନୀତି, ନିତି: 'କହିଅଛି ନିତି ପ୍ରାଡେ ଉଠି ।' (ପ୍ରତିଦିନ)

ପୁରୋହିତମାନେ ମନ୍ଦିରର ନୀତି ପାଳନ କରନ୍ତି । (ନିୟମ)

୨୧. ପରି, ପରୀ: ମାଘ ମାସ ଶୀତ ବାଘ ପରି । (ଭଳି, ସଦୃଶ)

ପିଲାମାନେ ପରୀ ରାଜଜର କାହାଣୀ ଶୁଣିବାକୁ ଭଲ ପାଆନ୍ତି । (ସ୍ୱର୍ଗର ଅସରା ।)

୨୨. ଚିର, ଚୀର: ଚିର ଶ୍ରମ ତାହାର ଶପଥ । (ସବୁଦିନ)

ଦରିଦ୍ର ଲୋକମାନେ ଚୀରବସ୍ତ୍ର ପରିଧାନ କରନ୍ତି । (ଛିଣ୍ଡା)

୨୩. ନିଶା, ନିଶା: "ନିଶାକାଳେ ଆଗମନ ଆଶ୍ଚର୍ଯ୍ୟ ଏ କଥା ।" (ରାତ୍ରି)

ନିଶାଦ୍ରବ୍ୟ ସେବନ ସ୍ୱାସ୍ଥ୍ୟ ପକ୍ଷେ ହିତକର ନୁହେଁ । (ମାଦକ)

୨୪. ବର, ବର: "ପଢ଼ଇ କି ମନେ ସେହି କଥା ନୃପବର ।" (ଶ୍ରେଷ୍ଠ)

ରାଜା ତପସ୍ୟାରେ ବର ଲାଭ କଲେ । (ଆଶୀର୍ବାଦ)

ବରଗଛର ଛାଇ ଖୁବ୍ ଶୀତଳ । (ଏକଜାତୀୟ ଗଛର ନାମ)

ବେଦୀରେ ବିବାହ ସମୟରେ ବରକନ୍ୟା ବସନ୍ତି । (ବାହାହେଉଥିବା ପୁରୁଷ)

୨୫. ମର, ମତ: ଖଡ଼୍ଵ ବିଷୟରେ ଚିନ୍ତା ନ କରି ହସ ଖୁସିରେ ମର ହୁଅ । (ବିଭୋର)

ମର ହସ୍ତୀକୁ ଆୟତ୍ତ କରାହେଲା । (ପାଗଳ)

ଏ ବିଷୟରେ ତୁମର ମତ କଅଣ । (ମନର ଭାବ)

ଅନୁଶୀଳନୀ

୧. ବନ୍ଧନୀ ମଧ୍ୟରୁ ଉପଯୁକ୍ତ ଶବ୍ଦ ବାଛି ଶୂନ୍ୟସ୍ଥାନ ପୂରଣ କର ।

(କ).....କ ପ୍ରତି ଦୟାକର । (ଦାନ, ଦିନ)

(ଖ) ତୁମେ ମୋର ଶ୍ରେଷ୍ଠ । (ପରିଷଦ, ପାରିଷଦ)

(ଗ) ରାଜ ପରିଧାନ କରି ସେ ସିଂହାସନରେ ଉପବିଷ୍ଟ ହେଲେ ।
(ପରିଚ୍ଛଦ, ପରିଚ୍ଛେଦ)

(ଘ) ପଶୁକୁ ସମସ୍ତେ ନିନ୍ଦା କରିବା ଉଚିତ । (ବନ୍ଧ, ବଧ)

(ଙ) ଗ୍ରୀଷ୍ମକାଳରେଛତ୍ର ଦିଆଯାଏ । (ଅର୍ଣ୍ଣ, ଅନ୍)

(ଚ)ବୃକ୍ଷରେ ବଉଳ ଧରିଛି । (ରୁଧିତ, ରୂତ)

(ଛ) ଗଙ୍ଗାର ଜଳ । (ପୁତ, ପୁତ)

(ଜ) କୋକିଳର ଜନମନ ହରଣ କରେ । (କୁଜନ, କୂଜନ)

(ଝ) ଦୁର୍ଦ୍ଦିଶାରେ ବହୁ ଲୋକ ହୋଇ ତାଙ୍କରଖାନାକୁ ଗଲେ ।
(ନିହତ, ଆହତ)

(ଞ) ହଂସଟି ପୁଷ୍କରିଣୀରେ ଏଣେତେଣେ ବୁଲି ଭକ୍ଷଣ କରୁଅଛି ।
(ବିସ, ବିଷ)

୨. ଅର୍ଥ ସମାନତା ଦୃଷ୍ଟିରୁ ‘କ’ ଓ ‘ଖ’ ଓ ସମ୍ମତ ଯୋଗକର ।

‘କ’ ଓ ସମ୍ମତ	‘ଖ’ ଓ ସମ୍ମତ
ବାଣୀ	ଉପକରଣ
ତପନ	ଅବହେଳା
ମଧୁ	ସରସ୍ୱତୀ
ବଳୀ	ନିକଟ
ପାଶ	ଜଳ
ଅମର	ଆକାଶ
ଶଙ୍କର	ସୂର୍ଯ୍ୟ
ଉପାଦାନ	ବଳବାନ୍
ଉପେକ୍ଷା	ମହୁ
ସଲିଳ	ଶିବ

୩. ନିମ୍ନଲିଖିତ ଶବ୍ଦଗୁଡ଼ିକୁ ନେଇ ଦୁଇଟି ଲେଖାଏଁ ଅର୍ଥରେ ବାକ୍ୟଗଠନ କର ।
ରାଗ, ପାଗ, ପିତା, ମଠ, ପୁର, ନବ ।



ତତ୍ତ୍ୱ

ଶବ୍ଦରୁ ଶବ୍ଦ ଗଠିତ ହେଲେ ସେହି ଗଠିତ ଶବ୍ଦକୁ ତତ୍ତ୍ୱ ଶବ୍ଦ କହନ୍ତି । ମୂଳ ଶବ୍ଦରୁ ଯେଉଁ ପ୍ରତ୍ୟୟ ଯୁକ୍ତ ହୋଇ ତତ୍ତ୍ୱ ଶବ୍ଦ ଗଠିତ ହୁଏ, ତାହାକୁ ତତ୍ତ୍ୱ ପ୍ରତ୍ୟୟ କହନ୍ତି । ତତ୍ତ୍ୱ ପ୍ରତ୍ୟୟ ବିଭିନ୍ନ ଅର୍ଥରେ ପ୍ରଯୁକ୍ତ ହୁଏ । ତଳେ କେତେଗୁଡ଼ିଏ ତତ୍ତ୍ୱ ପ୍ରତ୍ୟୟର ଉଦାହରଣ ଦିଆଗଲା ଏବଂ ସେଗୁଡ଼ିକୁ ଯୋଗ କରି ମୂଳ ଶବ୍ଦରୁ ବିଭିନ୍ନ ଅର୍ଥରେ ତତ୍ତ୍ୱ ଶବ୍ଦ ଗଠନ କରିବା ଦର୍ଶାଗଲା ।

୧. ଅ ପ୍ରତ୍ୟୟ

(କ) ଭକ୍ତ ବା ଉପାସକ ଅର୍ଥରେ, ଯେପରି ଶିବଙ୍କ ଭକ୍ତ ବା ଉପାସକ= ଶୈବ

ଶିବ + ଅ = ଶୈବ

ବିଷ୍ଣୁ + ଅ = ବୈଷ୍ଣବ

ବୁଦ୍ଧ + ଅ = ବୌଦ୍ଧ

ଜିନ + ଅ = ଜୈନ

ଶକ୍ତି + ଅ = ଶାକ୍ତ

ସୁର + ଅ = ସୌର

(ଖ) ଭାବ (ଗୁଣ ବା କର୍ମ) ଅର୍ଥରେ, ଯେପରି ମୁନିଙ୍କ ଭାବ = ମୌନ

ମୁନି + ଅ = ମୌନ

କୁଶଳ + ଅ = କୌଶଳ

ଲଘୁ + ଅ = ଲାଘବ

ପଟୁ + ଅ = ପାଟବ

ଗୁରୁ + ଅ = ଗୌରବ

ସୁରଭି + ଅ = ସୌରଭ

(ଗ) ଅପତ୍ୟ (ସନ୍ତାନ) ଅର୍ଥରେ, ଯେପରି ବସୁଦେବଙ୍କ ସନ୍ତାନ = ବାସୁଦେବ

ବସୁଦେବ + ଅ = ବାସୁଦେବ

ରଘୁ + ଅ = ରାଘବ

କୁରୁ + ଅ = କୌରବ

ଯଦୁ + ଅ = ଯାଦବ

ଭୃଗୁ + ଅ = ଭାର୍ଗବ

ପୁତ୍ର + ଅ = ପୌତ୍ର

(ଘ) ନିବାସୀ ବା ଜାତ ଅର୍ଥରେ, ଯେପରି ମଗଧର ନିବାସୀ ବା ମଗଧରେ
ଜାତ ମାଗଧ ।

ମଗଧ + ଅ = ମାଗଧ

ଶରଦ + ଅ = ଶାରଦ

ଅରଣ୍ୟ + ଅ = ଆରଣ୍ୟ

ଭୂମି + ଅ = ଭୌମ

ନିଷଧ + ଅ = ନୈଷଧ

ତିଳ + ଅ = ତୈଳ

ଜନପଦ + ଅ = ଜାନପଦ

ପୁର + ଅ = ପୌର

(ଙ) ସମ୍ବନ୍ଧୀୟ ଅର୍ଥରେ, ଯେପରି ଅସୁର ସମ୍ବନ୍ଧୀୟ = ଆସୁର

ଅସୁର + ଅ = ଆସୁର

ପଶୁ + ଅ = ପାଶବ

ଜନ୍ତୁ + ଅ = ଜାନ୍ତବ

ସିନ୍ଧୁ + ଅ = ସୈନ୍ଧବ

ପୃଥିବୀ + ଅ = ପାର୍ଥିବ

ଭରତ + ଅ = ଭାରତ

ରୁଦ୍ର + ଅ = ରୌଦ୍ର

ଚକ୍ଷୁଷ + ଅ = ଚାକ୍ଷୁଷ

(ଚ) ସଂଯୋଗ ଅର୍ଥରେ ଯେପରି ମଘା ନକ୍ଷତ୍ର ସଂଯୋଗରେ ଯେଉଁ ମାସ =
ମାଘ

ମଘା + ଅ = ମାଘ

ପୁଷ୍ୟା + ଅ = ପୌଷ

ଶ୍ରବଣା + ଅ = ଶ୍ରାବଣ

ବିଶାଖା + ଅ = ବୈଶାଖ

ଚିତ୍ରା + ଅ = ଚୈତ୍ର

ଅଶ୍ୱିନୀ + ଅ = ଆଶ୍ୱିନ

ମୃଗଶିରା + ଅ = ମାର୍ଗଶିର

କୃତ୍ତିକା + ଅ = କାର୍ତ୍ତିକ

୨. ଇକ ପ୍ରତ୍ୟୟ

(କ) ସମ୍ବନ୍ଧୀୟ ଅର୍ଥରେ, ଯେପରି ସମାଜ ସମ୍ବନ୍ଧୀୟ = ସାମାଜିକ

ସମାଜ + ଇକ = ସାମାଜିକ

ପ୍ରଦେଶ + ଇକ = ପ୍ରାଦେଶିକ

ଦିନ + ଇକ = ଦୈନିକ

ବେଦ + ଇକ = ବୈଦିକ

ସଂସାର + ଇକ = ସାଂସାରିକ

ଶରୀର + ଇକ = ଶାରୀରିକ

ବର୍ଷ + ଇକ = ବାର୍ଷିକ

ମାସ + ଇକ = ମାସିକ

କୁଳ + ଇକ = କୌଳିକ

ଜଗତ + ଇକ = ଜାଗତିକ

(ଖ) ପ୍ରକାଶ ଅର୍ଥରେ, ଯେପରି ବିଜ୍ଞାନରେ ପ୍ରକାଶ = ବୈଜ୍ଞାନିକ

ବିଜ୍ଞାନ + ଇକ = ବୈଜ୍ଞାନିକ

ସାହିତ୍ୟ + ଇକ = ସାହିତ୍ୟିକ

ଦର୍ଶନ + ଇକ = ଦାର୍ଶନିକ

ତର୍କ + ଇକ = ତାର୍କିକ

ବ୍ୟାକରଣ + ଇକ = ବୈଦ୍ୟାକରଣିକ

ନ୍ୟାୟ + ଇକ = ନୈୟାୟିକ

(୩) ଯ ପ୍ରତ୍ୟୟ

(କ) ଅପତ୍ୟ (ସତ୍ୟ) ଅର୍ଥରେ, ଯେପରି ଦିତିକ ସତ୍ୟ = ଦୈତ୍ୟ

ଦିତି + ଯ = ଦୈତ୍ୟ

ଜମଦଗ୍ନି + ଯ = ଜାମଦଗ୍ନି

ଅଦିତି + ଯ = ଆଦିତ୍ୟ

ଚଣକ + ଯ = ଚାଣକ୍ୟ

ଗର୍ଗ + ଯ = ଗାର୍ଗ୍ୟ

ପୁଲସ୍ତି + ଯ = ପୈଲସ୍ତି

(ଘ ପ୍ରତ୍ୟୟକୁ ଯ ପ୍ରତ୍ୟୟ ମଧ୍ୟ କୁହାଯାଏ)

(ଖ) ଭାବ ଅର୍ଥରେ, ଯେପରି ପଣ୍ଡିତକ ଭାବ = ପାଣ୍ଡିତ୍ୟ

ପଣ୍ଡିତ + ଯ = ପାଣ୍ଡିତ୍ୟ

ସୁଜନ + ଯ = ସୌଜନ୍ୟ

ସମର୍ଥ + ଯ = ସାମର୍ଥ୍ୟ

ସମ + ଯ = ସାମ୍ୟ

ସୁନ୍ଦର + ଯ = ସୌନ୍ଦର୍ଯ୍ୟ

ବିଷମ + ଯ = ବୈଷମ୍ୟ

ମଧୁର + ଯ = ମାଧୁର୍ଯ୍ୟ

ସହିତ + ଯ = ସାହିତ୍ୟ

ଉଦାର + ଯ = ଔଦାର୍ଯ୍ୟ

ଅଳସ + ଯ = ଆଳସ୍ୟ

(ଗ) ସମ୍ବନ୍ଧୀୟ ଅର୍ଥରେ, ଯେପରି କଣ୍ଠ ସମ୍ବନ୍ଧୀୟ = କଣ୍ଠ୍ୟ

କଣ୍ଠ + ଯ = କଣ୍ଠ୍ୟ

ମୂର୍ଦ୍ଧନ + ଯ = ମୂର୍ଦ୍ଧନ୍ୟ

ଓଷ୍ଠ + ଯ = ଓଷ୍ଠ୍ୟ

ଗୃହସ୍ଥ + ଯ = ଗାର୍ହସ୍ଥ୍ୟ

ଦନ୍ତ + ଯ = ଦନ୍ତ୍ୟ

ଗୋ + ଯ = ଗବ୍ୟ

ତାଳୁ + ଯ = ତାଳବ୍ୟ

ଦିବ୍ + ଯ = ଦିବ୍ୟ

ବାୟୁ + ଯ = ବାୟବ୍ୟ

ଇଶାନ + ଯ = ଐଶାନ୍ୟ

(ଘ) ଜାତ ବା ସମ୍ବନ୍ଧୀୟ ଅର୍ଥରେ, ଯେପରି ବନସମ୍ବନ୍ଧୀୟ ବା

ବନରେ ଜାତ = ବନ୍ୟ

ବନ + ଯ = ବନ୍ୟ

ଆଦି + ଯ = ଆଦ୍ୟ

ଗ୍ରାମ + ଯ = ଗ୍ରାମ୍ୟ

ଅନ୍ତ + ଯ = ଅନ୍ତ୍ୟ

ପର୍ବତ + ଯ = ପାର୍ବତ୍ୟ

ପ୍ରାଚୀ + ଯ = ପ୍ରାଚ୍ୟ

ପଶ୍ଚାତ୍ + ଯ = ପାଶ୍ଚାତ୍ୟ

ପ୍ରତୀଚୀ + ଯ = ପ୍ରତୀଚ୍ୟ

(ଢ) କର୍ମ ଅର୍ଥରେ, ଯେପରି ଦୁତର କର୍ମ = ଦୌତ୍ୟ

ଦୁତ + ଯ = ଦୌତ୍ୟ

ଚୋର + ଯ = ଚୌର୍ଯ୍ୟ

ପୁରୋହିତ + ଯ = ପୌରୋହିତ୍ୟ

ବଣିଜ + ଯ = ବାଣିଜ୍ୟ

୪. ଈୟ ପ୍ରତ୍ୟୟ

ଜାତ ବା ସମ୍ବନ୍ଧୀୟ ଅର୍ଥରେ, ଯେପରି ଜଳରେ ଜାତ ବା ଜଳ ସମ୍ବନ୍ଧୀୟ =
ଜଳୀୟ

ଜଳ + ଈୟ = ଜଳୀୟ

ବିଦେଶ + ଈୟ = ବିଦେଶୀୟ

ବାଷ୍ପ + ଈୟ = ବାଷ୍ପୀୟ

ଦେଶ + ଈୟ = ଦେଶୀୟ

ଶରଦ୍ + ଈୟ = ଶାରଦୀୟ

ଯାବତ୍ + ଈୟ = ଯାବତୀୟ

ଜାତି + ଈୟ = ଜାତୀୟ

ଭବଦ୍ + ଈୟ = ଭବଦୀୟ

ଆତ୍ମା + ଈୟ = ଆତ୍ମୀୟ

ମାନବ + ଈୟ = ମାନବୀୟ

ରାଷ୍ଟ୍ର + ଈୟ = ରାଷ୍ଟ୍ରୀୟ

ଦାନବ + ଈୟ = ଦାନବୀୟ

ଉତ୍କଳ + ଈୟ = ଉତ୍କଳୀୟ

ଭାରତ + ଈୟ = ଭାରତୀୟ

ବଙ୍ଗ + ଈୟ = ବଙ୍ଗୀୟ

ସଂପାଦକ + ଈୟ = ସଂପାଦକୀୟ

୫. ଏୟ ପ୍ରତ୍ୟୟ

ଅପତ୍ୟ (ସନ୍ତାନ) ଅର୍ଥରେ, ଯେପରି କୁନ୍ତୀଙ୍କ ସନ୍ତାନ = କୌତ୍ସେୟ

ରାଧା + ଏୟ = ରାଧେୟ

ବିମାତୃ + ଏୟ = ବିମାତ୍ରେୟ

ଗଙ୍ଗା + ଏୟ = ଗାଙ୍ଗେୟ

ଭଗିନୀ + ଏୟ = ଭାଗିନେୟ

ଶକୁନ୍ତଳା + ଏୟ = ଶାକୁନ୍ତଳେୟ

ବିନତା + ଏୟ = ବିନତେୟ

କୃଷିକା + ଏୟ = କାର୍ଷିକେୟ

ସୁଭଦ୍ରା + ଏୟ = ସୌଭଦ୍ରେୟ

୬. ବତ୍ ବା ମତ୍ ପ୍ରତ୍ୟୟ

ଅଛି ଅର୍ଥରେ, ଯେପରି ଗୁଣ ଅଛି ଯାହାର = ଗୁଣବାନ୍, ଗୁଣ ଅଛି ଯେଉଁ

ନାରୀର = ଗୁଣବତୀ

ଗୁଣ + ବତ୍ = ଗୁଣବାନ୍

ସ୍ତ୍ରୀଲିଙ୍ଗେ ଗୁଣବତୀ

ଧନ + ବତ୍ = ଧନବାନ୍

ସ୍ତ୍ରୀଲିଙ୍ଗେ ଧନବତୀ

ଦୟା + ବତ୍ = ଦୟାବାନ୍

ସ୍ତ୍ରୀଲିଙ୍ଗେ ଦୟାବତୀ

ବୁଦ୍ଧି + ମତ୍ = ବୁଦ୍ଧିମାନ୍

ସ୍ତ୍ରୀଲିଙ୍ଗେ ବୁଦ୍ଧିମତୀ

ଶ୍ରୀ + ମତ୍ = ଶ୍ରୀମାନ୍

ସ୍ତ୍ରୀଲିଙ୍ଗେ ଶ୍ରୀମତୀ

କୀର୍ତ୍ତି + ମତ୍ = କୀର୍ତ୍ତିମାନ୍

ସ୍ତ୍ରୀଲିଙ୍ଗେ କୀର୍ତ୍ତିମତୀ

ମୂର୍ତ୍ତି + ମତ୍ = ମୂର୍ତ୍ତିମାନ୍

ସ୍ତ୍ରୀଲିଙ୍ଗେ ମୂର୍ତ୍ତିମତୀ

୭. ବିନ୍ ପ୍ରତ୍ୟୟ

ଅଛି ଅର୍ଥରେ, ଯେପରି ମେଧା ଅଛି ଯାହାର ମେଧାବା, ମେଧା ଅଛି ଯେଉଁ

ନାରୀର = ମେଧାବିନୀ

ମେଧା + ବିନ୍ = ମେଧାବା

ସ୍ତ୍ରୀଲିଙ୍ଗେ ମେଧାବିନୀ

ମାୟା + ବିନ୍ = ମାୟାବା

ସ୍ତ୍ରୀଲିଙ୍ଗେ ମାୟାବିନୀ

ତପସ୍ + ବିନ୍ = ତପସ୍ବୀ

ସ୍ତ୍ରୀଲିଙ୍ଗେ ତପସ୍ବିନୀ

ତେଜସ୍ + ବିନ୍ = ତେଜସ୍ବୀ

ସ୍ତ୍ରୀଲିଙ୍ଗେ ତେଜସ୍ବିନୀ

୮. ଇନ୍ ପ୍ରତ୍ୟୟ

ଅଛି ଅର୍ଥରେ, ଯେପରି ସାହସ ଅଛି ଯାହାର = ସାହସୀ, ସାହସ ଅଛି ଯେଉଁ

ନାରୀର = ସାହସିନୀ

ସାହସ + ଇନ୍ = ସାହସୀ

ସ୍ତ୍ରୀଲିଙ୍ଗେ ସାହସିନୀ

ମାନ + ଇନ୍ = ମାନୀ

ସ୍ତ୍ରୀଲିଙ୍ଗେ ମାନିନୀ

ଅହଂକାର + ଇନ୍ = ଅହଂକାରୀ

ସ୍ତ୍ରୀଲିଙ୍ଗେ ଅହଂକାରିଣୀ

ହସ୍ତ + ଇନ୍ = ହସ୍ତୀ

ସ୍ତ୍ରୀଲିଙ୍ଗେ ହସ୍ତିନୀ

ଦୁଃଖ + ଇନ୍ = ଦୁଃଖୀ

ସ୍ତ୍ରୀଲିଙ୍ଗେ ଦୁଃଖିନୀ

ଅନୁରାଗ + ଇନ୍ = ଅନୁରାଗୀ

ସ୍ତ୍ରୀଲିଙ୍ଗେ ଅନୁରାଗିଣୀ

୯. ତା ପ୍ରତ୍ୟୟ

ଭାବ ଅର୍ଥରେ, ଯେପରି ପ୍ରଭୁର ଭାବ = ପ୍ରଭୁତା

ପ୍ରଭୁ + ତା = ପ୍ରଭୁତା

ଉପକାରୀ + ତା = ଉପକାରିତା

ପଶୁ + ତା = ପଶୁତା

ପ୍ରତିଯୋଗୀ + ତା = ପ୍ରତିଯୋଗିତା

ମୂର୍ଖ + ତା = ମୂର୍ଖତା

ବୁଦ୍ଧିମାନ୍ + ତା = ବୁଦ୍ଧିଭା

ଭୀରୁ + ତା = ଭୀରୁତା

ବିଦ୍ଵାନ୍ + ତା = ବିଦ୍ଵତା

ନିରପେକ୍ଷ + ତା = ନିରପେକ୍ଷତା

ସାରବାନ୍ + ତା = ସାରବତ୍ତା

୧୦. ଦ୍ଵ ପ୍ରତ୍ୟୟ

ଭାବ ଅର୍ଥରେ, ଯେପରି ପ୍ରଭୁର ଭାବ = ପ୍ରଭୁଦ୍ଵ

ପ୍ରଭୁ + ଦ୍ଵ = ପ୍ରଭୁଦ୍ଵ

ଦାୟୀ + ଦ୍ଵ = ଦାୟିଦ୍ଵ

ଗୁରୁ + ଦ୍ଵ = ଗୁରୁଦ୍ଵ

ସ୍ଵାୟୀ + ଦ୍ଵ = ସ୍ଵାୟିଦ୍ଵ

ମହତ୍ + ଦ୍ଵ = ମହତ୍ତ୍ଵ

ନେତୃ + ଦ୍ଵ = ନେତୃତ୍ଵ

୧୧. ଇତ ପ୍ରତ୍ୟୟ

କାତ ଅର୍ଥରେ, ଯେପରି ପୁଷ୍ପ କାତ ହୋଇଛି ଯହିଁରେ = ପୁଷ୍ପିତ

ପୁଷ୍ପ + ଇତ = ପୁଷ୍ପିତ

କଣ୍ଠକ + ଇତ = କଣ୍ଠକିତ

ଫଳ + ଇତ = ଫଳିତ

ପଲ୍ଲବ + ଇତ = ପଲ୍ଲବିତ

ତାରକା + ଇତ = ତାରକିତ

ନିଦ୍ରା + ଇତ = ନିଦ୍ରିତ

ରୋମାଞ୍ଚ + ଇତ = ରୋମାଞ୍ଚିତ

ପୁଲକ + ଇତ = ପୁଲକିତ

୧୨. ମୟ ପ୍ରତ୍ୟୟ

ବ୍ୟାପ୍ତି ବା ନିର୍ମିତ ଅର୍ଥରେ, ଯେପରି ଜଳରେ ବ୍ୟାପ୍ତ = ଜଳମୟ

ମୃତ୍ରେ (ମାଟିରେ) ନିର୍ମିତ = ମୃଶ୍ଣୟ

ଜଳ + ମୟ = ଜଳମୟ

ମୃତ୍ + ମୟ = ମୃଶ୍ଣୟ

ତେଜଃ + ମୟ = ତେଜୋମୟ

ଚିତ୍ + ମୟ = ଚିନ୍ତ୍ଵୟ

ଜ୍ଞାନ + ମୟ = ଜ୍ଞାନମୟ

ପ୍ରେମ + ମୟ = ପ୍ରେମମୟ

୧୩. ତନ ପ୍ରତ୍ୟୟ

ଜାତ ଅର୍ଥରେ, ଯେପରି ପୁରା (ପୂର୍ବକାଳରେ) ଜାତ = ପୁରାତନ

ପୁରା + ତନ = ପୁରାତନ ପୂର୍ବ + ତନ = ପୂର୍ବତନ

ପ୍ରାକ୍ + ତନ = ପ୍ରାକ୍ତନ ଚିରମ୍ + ତନ = ଚିରତନ

୧୪. ଇମା ପ୍ରତ୍ୟୟ

ଭାବ ଅର୍ଥରେ, ଯେପରି ମହତ୍ ଭାବ = ମହିମା

ମହତ୍ + ଇମା = ମହିମା ଦୀର୍ଘ + ଇମା = ଦ୍ରାଘିମା

ଲଘୁ + ଇମା = ଲଘିମା ନୀଳ + ଇମା = ନୀଳିମା

ଗୁରୁ + ଇମା = ଗରିମା କାଳ + ଇମା = କାଳିମା

୧୫. ତର, ତମ ପ୍ରତ୍ୟୟ

ତୁଳନା ଅର୍ଥରେ

ଉଚ୍ଚ + ତର = ଉଚ୍ଚତର ଉଚ୍ଚ + ତମ = ଉଚ୍ଚତମ

କ୍ଷୁଦ୍ର + ତର = କ୍ଷୁଦ୍ରତର କ୍ଷୁଦ୍ର + ତମ = କ୍ଷୁଦ୍ରତମ

ମହତ୍ + ତର = ମହତର ମହତ୍ + ତମ = ମହତମ

ବୃହତ୍ + ତର = ବୃହତର ବୃହତ୍ + ତମ = ବୃହତମ

ପ୍ରିୟ + ତର = ପ୍ରିୟତର ପ୍ରିୟ + ତମ = ପ୍ରିୟତମ

(ଦୁଇଟି ମଧ୍ୟରେ ତୁଳନା କରାଗଲେ ‘ତର’ ପ୍ରତ୍ୟୟ ଏବଂ ବହୁତ ମଧ୍ୟରେ ତୁଳନା କରାଗଲେ ‘ତମ’ ପ୍ରତ୍ୟୟ ଲାଗେ ।)

୧୬. ସାତ୍ ପ୍ରତ୍ୟୟ

ପରିଣତ ଅର୍ଥରେ, ଯେପରି ଧୂଳିରେ ପରିଣତ = ଧୂଳିସାତ୍

ଧୂଳି + ସାତ୍ = ଧୂଳିସାତ୍ ଭସ୍ମ + ସାତ୍ = ଭସ୍ମସାତ୍

ଆତ୍ମ + ସାତ୍ = ଆତ୍ମସାତ୍ ଅଗ୍ନି + ସାତ୍ = ଅଗ୍ନିସାତ୍

୧୭. ବତ୍ ପ୍ରତ୍ୟୟ

ତୁଲ୍ୟ ଅର୍ଥରେ, ଯେପରି ମାତୃ (ମାଆ)ଙ୍କ ତୁଲ୍ୟ = ମାତୃବତ୍

ମାତୃ + ବଚ୍ = ମାତୃବଚ୍

ପୁତ୍ର + ବଚ୍ = ପୁତ୍ରବଚ୍

ପିତୃ + ବଚ୍ = ପିତୃବଚ୍

ଆତ୍ମ + ବଚ୍ = ଆତ୍ମବଚ୍

୧୮. ଆ ପ୍ରତ୍ୟୟ

(କ) ଅଛି ଅର୍ଥରେ, ଯେପରି ଗଣ୍ଠି ଅଛି ଯହିଁରେ ବା ଯାହାର = ଗଣ୍ଠିଆ

ଗଣ୍ଠି + ଆ = ଗଣ୍ଠିଆ

ଦାଢ଼ି + ଆ = ଦାଢ଼ିଆ

କୁଜ + ଆ = କୁଜା

ରୁଚି + ଆ = ରୁଚିଆ

ଦନ୍ତ + ଆ = ଦନ୍ତା

ଧୂଳି + ଆ = ଧୂଳିଆ

(ଖ) ଜାତ ଅର୍ଥରେ, ଯେପରି ପକ୍ଷିମରୁ ଜାତ = ପକ୍ଷିମା

ପକ୍ଷିମ + ଆ = ପକ୍ଷିମା

ପୋଖରୀ + ଆ = ପୋଖରିଆ

ଉତ୍ତର + ଆ = ଉତ୍ତରା

ରାତି + ଆ = ରାତିଆ

୧୯. ଆରି ପ୍ରତ୍ୟୟ

ବୃତ୍ତି (କାବିକା) ଅର୍ଥରେ, ଯେପରି ଶଙ୍ଖା ବୃତ୍ତି ଯାହାର = ଶଙ୍ଖାରି

ଶଙ୍ଖା + ଆରି = ଶଙ୍ଖାରି

ଭିକ + ଆରି = ଭିକାରି

କଂସା + ଆରି = କଂସାରି

ସୁନା + ଆରି = ସୁନାରି

୨୦. ଆଳ ପ୍ରତ୍ୟୟ

(କ) ବୃତ୍ତି ଅର୍ଥରେ, ଯେପରି ଗାଈ ଚରାଇବା ବୃତ୍ତି (କାମ) ଯାହାର = ଗାଈଆଳ

ଗାଈ + ଆଳ = ଗାଈଆଳ

ମଇଁଷି + ଆଳ = ମଇଁଷିଆଳ

(ଖ) ଅଛି ଅର୍ଥରେ, ଯେପରି ଶିଙ୍ଗ ଅଛି ଯାହାର = ଶିଙ୍ଗାଳ

ଶିଙ୍ଗ + ଆଳ = ଶିଙ୍ଗାଳ

ଗଣ୍ଠି + ଆଳ = ଗଣ୍ଠିଆଳ

୨୧. ଆଳି ପ୍ରତ୍ୟୟ

ଜାତ ଅର୍ଥରେ, ଯେପରି ଚକ୍ରତ ମାସରେ ଜାତ = ଚକ୍ରତାଳି

ଚକ୍ରତ + ଆଳି = ଚକ୍ରତାଳି

ବଙ୍ଗ + ଆଳି = ବଙ୍ଗାଳି

୨୨. ଇ ପ୍ରତ୍ୟୟ

(କ) କର୍ମ ଅର୍ଥରେ, ଯେପରି ଡାକ୍ତରଙ୍କ କର୍ମ = ଡାକ୍ତରି

ଡାକ୍ତର + ଇ = ଡାକ୍ତରି ପୁରୋହିତ + ଇ = ପୁରୋହିତି

ମାଷ୍ଟର + ଇ = ମାଷ୍ଟରି ମୋହରିର + ଇ = ମୋହରିରି

ମୁକ୍ତାର + ଇ = ମୁକ୍ତାରି

(ଖ) କ୍ଷୁଦ୍ର ଅର୍ଥରେ, ଯେପରି କ୍ଷୁଦ୍ର ଚକ = ଚକି

ଚକ + ଇ = ଚକି କାଠ + ଇ = କାଠି

ଛତ୍ର + ଇ = ଛତ୍ରି ପଞ୍ଚ + ଇ = ପଞ୍ଚି

୨୩. ଇ ପ୍ରତ୍ୟୟ

ଜାତ ବା ସମ୍ବନ୍ଧୀୟ ଅର୍ଥରେ, ଯେପରି ସ୍ୱଦେଶରେ ଜାତ ବା ସ୍ୱଦେଶୀ ସମ୍ବନ୍ଧୀୟ
= ସ୍ୱଦେଶୀ

ସ୍ୱଦେଶୀ + ଇ = ସ୍ୱଦେଶୀ

ପାହାଡ଼ + ଇ = ପାହାଡ଼ୀ

କଚକ + ଇ = କଚକୀ

ବାଲେଶ୍ୱର + ଇ = ବାଲେଶ୍ୱରୀ

ବ୍ରହ୍ମପୁର + ଇ = ବ୍ରହ୍ମପୁରୀ

ସମ୍ବଲପୁର + ଇ = ସମ୍ବଲପୁରୀ

୨୪. ଇଆ ପ୍ରତ୍ୟୟ

(କ) ଜାତ ବା ସମ୍ବନ୍ଧୀୟ ଅର୍ଥରେ, ଯେପରି କଚକରେ ଜାତ ବା କଚକ
ସମ୍ବନ୍ଧୀୟ = କଚକିଆ

କଚକ + ଇଆ = କଚକିଆ

ସମ୍ବଲପୁର + ଇଆ = ସମ୍ବଲପୁରିଆ

ପାହାଡ଼ + ଇଆ = ପାହାଡ଼ିଆ

ସହର + ଇଆ = ସହରିଆ

(ଖ) ବୃତ୍ତି (ଜୀବିକା) ଅର୍ଥରେ, ଯେପରି ହଳ କରିବା ବୃତ୍ତି ଯାହାର =
ହଳିଆ

ହଳ + ଇଆ = ହଳିଆ

ତୋଳ + ଇଆ = ତୋଳିଆ

ଜାଳ + ଇଆ = ଜାଳିଆ

ଶଗଡ଼ + ଇଆ = ଶଗଡ଼ିଆ

(ଗ) ସଦୃଶ ବା ରଞ୍ଜିତ ଅର୍ଥରେ, ଯେପରି ପାଉଁଶ ସଦୃଶ ବା ପାଉଁଶରେ
ରଞ୍ଜିତ = ପାଉଁଶିଆ

ପାଉଁଶ + ଇଆ = ପାଉଁଶିଆ ବାଇଗଣ + ଇଆ = ବାଇଗଣିଆ

ସୋରିଷ + ଇଆ = ସୋରିଷିଆ ହଳଦୀ + ଇଆ = ହଳଦିଆ

(ଘ) ଅତିଶୟ ଅର୍ଥରେ, ଯେପରି ଅତିଶୟ ଲୁଣ ଯହିଁରେ = ଲୁଣିଆ

ଲୁଣ + ଇଆ = ଲୁଣିଆ ମୁନ + ଇଆ = ମୁନିଆ

(ଙ) ସଂଖ୍ୟା ବା ପରିମାଣ ଅର୍ଥରେ, ଯେପରି ଦଶହାତ ଲମ୍ବ ଯାହାର =
ଦଶହାତିଆ

ଦଶହାତ + ଇଆ = ଦଶହାତିଆ ପାଞ୍ଚକେଜି + ଇଆ = ପାଞ୍ଚକେଜିଆ

(ଚ) ଅଛି ଅର୍ଥରେ, ଯେପରି କପଟ ଅଛି ଯାହାର କପଟିଆ, ଅନ୍ଧାର ଅଛି
ଯେଉଁଠି = ଅନ୍ଧାରିଆ

କପଟ + ଇଆ = କପଟିଆ ଲାଜୁଡ଼ + ଇଆ = ଲାଜୁଡ଼ିଆ

ଜଟା + ଇଆ = ଜଟିଆ ଅନ୍ଧାର + ଇଆ = ଅନ୍ଧାରିଆ

୨୫. ଉଆ ପ୍ରତ୍ୟୟ

(କ) ଅଛି ଅର୍ଥରେ, ଯେପରି ପେଟ (ବଡ଼ପେଟ) ଅଛି ଯାହାର = ପେଟୁଆ

ପେଟ + ଉଆ = ପେଟୁଆ ଧାର + ଉଆ = ଧାରୁଆ

ପଙ୍କ + ଉଆ = ପଙ୍କୁଆ ନିଶ + ଉଆ = ନିଶୁଆ

ଘର + ଉଆ = ଘରୁଆ ଘାସ + ଉଆ = ଘାସୁଆ

(ଖ) ଜାତ ବା ସମ୍ବନ୍ଧୀୟ ଅର୍ଥରେ, ଯେପରି ଆଷାଢ଼ରେ ଜାତ ବା ଆଷାଢ଼
ସମ୍ବନ୍ଧୀୟ = ଆଷାଢୁଆ

ଆଷାଢ଼ + ଉଆ = ଆଷାଢୁଆ ବଣ + ଉଆ = ବଣୁଆ

ଦଳ + ଉଆ = ଦଳୁଆ ଝାଳ + ଉଆ = ଝାଳୁଆ

(ଗ) ବୃଦ୍ଧି (ଜୀବିକା) ଅର୍ଥରେ, ଯେପରି ସାପ ଖେଳାଇବା ବୃଦ୍ଧି ଯାହାର =
ସାପୁଆ

ସାପ + ଉଆ = ସାପୁଆ ନାଟ + ଉଆ = ନାଟୁଆ

ଭାର + ଉଆ = ଭାରୁଆ ବାଣ + ଉଆ = ବାଣୁଆ

ହାଟ + ଉଆ = ହାଟୁଆ

(ଘ) ଅଭ୍ୟାସ ଅର୍ଥରେ, ଯେପରି ମାଡ଼ ଖାଇବା ଅଭ୍ୟାସ ଯାହାର = ମାଡୁଆ

ମାଡ଼ + ଉଆ = ମାଡୁଆ

ଖଚ + ଉଆ = ଖଚୁଆ

ଲାଞ୍ଚ + ଉଆ = ଲାଞ୍ଚୁଆ

ପେଞ୍ଚ + ଉଆ = ପେଞ୍ଚୁଆ

ମିଛ + ଉଆ = ମିଛୁଆ

ମନ + ଉଆ = ମନୁଆ

୨୬. ଆମି ପ୍ରତ୍ୟୟ

ଭାବ ଅର୍ଥରେ, ଯେପରି ଠାକ ଠାବ = ଠାକାମି

ଠାକ + ଆମି = ଠାକାମି

ପାଗଳ + ଆମି = ପାଗଳାମି

ଦୁଷ୍ଟ + ଆମି = ଦୁଷ୍ଟାମି

ଭଣ୍ଡ + ଆମି = ଭଣ୍ଡାମି

୨୭. ରା ପ୍ରତ୍ୟୟ

ବୃତ୍ତି (ଜୀବିକା) ଅର୍ଥରେ, ଯେପରି ପାନ ବିକିବା ବୃତ୍ତି ଯାହାର = ପାନରା

ପାନ + ରା = ପାନରା

ପାଟ + ରା = ପାଟରା

କାଟ + ରା = କାଟରା

ଖଡୁ + ରା = ଖଡୁରା

୨୮. ଖୋର ପ୍ରତ୍ୟୟ

ଅଭ୍ୟାସ ଅର୍ଥରେ, ଯେପରି ଲାଞ୍ଚ ନେବା ଅଭ୍ୟାସ ଯାହାର = ଲାଞ୍ଚଖୋର

ଲାଞ୍ଚ + ଖୋର = ଲାଞ୍ଚ ଖୋର

ଜିନ୍ + ଖୋର = ଜିନ୍‌ଖୋର

ନିଶା + ଖୋର = ନିଶାଖୋର

ଯୁଦ୍ଧ + ଖୋର = ଯୁଦ୍ଧଖୋର

ଅନୁଶୀଳନୀ

୧. ନିମ୍ନଲିଖିତ ଚିହ୍ନିତ ଶବ୍ଦଗୁଡ଼ିକର ମୂଳ ଶବ୍ଦ ଲେଖ ।

ଶଗଡ଼ିଆ, ବ୍ରହ୍ମପୁରୀ, ଭୋଳିଆ, ଦନ୍ତା, ଜଟିଆ, ପାଟରା, ପାର୍ବତ୍ୟ, କାର୍ଯ୍ୟକ, ମହତ୍ତ୍ୱ, ଗରିମା, ବଳିଷ୍ଠ, ବୁଦ୍ଧିମାନ, ମାୟାବାୀ, ଦୈତ୍ୟ, ସୈନ୍ଧବ, ବୃହତ୍ତମ, କଂସାରି, କାଠି, ହଳିଆ, ଧାରୁଆ, କ୍ଷୁଧିତ, ଶୈଶବ, ଚାଞ୍ଚଳ୍ୟ, ଶାରଦ, ବୈଷମ୍ୟ, ଗଣିଆ, ଗହଳି, ଆତିଥେୟ, କାଟରା, ଲାଘବ, ଶାରୀରିକ, ମାନବୀୟ,

ପୌରୋହିତ୍ୟ, ତୈଳ, ଜାତୀୟ, ଗାଙ୍ଗେୟ, ସୁଖୀ, ମାଟିଆ, ବାଣୁଆ, ସୌରଭ, ଦାର୍ଶନିକ, ସୌଜନ୍ୟ, ଓଷ୍ୟ, ଚୌର୍ଯ୍ୟ, ପୁଲକିତ, ଉତ୍ତରା, ଶିଙ୍ଗାଳ ।

୨. ନିମ୍ନଲିଖିତ ଶବ୍ଦଗୁଡ଼ିକରୁ ଗୋଟିଏ ଗୋଟିଏ ଚର୍ଚ୍ଚିତ ଶବ୍ଦ ଗଠନ କର ।

ଚକ, କଟକ, ଠକ, ବଳ, ରୋମାଞ୍ଚ, ଡାକ୍ତର, ଭାର, ସାହିତ୍ୟ, ପୃଥିବୀ, ବିଶାଖା, ସୁନ୍ଦର, ଗୁଣ, ସଂପାଦକ, ଜଳ, ମିଛ, ପାନ, ପଲ୍ଲବ, ଚକତ, ଅକ୍ଷର, ସୁନା, ମହତ, ନୀଳ, କୁଜ, ଜାଲ, ହାତ, ଜିଦ୍, ମାଡ଼, ମେଧା, ଦୟା, ବଣିଜ, ତାଲୁ, ବିଷମ, ନରକ, ଅନୁରାଗ, ଗଙ୍ଗା, ଲୋଭ, ବିଷ୍ଣୁ, ପ୍ରଦେଶ, ବେଦ, ସମର୍ଥ, ଅସୁର, ଚିତ୍ରା, ଯଦୁ, ସଂସାର, ଗ୍ରାମ, ବଙ୍ଗ, ବଣ ।

୩. ଏକ ପଦରେ ପ୍ରକାଶ କର । (ଯେପରି ବାଣ ବିନ୍ଦିବା ଅଭ୍ୟାସ ଯାହାର= ବାଣୁଆ)

ବାଣ ବିନ୍ଦିବା ଅଭ୍ୟାସ ଯାହାର, ସହର ସହିତ ସମ୍ବନ୍ଧ ଯାହାର, ପୋଖରୀରେ ଜାତ, ଯେ ପିତାଙ୍କ ଭଳି, ବୀରର ଭାବ (ବୀରର ଗୁଣ ବା କର୍ମ), ଯାହା ଧୂଳିରେ ପରିଣତ, ପାଞ୍ଚହାତ ଲମ୍ବ ଯାହାର, ପାହାଡ଼ରେ ଜାତ, ବୁଦ୍ଧଙ୍କ ଭକ୍ତ ବା ଉପାସକ, ଶରୀର ସମ୍ବନ୍ଧୀୟ, ମୃଗଶିରା ନକ୍ଷତ୍ରର ସଂଯୋଗରେ ଯେଉଁ ମାସ, ସଂସାର ସମ୍ବନ୍ଧୀୟ, ଜମଦଗ୍ନିଙ୍କ ପୁତ୍ର, ବିଜ୍ଞାନରେ ଯେ ପ୍ରବୀଣ, ଗୁଣ ଅଛି ଯାହାର, ଶକୁନ୍ତଳାଙ୍କ ପୁତ୍ର, ମେଧା ଅଛି ଯେଉଁ ନାରୀର, ପଶ୍ଚିତକର ଭାବ, ଗ୍ରାମରେ ଜାତ, ଗର୍ବ ଅଛି ଯାହାର, ଭଣ୍ଡର ଭାବ, ପାନ ବ୍ୟବସାୟ କରେ ଯେ, ମିଛ କହିବା ଅଭ୍ୟାସ ଯାହାର, ପର୍ଯ୍ୟନ୍ତ ଦିଗରୁ ଜାତ, ଗାଈ ଚରାଏ ଯେ, ଯୁଦ୍ଧ କରିବା ବା ଯୁଦ୍ଧ ଭିଆଇବା ଅଭ୍ୟାସ ଯାହାର, ଚକତ ମାସରେ ଜାତ, ଯାହା ଭସ୍ମରେ ପରିଣତ, ପ୍ରିୟମାନଙ୍କ ମଧ୍ୟରେ ସବୁଠାରୁ ବେଶୀ ପ୍ରିୟ, ମହତର ଭାବ, ଗଣ୍ଠି ଅଛି ଯହିଁରେ, ଶଙ୍ଖା ବେପାର ଯାହାର, ପେଞ୍ଚ କରିବା ଅଭ୍ୟାସ ଯାହାର, ପାଗଳର ଭାବ, ନିଶ ଅଛି ଯାହାର, ମୁନିଙ୍କ ଭାବ, ତିଳରୁ ଜାତ, ପଶୁ ସମ୍ବନ୍ଧୀୟ, ତର୍କରେ ଯେ ପ୍ରବୀଣ, ପର୍ବତରେ ଜାତ, ଚୋରର କର୍ମ, ରାଷ୍ଟ୍ର ସମ୍ବନ୍ଧୀୟ, ତେଜ ଅଛି ଯାହାର, ବସୁଦେବଙ୍କ ପୁତ୍ର, ବନରେ ଜାତ, ବେଦ ସମ୍ବନ୍ଧୀୟ ।



ସନ୍ଧି

ଭାଦ୍ର ମାସ ଚାରିଦିନ ଖୁବ୍ ଚାଣ ଅସ୍ତ୍ରାଏ ପାଣି ବର୍ଷ ଛାଡ଼ିଗଲା । ଭାଦ୍ର ଉତ୍ତାରେ ଅଶିଶ ପ୍ରଥମରୁ ଲୋକେ ଜଳ ସକାଶେ କାତର ଭାବରେ ଆକାଶକୁ ଚାହିଁବାକୁ ଲାଗିଲେ । କାହାରି ମୁଖରୁ ଆଉ କୌଣସି କଥା ଶୁଣିବାକୁ ନାହିଁ, କେବଳ ଜଳ, ଜଳ । କାର୍ତ୍ତିକ ମାସ ଆରମ୍ଭରୁ ଲୋକେ ନିତାନ୍ତ ନିରାଶ ହୋଇପଡ଼ିଲେ । ଜଳ ହେଲେ ମଧ୍ୟ ଆଉ ରକ୍ଷା ନାହିଁ । ଧାନଗଛ ମରିବାକୁ ଲାଗିଲାଣି । ବାଲେଶ୍ଵର ଜିଲ୍ଲାରେ ଏକମାତ୍ର ଫସଲ ଧାନ, ସେହି ଗୋଟିଏ ମାତ୍ର ଫସଲ ଉପରେ ଲୋକଙ୍କ ଜୀବନ ନିର୍ଭର କରେ । ମୋ ଘରଠାରୁ ଅର୍ଦ୍ଧ ମାଇଲ ଦକ୍ଷିଣକୁ ବାଲେଶ୍ଵର ସହରର ଲୋକସଭା ଶେଷ । ସେହିଠାରୁ ଦିଗବଳୟ ସୀମା ପର୍ଯ୍ୟନ୍ତ ନିରବଚ୍ଛିନ୍ନ ଧାନ୍ୟକ୍ଷେତ୍ର । ମଧ୍ୟରେ ମଧ୍ୟରେ ସମୁଦ୍ର ମଧ୍ୟଗତ ଦ୍ଵୀପ ସ୍ଵରୂପ ଗୋଟିଏ ଗୋଟିଏ ପୃଥକ୍ ପୃଥକ୍ ଗ୍ରାମ । ସେହି ସମୟରେ ପ୍ରତିଦିନ ପୂର୍ବାହ୍ନୀ ନଅ ଘଣ୍ଟା ସମୟରେ ସ୍ନାନକରି ଖଣ୍ଡିଏ କମ୍ପଳାସନ କାଖରେ ଜାକି ଏକାକୀ ଧାନ ବିଲକୁ ଯାଏଁ । ବିଲ ମଧ୍ୟରେ ଆସନ ପାରି ବସି ଈଶ୍ଵରଙ୍କଠାରେ ଲୋକମାନଙ୍କ ରକ୍ଷା ସକାଶେ ପ୍ରାର୍ଥନା କରନ୍ତି ।

ଏଥିରେ ଥିବା ରେଖାଙ୍କିତ ପଦଗୁଡ଼ିକୁ ଲକ୍ଷ୍ୟ କର । ସେଗୁଡ଼ିକ ହେଲା- ପୂର୍ବାହ୍ନୀ, କମ୍ପଳାସନ, ଦିଗବଳୟ, ନିରବଚ୍ଛିନ୍ନ, ନିରାଶ ।

ଏଗୁଡ଼ିକ ଗୋଟିଏ ଗୋଟିଏ ଗୋଟିକିଆ ଶବ୍ଦ ପରି ମନେହେଉଥିଲେ ହେଁ ପ୍ରକୃତରେ ତାହା ନୁହେଁ । ପ୍ରତ୍ୟେକ ଦୁଇ ଦୁଇଟି ଶବ୍ଦର ମିଳନରେ ଗଠିତ ।

ପୂର୍ବ + ଅହ୍ନୀ = ପୂର୍ବାହ୍ନୀ କମ୍ପଳ + ଆସନ = କମ୍ପଳାସନ

ଦିଗ୍ + ବଳୟ = ଦିଗବଳୟ ନିଃ + ଅବଚ୍ଛିନ୍ନ = ନିରବଚ୍ଛିନ୍ନ

ନିଃ + ଆଶ = ନିରାଶ

ଏଠାରେ ‘ପୂର୍ବ’ର ଶେଷ ସ୍ଵରଟି ‘ଅ’ ଏବଂ ‘ଅହ୍ଣ’ର ଆଦ୍ୟ ସ୍ଵରଟି ମଧ୍ୟ ‘ଅ’ । ଏହି ଦୁଇଟି ‘ଅ’ମିଳି ‘ଆ’ରେ ପରିଣତ ହେବାଯୋଗୁଁ ‘ପୂର୍ବ’ ଓ ‘ଅହ୍ଣ’ ମିଶି ପୂର୍ବାହ୍ନ ହୋଇଛି । ଏଥିରୁ ଜାଣିଲ ଯେ, ଅ + ଅ = ଆ

ସେହିପରି ‘କମ୍ପଳ’ର ଶେଷ ସ୍ଵର ‘ଅ’ ଏବଂ ‘ଆସନ’ର ଆଦ୍ୟ ସ୍ଵର ‘ଆ’ । ‘ଅ’ ଓ ‘ଆ’ ମିଶି ‘ଆ’ ହେବା ଯୋଗୁଁ ‘କମ୍ପଳ’ ଓ ‘ଆସନ’ ମିଶି ‘କମ୍ପଳାସନ’ ହୋଇଛି । ଏଥିରୁ ଜାଣିଲ ଯେ, ଅ + ଆ = ଆ

‘ଦିକ୍’ ଓ ‘ବଳୟ’ ଶବ୍ଦ ଦୁଇଟିର ମିଳନରେ ‘ଦିଗ୍‌ବଳୟ’ ଗଠିତ । ଲକ୍ଷ୍ୟ କର ଯେ ‘ଦିକ୍’ର ଶେଷରେ ‘କ୍’ ଓ ‘ବଳୟ’ର ଆରମ୍ଭରେ ‘ବ’ ରହିଛି । ଏ ଉଭୟର ମିଳନ ଘଟିବାଯୋଗୁଁ ‘କ୍’ ବ୍ୟଞ୍ଜନଟି ‘ଗ୍’ରେ ପରିଣତ ହୋଇଛି । ଏଥିରୁ ଜାଣିଲ ଯେ, କ୍ + ବ = ଗ୍‌ବ

‘ନିରବଚ୍ଛିନ୍ନ’ ଓ ‘ନିରାଶ’ ଶବ୍ଦ ଦୁଇଟି ଯଥାକ୍ରମେ ‘ନିଃ’ ଓ ‘ଅବଚ୍ଛିନ୍ନ’ ଏବଂ ‘ନିଃ’ ଓ ‘ଆଶ’ ଶବ୍ଦଗୁଡ଼ିକୁ ନେଇ ଗଠିତ । ଲକ୍ଷ୍ୟ କର ଯେ, ପ୍ରଥମ ଶବ୍ଦ ‘ନିଃ’ର ଶେଷ ଧ୍ଵନି ବିସର୍ଗ (ଃ) ଏବଂ ଦ୍ଵିତୀୟ ଶବ୍ଦ ‘ଅବଚ୍ଛିନ୍ନ’ ଓ ‘ଆଶ’ର ପ୍ରଥମ ଧ୍ଵନି ସ୍ଵର (ଅ ଏବଂ ଆ) । ବିସର୍ଗ ସହିତ ସ୍ଵରର ମିଳନ ଫଳରେ ବିସର୍ଗ ‘ର’ ପାଲଟି ଯାଇଛି ।

ଉପର ଉଦାହରଣଗୁଡ଼ିକରୁ ଦେଖିଲ ଯେ ପ୍ରତ୍ୟେକଟିରେ ପ୍ରଥମ ଶବ୍ଦର ଶେଷ ଧ୍ଵନି ସହ ଦ୍ଵିତୀୟ ଶବ୍ଦର ଆଦ୍ୟ ଧ୍ଵନିର ମିଳନ ଘଟିଛି ଏବଂ ଏହି ମିଳନ ଫଳରେ କେତେକ ସ୍ଥଳରେ ଉଭୟ ଧ୍ଵନିର, ଆଉ କେତେକ ସ୍ଥଳରେ ଗୋଟିଏ ଧ୍ଵନିର ପରିବର୍ତ୍ତନ ହୋଇଛି ।

ପ୍ରଥମ ଶବ୍ଦର ଶେଷ ଧ୍ଵନି ଓ ଦ୍ଵିତୀୟ ଶବ୍ଦର ଆଦ୍ୟ ଧ୍ଵନିର ମିଳନକୁ ସନ୍ଧି କୁହାଯାଏ ।

ସ୍ଵର ସନ୍ଧି

ପୂର୍ବେ ଦେଖିଲ, ପୂର୍ବାହ୍ନ = ପୂର୍ବ + ଅହ୍ଣ

କମ୍ପଳାସନ = କମ୍ପଳ + ଆସନ

ଏଠାରେ ଯଥାକ୍ରମେ ‘ଅ’ ସହିତ ‘ଅ’ର ଏବଂ ‘ଅ’ ସହିତ ‘ଆ’ର ମିଳନ ହୋଇଛି । ଲକ୍ଷ୍ୟକର ଯେ ଉଭୟ ଉଦାହରଣରେ ପ୍ରଥମ ଶବ୍ଦର ଶେଷ ଏବଂ ଦ୍ୱିତୀୟ ଶବ୍ଦର ଆଦ୍ୟ ଧ୍ୱନି ସ୍ୱର । ଏହିପରି ଭାବରେ ଦୁଇଟି ସ୍ୱରଧ୍ୱନି ମଧ୍ୟରେ ଯେଉଁ ସନ୍ଧି ସାଧିତ ହୁଏ, ତାହା ସ୍ୱର ସନ୍ଧି । ଅର୍ଥାତ୍ ଯେଉଁ ସନ୍ଧିରେ ପ୍ରଥମ ଶବ୍ଦର ଶେଷରେ ଓ ଦ୍ୱିତୀୟ ଶବ୍ଦର ମୂଳରେ ସ୍ୱରଧ୍ୱନି ଥାଏ, ତାହାକୁ ସ୍ୱରସନ୍ଧି କୁହାଯାଏ । ତଳେ ବିଭିନ୍ନ ପ୍ରକାର ସ୍ୱରସନ୍ଧିର ଆଲୋଚନା କରାଯାଇଛି ।

୧. ପୂର୍ବାହ୍ନୁ = ପୂର୍ବ + ଅହ୍ନ (ଅ + ଅ = ଆ)

କମ୍ବଳାସନ = କମ୍ବଳ + ଆସନ (ଅ + ଆ = ଆ)

ବିଦ୍ୟାଭ୍ୟାସ = ବିଦ୍ୟା + ଅଭ୍ୟାସ (ଆ + ଅ = ଆ)

ବିଦ୍ୟାଳୟ = ବିଦ୍ୟା + ଆଳୟ (ଆ + ଆ = ଆ)

ଏଠାରେ ପ୍ରଥମ ଶବ୍ଦଗୁଡ଼ିକରେ ଶେଷ ଧ୍ୱନି ‘ଅ’ ବା ‘ଆ’ । ଦ୍ୱିତୀୟ ଶବ୍ଦଗୁଡ଼ିକରେ ପ୍ରଥମ ଧ୍ୱନି ମଧ୍ୟ ସେହି ‘ଅ’ ବା ‘ଆ’ । ପ୍ରଥମ ଶବ୍ଦର ‘ଅ’ ବା ‘ଆ’ ସହିତ ଦ୍ୱିତୀୟ ଶବ୍ଦର ‘ଅ’ ବା ‘ଆ’ ମିଶି ‘ଆ’ ହୋଇଛି । ଏବଂ ଏହି ‘ଆ’ ପୂର୍ବ ବ୍ୟଞ୍ଜନ ସହିତ ଯୁକ୍ତ ହୋଇଛି । ଏହାର ନିୟମଟି ହେଲା,

‘ଅ’ ବା ‘ଆ’ ପରେ ‘ଅ’ ବା ‘ଆ’ ଥିଲେ ଉଭୟ ମିଶି ‘ଆ’ ହୁଏ ଏବଂ ଏହି ‘ଆ’ ପୂର୍ବ ବ୍ୟଞ୍ଜନ ସହିତ ଯୁକ୍ତ ହୁଏ ।

୨. ରବୀନ୍ଦ୍ର = ରବି + ଇନ୍ଦ୍ର (ଇ + ଇ = ଈ)

ପରୀକ୍ଷା = ପରି + ଈକ୍ଷା (ଇ + ଈ = ଈ)

ମହୀନ୍ଦ୍ର = ମହୀ + ଇନ୍ଦ୍ର (ଇ + ଇ = ଈ)

ଅବନୀଶ = ଅବନୀ + ଈଶ (ଇ + ଈ = ଈ)

ଏଇ ଉଦାହରଣଗୁଡ଼ିକରେ ପ୍ରଥମ ଶବ୍ଦଗୁଡ଼ିକର ଶେଷରେ ଏବଂ ଦ୍ୱିତୀୟ ଶବ୍ଦଗୁଡ଼ିକର ମୂଳରେ ‘ଇ’ ବା ‘ଈ’ ରହିଛି । ପ୍ରଥମ ଶବ୍ଦର ଶେଷରେ ଥିବା ‘ଇ’ ବା ‘ଈ’ ଏବଂ ଦ୍ୱିତୀୟ ଶବ୍ଦର ମୂଳରେ ଥିବା ‘ଇ’ ବା ‘ଈ’ ମିଶି ‘ଈ’ ହୋଇଛି । ଏହାର ନିୟମଟି ହେଲା-

‘ଇ’ ବା ‘ଈ’ ପରେ ‘ଇ’ ବା ‘ଈ’ ଥିଲେ ଉଭୟ ମିଶି ‘ଈ’ ହୁଏ ଏବଂ ଏହି ‘ଈ’ ପୂର୍ବ ବ୍ୟଞ୍ଜନ ସହିତ ଯୁକ୍ତ ହୁଏ ।

୩. କଟୁକ୍ତି = କଟୁ + ଉକ୍ତି (ଉ + ଉ = ଊ)
 ସିନ୍ଦୂର୍ଣ୍ଣ = ସିନ୍ଦୁ + ଉର୍ଣ୍ଣ (ଉ + ଉ = ଊ)
 ବଧୂଭମା = ବଧୁ + ଭମା (ଭ + ଭ = ଢ)
 ଭୂର୍ଷ୍ଣ = ଭୁ + ଉର୍ଷ୍ଣ (ଭ + ଭ = ଢ)

ଏଠି ପ୍ରଥମ ଶବ୍ଦଗୁଡ଼ିକର ଶେଷ ଏବଂ ଦ୍ୱିତୀୟ ଶବ୍ଦଗୁଡ଼ିକର ଆଦ୍ୟରେ ‘ଉ’ ବା ‘ଭ’ ରହିଛି । ପ୍ରଥମ ଶବ୍ଦର ଏଇ ‘ଉ’ ବା ‘ଭ’ ସହିତ ଦ୍ୱିତୀୟ ଶବ୍ଦର ‘ଉ’ ବା ‘ଭ’ ମିଶି ‘ଉ’ରେ ପରିଣତ ହୋଇଛି । ଏହାର ନିୟମଟି ହେଲା-

‘ଉ’ ବା ‘ଭ’ ପରେ ‘ଉ’ ବା ‘ଭ’ ଥିଲେ ଉଭୟ ମିଶି ‘ଉ’ ହୁଏ ଏବଂ ଏହି ‘ଉ’ ପୂର୍ବବର୍ତ୍ତୀ ବ୍ୟଞ୍ଜନ ସହିତ ଯୁକ୍ତ ହୁଏ ।

୪. ଶୁଭେଚ୍ଛା = ଶୁଭ + ଇଚ୍ଛା (ଅ + ଇ = ଏ)
 ଗଣେଶ = ଗଣ + ଇଶ (ଅ + ଇ = ଏ)
 ଯଥେଷ୍ଟ = ଯଥା + ଇଷ୍ଟ (ଆ + ଇ = ଏ)
 ମହେଶ = ମହା + ଇଶ (ଆ + ଇ = ଏ)

ଏଠି ପ୍ରଥମ ଶବ୍ଦଗୁଡ଼ିକ ଶେଷରେ ‘ଅ’ ବା ‘ଆ’ ଏବଂ ଦ୍ୱିତୀୟ ଶବ୍ଦଗୁଡ଼ିକର ଆଦ୍ୟରେ ‘ଇ’ ବା ‘ଈ’ ରହିଛି । ଏହି ‘ଅ’ ବା ‘ଆ’ ଏବଂ ‘ଇ’ ବା ‘ଈ’ ମିଶି ‘ଏ’ ହୋଇଛି । ଏହାର ନିୟମଟି ହେଲା-

‘ଅ’ ବା ‘ଆ’ ପରେ ‘ଇ’ ବା ‘ଈ’ ଥିଲେ ଉଭୟ ମିଶି ‘ଏ’ ହୁଏ । ଏହି ‘ଏ’ ପୂର୍ବ ବ୍ୟଞ୍ଜନ ସହିତ ଯୁକ୍ତହୁଏ ।

୫. ଅର୍ଥୋପାର୍ଜନ = ଅର୍ଥ + ଉପାର୍ଜନ (ଅ + ଉ = ଓ)
 ମହୋତ୍ସବ = ମହା + ଉତ୍ସବ (ଆ + ଉ = ଓ)

ଏଠି ପ୍ରଥମ ଶବ୍ଦଗୁଡ଼ିକ ଶେଷରେ ‘ଅ’ ବା ‘ଆ’ ଏବଂ ଦ୍ୱିତୀୟ ଶବ୍ଦର ଆରମ୍ଭରେ ‘ଉ’ ରହିଛି । ଏଇ ‘ଅ’ ବା ‘ଆ’ ସହିତ ‘ଉ’ ମିଳିତ ହୋଇ ‘ଓ’ ହୋଇଛି । ଏହାର ନିୟମଟି ହେଲା-

‘ଅ’ ବା ‘ଆ’ ପରେ ‘ଉ’ ବା ‘ଊ’ ଥିଲେ ଉଭୟ ମିଶି ‘ଓ’ ହୁଏ । ଏଇ ‘ଓ’ ପୂର୍ବ ବ୍ୟଞ୍ଜନରେ ଯୁକ୍ତ ହୁଏ ।

୬. ସପ୍ତର୍ଷି = ସପ୍ତ + ର୍ଷି (ଅ + ର = ଅର)

ମହର୍ଷି = ମହା + ର୍ଷି (ଆ + ର = ଅର)

ଏଠି ପ୍ରଥମ ଶବ୍ଦଗୁଡ଼ିକର ଶେଷରେ 'ଅ' ବା 'ଆ' ଏବଂ ଦ୍ୱିତୀୟ ଶବ୍ଦଗୁଡ଼ିକର ଆଦ୍ୟରେ 'ର' ରହିଛି । ଏହି 'ଅ' ବା 'ଆ' ସହିତ 'ର' ମିଶି 'ଅର' ହୋଇଛି ।

ଏହାର ନିୟମଟି ହେଲା-

'ଅ' ବା 'ଆ' ପରେ 'ର' ଥିଲେ ଉଭୟ ମିଶି 'ଅର' ହୁଏ ଏବଂ ଏଇ 'ଅର' ପୂର୍ବ ବ୍ୟଞ୍ଜନ ସହ ଯୁକ୍ତ ହୁଏ । ଲେଖିଲାବେଳେ 'ର' 'ରେଫ୍' ରୂପରେ ପରବର୍ତ୍ତୀ ବ୍ୟଞ୍ଜନ ସହିତ ଯୁକ୍ତ ହୋଇଥାଏ ।

୭. ଜନୈକ = ଜନ + ଏକ (ଅ + ଏ = ଏଐ)

ମତୈକ୍ୟ = ମତ + ଏକ୍ୟ (ଅ + ଏଐ = ଏଐ)

ତଥୈବ = ତଥା + ଏବ (ଆ + ଏ = ଏଐ)

ମହୈଶ୍ୱର୍ଯ୍ୟ = ମହା + ଏଶ୍ୱର୍ଯ୍ୟ (ଆ + ଏଐ = ଏଐ)

ଏଇ ଉଦାହରଣଗୁଡ଼ିକରେ ପ୍ରଥମ ଶବ୍ଦ ଶେଷରେ 'ଅ' ବା 'ଆ' ଏବଂ ଦ୍ୱିତୀୟ ଶବ୍ଦ ଆରମ୍ଭରେ 'ଏ' ବା 'ଏଐ' ରହିଛି । ଏହି 'ଅ' ବା 'ଆ' ସହିତ 'ଏ' ବା 'ଏଐ' ମିଶି 'ଏଐ' ହୋଇଛି । ଏହାର ନିୟମଟି ହେଲା-

'ଅ' ବା 'ଆ' ପରେ 'ଏ' ବା 'ଏଐ' ଥିଲେ ଉଭୟ ମିଶି 'ଏଐ' ହୁଏ । ଏହି 'ଏଐ' ପୂର୍ବ ବ୍ୟଞ୍ଜନରେ ଯୁକ୍ତ ହୁଏ ।

୮. ବନୌଷଧି = ବନ + ଔଷଧି (ଅ + ଔ = ଔ)

ମହୌଷଧି = ମହା + ଔଷଧି (ଆ + ଔ = ଔ)

ଏଠି ପ୍ରଥମ ଶବ୍ଦଗୁଡ଼ିକ ଶେଷରେ 'ଅ' ବା 'ଆ' ଏବଂ ଦ୍ୱିତୀୟ ଶବ୍ଦଗୁଡ଼ିକର ଆରମ୍ଭରେ 'ଔ' ବା 'ଔ' ରହିଛି । ଏହି 'ଅ' ବା 'ଆ' ଏବଂ 'ଔ' ବା 'ଔ' ମିଶି 'ଔ' ହୋଇଛି । ଏହାର ନିୟମଟି ହେଲା-

'ଅ' ବା 'ଆ' ପରେ 'ଔ' ବା 'ଔ' ଥିଲେ ଉଭୟ ମିଶି 'ଔ' ହୁଏ । ଏହି 'ଔ' ପୂର୍ବ ବ୍ୟଞ୍ଜନ ସହ ଯୁକ୍ତ ହୁଏ ।

୯. ପ୍ରତ୍ୟହ = ପ୍ରତି + ଅହ
 ଇତ୍ୟାଦି = ଇତି + ଆଦି
 ରୁଧ୍ୱାଦି = ବି + ଉଦ୍ୱାଦି
 ପ୍ରତ୍ୟେକ = ପ୍ରତି + ଏକ
 ସୂଚ୍ୟଗ୍ର = ସୂଚୀ + ଅଗ୍ର

ଏଠି ପ୍ରଥମ ଶବ୍ଦଗୁଡ଼ିକ ଶେଷରେ ‘ଇ’ ବା ‘ଇ’ ଏବଂ ଦ୍ୱିତୀୟ ଶବ୍ଦଗୁଡ଼ିକ ଆରମ୍ଭରେ ‘ଇ’ ଓ ‘ଇ’ ଭିନ୍ନ ଅନ୍ୟ ସ୍ୱର (ଯଥା- ଅ, ଆ, ଉ, ଏ) ରହିଛି । ଏଇ ‘ଇ’ ବା ‘ଇ’ ସହିତ ଦ୍ୱିତୀୟ ଶବ୍ଦର ‘ଇ’ ଓ ‘ଇ’ ଭିନ୍ନ ଅନ୍ୟ ସ୍ୱରର ମିଳନ ଫଳରେ ‘ଇ’ ‘ଇ’ ରୂପ ବଦଳେଇ ‘ୟ’ ପାଲଟିଛି । ତେଣୁ ନିୟମଟି ହେଲା ‘ଇ’ ବା ‘ଇ’ ପରେ ‘ଇ’ ଓ ‘ଇ’ ଭିନ୍ନ ଅନ୍ୟ କୌଣସି ସ୍ୱର ଥିଲେ ‘ଇ’ ବା ‘ଇ’ ‘ୟ’ (୧) ଫଳାରେ ପରିଣତ ହୁଏ ଏବଂ ଏହି ‘ୟ’ ଫଳା ସହିତ ପରବର୍ତ୍ତୀ ସ୍ୱର ଯୁକ୍ତ ହୁଏ ।

୧୦. ଅନୁୟ = ଅନୁ + ଅୟ
 ସ୍ୱାଗତ = ସୁ + ଆଗତ
 ଅନୈତ = ଅନୁ + ଇତ
 ତନୂ = ତନୁ + ଈ
 ଅନୈଷଣ = ଅନୁ + ଏଷଣ

ଏଠି ପ୍ରଥମ ଶବ୍ଦଗୁଡ଼ିକ ଶେଷରେ ‘ଉ’ ଏବଂ ଦ୍ୱିତୀୟ ଶବ୍ଦଗୁଡ଼ିକ ମୂଳରେ ‘ଉ’ ଓ ‘ଉ’ ଭିନ୍ନ ଅନ୍ୟ ସ୍ୱର ରହିଛି । ଏହି ‘ଉ’ ସହିତ ‘ଉ’ ଓ ‘ଉ’ ଭିନ୍ନ ଅନ୍ୟ ସ୍ୱରଗୁଡ଼ିକ ମିଳିତ ହେବା ଫଳରେ ‘ଉ’ ହୋଇଯାଇଛି ଓ । ତେଣୁ ନିୟମଟି ହେଲା- ‘ଉ’ ପରେ ‘ଉ’ ବା ‘ଉ’ ଭିନ୍ନ ଅନ୍ୟ କୌଣସି ସ୍ୱର ଥିଲେ ‘ଉ’ ହୋଇଯାଏ ‘ଊ’ । ଏବଂ ପରବର୍ତ୍ତୀ ସ୍ୱର ଏଇ ‘ଊ’ (୨) ଫଳା ସହିତ ମିଶିଯାଏ ।

ଅନୁଶୀଳନୀ

୧. ତଳ ବାକ୍ୟଗୁଡ଼ିକରେ ସ୍ୱର ସନ୍ଧି ହୋଇଥିବା ଅଂଶଗୁଡ଼ିକୁ ଚିହ୍ନାଇ ସେଗୁଡ଼ିକର ସନ୍ଧି ବିଚ୍ଛେଦ କର ।

- (କ) ଭେଲୋର ଚିକିତ୍ସାଳୟରେ ବହୁ ଆଧୁନିକ ଯନ୍ତ୍ରପାତି ଅଛି ।
- (ଖ) ତମେମାନେ ପ୍ରତ୍ୟହ ସୂର୍ଯ୍ୟୋଦୟ ପୂର୍ବରୁ ଉଠି କିଛିକିଛି ବିଦ୍ୟାଭ୍ୟାସ କରିବା ଉଚିତ ।
- (ଗ) ପରୋପକାରୀ ବ୍ୟକ୍ତି ସର୍ବଜନାଦୃତ ହୁଏ ।
- (ଘ) ଉଚ୍ଚାସନରେ ବସିବା ପରେ ତାଙ୍କର ଉତ୍ତରୋତ୍ତର ଉନ୍ନତି ଘଟିଛି ।
- (ଙ) ସେମାନଙ୍କ ମଧ୍ୟରେ ମତୈକ୍ୟ ନରହିବା ଅତ୍ୟାଶ୍ଚର୍ଯ୍ୟ କଥା ।

୨. ତଳ ବାକ୍ୟଗୁଡ଼ିକରେ କଳା ଅକ୍ଷରଗୁଡ଼ିକୁ ସ୍ୱର ସନ୍ଧି ସାହାଯ୍ୟରେ ଯୁକ୍ତ କର ।

- (କ) ମହାଉଦଧିର ଅନ୍ୟ ନାମ ରତ୍ନଆକର ।
- (ଖ) ଆମ ବିଦ୍ୟାଳୟରେ ସ୍ୱଅଧୀନତା ଦିବସ ଜାକଜମକରେ ପାଳିତ ହୁଏ ।
- (ଗ) ଏଇ ନାଟକ ମହାଉଦଧିକୁ ଜନଏକ ବିଦେଶୀ ନାଟ୍ୟକାର ଆସିଛନ୍ତି ।
- (ଘ) ପଦଉନ୍ନତି ଲାଭ ଗିରିଶ ଶ ବାବୁଙ୍କର ଏକ ମାତ୍ର ଅଭିଳାଷ ଥିଲା ।
- (ଙ) ରାଜରାଜୀ ଜନକ ଅତିଅନ୍ତ ପରଉପକାରୀ ରାଜା ଥିଲେ ।



ବ୍ୟଞ୍ଜନ ସନ୍ଧି

ଦିଗନ୍ତ = ଦିକ୍ + ଅନ୍ତ

ସଦିଛା = ସତ୍ + ଇଛା

ଉନ୍ନତ = ଉତ୍ + ନତ

ଉଚ୍ଛ୍ଵାଳ = ଉତ୍ + ଶ୍ଵାଳ

ଏଠାରେ ‘ଦିକ୍’ର ଶେଷ ବ୍ୟଞ୍ଜନ ବର୍ଣ୍ଣ ‘କ୍’ ସହିତ ‘ଅନ୍ତ’ର ଆଦ୍ୟ ସ୍ଵର ବର୍ଣ୍ଣ ‘ଅ’ ମିଶି ‘ଗ’ ହୋଇଛି । ସେହିପରି ‘ସତ୍’ର ଶେଷ ବ୍ୟଞ୍ଜନ ‘ତ୍’ ସହିତ ‘ଇଛା’ର ଆଦ୍ୟ ସ୍ଵର ‘ଇ’ ମିଶି ‘ଦି’ ହୋଇଛି । ଏଠି ଲକ୍ଷ୍ୟ କର ଯେ ପ୍ରଥମ ଶବ୍ଦର ଶେଷରେ ବ୍ୟଞ୍ଜନ ବର୍ଣ୍ଣ ଏବଂ ଦ୍ଵିତୀୟ ଶବ୍ଦର ଆରମ୍ଭରେ ସ୍ଵର ବର୍ଣ୍ଣ ରହିଛି । ବର୍ଣ୍ଣ ଯାହା, ଧ୍ଵନି ତାହା । ଧ୍ଵନି ମୁଖରେ ଉଚ୍ଚାରିତ ହୁଏ, ବର୍ଣ୍ଣ ଲେଖାରେ ପ୍ରକାଶ ପାଏ ।

କିନ୍ତୁ ଶେଷ ଦୁଇଟି ଉଦାହରଣର କଥା ଭିନ୍ନ । ‘ଉତ୍’ର ଶେଷରେ ‘ତ୍’, ଏବଂ ‘ନତ’ ଓ ‘ଶ୍ଵାଳ’ ଆରମ୍ଭରେ ଯଥାକ୍ରମେ ‘ନ’ ଓ ‘ଶ’ ଅଛି । ଅର୍ଥାତ୍ ଏଠି ପ୍ରଥମ ଶବ୍ଦର ଶେଷ ଏବଂ ଦ୍ଵିତୀୟ ଶବ୍ଦର ଆଦ୍ୟରେ ଥିବା ଦୁଇଟିଯାକ ବର୍ଣ୍ଣ ବ୍ୟଞ୍ଜନ ବର୍ଣ୍ଣ ।

ଯେଉଁ ସନ୍ଧିର ପ୍ରଥମ ଶବ୍ଦର ଶେଷରେ ବ୍ୟଞ୍ଜନ ଓ ଦ୍ଵିତୀୟ ଶବ୍ଦର ଆରମ୍ଭରେ ସ୍ଵର ବା ବ୍ୟଞ୍ଜନ ରହିଥାଏ, ତାହାକୁ ବ୍ୟଞ୍ଜନ ସନ୍ଧି କୁହାଯାଏ ।

ବିଭିନ୍ନ ପ୍ରକାର ବ୍ୟଞ୍ଜନ ସନ୍ଧି ବିଷୟରେ ଆଲୋଚନା କରିବା ପୂର୍ବରୁ ତୁମେ ବର୍ଣ୍ୟ ବ୍ୟଞ୍ଜନଗୁଡ଼ିକର ବିଭାଗୀକରଣ ଜାଣିରଖିବା ଆବଶ୍ୟକ । ଏହା ଜାଣିଲେ କେତେକ ସନ୍ଧି କିପରି ସାଧିତ ହେଉଛି, ତାହା ବୁଝିବାରେ ସୁବିଧା ହେବ ।

କ, ଖ, ଗ, ଘ, ଙ = କ ବର୍ଗ

ଚ, ଛ, ଜ, ଝ, ଞ = ଚ ବର୍ଗ

ଟ, ଠ, ଡ, ଢ,ଣ = ଟ ବର୍ଗ

ତ, ଥ, ଦ, ଧ, ନ = ତ ବର୍ଗ

ପ, ଫ, ବ, ଭ, ମ = ପ ବର୍ଗ

(ହଳନ୍ତ ଦେଇ ଲେଖିଲେ ଜଣାପଡ଼େ ଯେ ବ୍ୟଞ୍ଜନ ବର୍ଣ୍ଣରେ କୌଣସି ସ୍ଵର ମିଶିନାହିଁ ।) ପାଞ୍ଚଟି ବର୍ଣ୍ଣରେ ବିଭକ୍ତ ହୋଇଥିବାରୁ ‘କ’ଠାରୁ ‘ମ’ ପର୍ଯ୍ୟନ୍ତ ବ୍ୟଞ୍ଜନ ବର୍ଣ୍ଣଗୁଡ଼ିକୁ ବର୍ଣ୍ଣ୍ୟବ୍ୟଞ୍ଜନ କୁହାଯାଏ ।

ଏବେ କେତେକ ବ୍ୟଞ୍ଜନ ସନ୍ଧିର ଆଲୋଚନା କରିବା ।

୧. ଦ୍ଵିଗନ୍ତ = ଦ୍ଵିକ୍ + ଅନ୍ତ

ବାଗୀଶ = ବାକ୍ + ଈଶ

ସଦିକ୍ଷା = ସତ୍ + ଈକ୍ଷା

ସଦୁପାୟ = ସତ୍ + ଉପାୟ

ଷଡ଼ାନନ = ଷଟ୍ + ଆନନ

ସଦ୍‌ଗତି = ସତ୍ + ଗତି

ଉଦ୍‌ଘାଟନ = ଉତ୍ + ଘାଟନ

ଉଭିଦ = ଉତ୍ + ଭିଦ

ଉଦ୍‌ଯାପନ = ଉତ୍ + ଯାପନ

ଜୟଦ୍ରଥ = ଜୟତ୍ + ରଥ

ଏଠି ପ୍ରଥମ ଶବ୍ଦଗୁଡ଼ିକର ଶେଷରେ ବର୍ଣ୍ଣର ପ୍ରଥମ ବ୍ୟଞ୍ଜନ (ଯଥା- କ୍, ଟ୍, ଡ୍) ଓ ଦ୍ଵିତୀୟ ଶବ୍ଦଗୁଡ଼ିକର ମୂଳରେ ସ୍ଵର ବର୍ଣ୍ଣର ତୃତୀୟ ଓ ଚତୁର୍ଥ ବ୍ୟଞ୍ଜନ କିମ୍ବା ‘ୟ’, ‘ର୍’ ବ୍ୟଞ୍ଜନ ରହିଛି । ପ୍ରଥମ ଶବ୍ଦର ଶେଷରେ ଥିବା ବର୍ଣ୍ଣର ପ୍ରଥମ ବ୍ୟଞ୍ଜନ ସହିତ ଦ୍ଵିତୀୟ ଶବ୍ଦର ମୂଳରେ ଥିବା ସ୍ଵର, ବର୍ଣ୍ଣର ତୃତୀୟ, ଚତୁର୍ଥ ବ୍ୟଞ୍ଜନ ବା ‘ୟ’ ଓ ‘ର୍’ ମିଶିବାରୁ ବର୍ଣ୍ଣର ପ୍ରଥମ ବ୍ୟଞ୍ଜନଟି ସେହି ବର୍ଣ୍ଣର ତୃତୀୟ ବ୍ୟଞ୍ଜନରେ ପରିଣତ ହୋଇଛି । ‘କ୍’ର ତୃତୀୟ ବ୍ୟଞ୍ଜନ ‘ଗ’, ‘ଟ୍’ର ତୃତୀୟ ବ୍ୟଞ୍ଜନ ‘ଡ୍’, ‘ଡ୍’ର ତୃତୀୟ ବ୍ୟଞ୍ଜନ ‘ଦ୍’ ଇତ୍ୟାଦି ।

ଏହାର ନିୟମଟି ହେଲା-

ବର୍ଗର ପ୍ରଥମ ବ୍ୟଞ୍ଜନ ପରେ ସ୍ଵର ବର୍ଗର ଦୃତୀୟ, ଚତୁର୍ଥ ବ୍ୟଞ୍ଜନ ବା 'ୟ' 'ର' ଥିଲେ ବର୍ଗର ପ୍ରଥମ ବ୍ୟଞ୍ଜନଠାରେ ସେହି ବର୍ଗର ଦୃତୀୟ ବ୍ୟଞ୍ଜନ ହୁଏ ।

୨. ସଜରିତ୍ର = ସତ୍ + ଚରିତ୍ର

ଉଚ୍ଚାରଣ = ଉତ୍ + ଚାରଣ

ସଛାତ୍ର = ସତ୍ + ଛାତ୍ର

ଉଛ୍ଛେଦ = ଉତ୍ + ଛେଦ

ଏଠି ପ୍ରଥମ ଶବ୍ଦଗୁଡ଼ିକର ଶେଷରେ 'ତ୍' ଓ ଦ୍ଵିତୀୟ ଶବ୍ଦଗୁଡ଼ିକର ଆରମ୍ଭରେ 'ର୍' ବା 'ଛ' ଥିବାର ଦେଖୁଛି । ଏଇ 'ତ୍' ଦ୍ଵିତୀୟ ଶବ୍ଦର 'ର୍' ବା 'ଛ' ସହ ମିଶି 'ର୍'ରେ ପରିଣତ ହୋଇଛି ଏବଂ ଚ୍ + ଚ = ଛ ଏବଂ ଚ୍ + ଛ = ଛ ହୋଇଛି । ଏହାର ନିୟମଟି ହେଲା-

'ତ୍' ପରେ 'ଚ' ବା 'ଛ' ଥିଲେ 'ତ୍' ସ୍ଥାନରେ 'ର୍' ହୁଏ ଏବଂ ଏହି 'ର୍' ପରବର୍ତ୍ତୀ 'ର୍' ବା 'ଛ' ସହିତ ଯୁକ୍ତ ହୁଏ ।

୩. ସଜନ = ସତ୍ + ଜନ

ଉଚ୍ଚାରଣ = ଉତ୍ + ଜ୍ଞାନ

ଉଜ୍ଞାବିତ = ଉତ୍ + ଜାବିତ

ଜଗଜ୍ଞାନୀ = ଜଗତ୍ + ଜ୍ଞାନୀ

ଏଠି ପ୍ରଥମ ଶବ୍ଦଗୁଡ଼ିକର ଶେଷରେ 'ତ୍' ଓ ଦ୍ଵିତୀୟ ଶବ୍ଦଗୁଡ଼ିକର ଆଦ୍ୟରେ 'ଜ୍' ରହିଛି ଏବଂ ଉଭୟର ସଂସ୍ପର୍ଶ ହୋଇ 'ତ୍' ହୋଇଯାଇଛି 'ଜ୍' । ଏହାର ନିୟମଟି ହେଉଛି-

'ତ୍' ପରେ 'ଜ୍' ଥିଲେ 'ତ୍' ସ୍ଥାନରେ 'ଜ୍' ହୁଏ, ଏବଂ ଏହି 'ଜ୍' ପରବର୍ତ୍ତୀ 'ଜ୍' ସହିତ ଯୁକ୍ତ ହୁଏ ।

୪. ଉନ୍ନତି = ଉତ୍ + ନତି

ଉନ୍ନୟନ = ଉତ୍ + ନୟନ

ଜଗନ୍ନାଥ = ଜଗତ୍ + ନାଥ

ଚିନ୍ମୟ = ଚିତ୍ + ମୟ

ସଦ୍‌ଗର୍ଗ = ସତ୍ + ମାର୍ଗ

ଏଠି ପ୍ରଥମ ଶବ୍ଦଗୁଡ଼ିକର ଶେଷରେ 'ତ୍' ଏବଂ ଦ୍ୱିତୀୟ ଶବ୍ଦଗୁଡ଼ିକର ମୂଳରେ 'ନ୍' ବା 'ମ୍' ରହିଛି । ଏହି 'ନ୍' ବା 'ମ୍' ସହିତ 'ତ୍' ମିଶି 'ନ୍'ରେ ପରିଣତ ହୋଇଛି । ତେଣୁ ଏହାର ନିୟମଟି ହେଲା-

'ତ୍' ପରେ 'ନ୍' ବା 'ମ୍' ଥିଲେ 'ତ୍' ସ୍ଥାନରେ 'ନ୍' ହୁଏ ଏବଂ ଏହି 'ନ୍' ପରବର୍ତ୍ତୀ 'ନ୍' ବା 'ମ୍' ସହିତ ଯୁକ୍ତ ହୁଏ ।

୫. ଉଲ୍ଲାସ = ଉତ୍ + ଲାସ

ଉଲ୍ଲଂଘନ = ଉତ୍ + ଲଂଘନ

ଉଲ୍ଲେଖ = ଉତ୍ + ଲେଖ

ବିଦ୍ୟୁଲ୍ଲତା = ବିଦ୍ୟୁତ୍ + ଲତା

ଏହି ଉଦାହରଣଗୁଡ଼ିକରେ ସବୁଠି ପ୍ରଥମ ଶବ୍ଦଗୁଡ଼ିକର ଶେଷରେ 'ତ୍' ଓ ଦ୍ୱିତୀୟ ଶବ୍ଦର ଆରମ୍ଭରେ 'ଲ' ରହିଛି ଏବଂ ଉଭୟ ପରସ୍ପର ସହ ମିଶିବା ହେତୁ 'ତ୍' ହୋଇଯାଇଛି 'ଲ' । ତେଣୁ ନିୟମଟି ହେଲା-

'ତ୍' ପରେ 'ଲ' ଥିଲେ 'ତ୍' ସ୍ଥାନରେ 'ଲ' ହୁଏ ଏବଂ ଏହି 'ଲ' ପରବର୍ତ୍ତୀ 'ଲ' ସହିତ ଯୁକ୍ତ ହୁଏ ।

୬. ଉଚ୍ଛ୍ଵଙ୍ଗଳ = ଉତ୍ + ଶ୍ଵଙ୍ଗଳ

ଉଚ୍ଛ୍ଵାସ = ଉତ୍ + ଶ୍ଵାସ

ଉଚ୍ଛ୍ଵିଷ୍ଟ = ଉତ୍ + ଶିଷ୍ଟ

ଏଠି ପ୍ରଥମ ଶବ୍ଦଗୁଡ଼ିକର ଶେଷରେ 'ତ୍' ଏବଂ ଦ୍ୱିତୀୟ ଶବ୍ଦଗୁଡ଼ିକର ଆରମ୍ଭରେ 'ଶ୍' ରହିଛି । ଏ ଉଭୟ ମିଶିବା ଫଳରେ 'ତ୍' 'ର୍'ରେ ପରିଣତ ହୋଇଛି ଏବଂ 'ଶ୍', 'ଛ'ରେ ପରିଣତ ହୋଇଛି । ଏହାର ନିୟମଟି ହେଲା-

'ତ୍' ପରେ 'ଶ୍' ଥିଲେ 'ତ୍' ସ୍ଥାନରେ 'ର୍' ଏବଂ 'ଶ୍' ସ୍ଥାନରେ 'ଛ' ହୁଏ । ଏହି 'ର୍' ଓ 'ଛ' ମିଶି 'ଛ' ହୋଇଯାଏ ।

୭. ଉଦ୍ଧତ = ଉତ୍ + ହତ

ଉଦ୍ଧାର = ଉତ୍ + ହାର

ତଦ୍ଧିତ = ତତ୍ + ହିତ

ଏଠି ପ୍ରଥମ ଶବ୍ଦଗୁଡ଼ିକର ଶେଷରେ ‘ତ୍’ ଏବଂ ଦ୍ୱିତୀୟ ଶବ୍ଦଗୁଡ଼ିକର ଆଦ୍ୟରେ ‘ହ’ ରହିଛି । ‘ତ୍’ ହୋଇଯାଇଛି ‘ଦ୍’ ଏବଂ ‘ହ’ ହୋଇଯାଇଛି ‘ଧ୍’ । ଏହାର ନିୟମଟି ହେଲା-

‘ତ୍’ ପରେ ‘ହ’ ଥିଲେ ‘ତ୍’ ସ୍ଥାନରେ ‘ଦ୍’ ଏବଂ ‘ହ’ ସ୍ଥାନରେ ‘ଧ୍’ ହୁଏ । ଏହି ‘ଦ୍’ ଓ ‘ଧ୍’ ମିଶି ‘ଦ୍ଧ’ ହୋଇଯାଏ ।

୮. ସକାର୍ଷ = ସମ୍ + କାର୍ଷ

ସକୀର୍ତ୍ତ = ସମ୍ + କୀର୍ତ୍ତ

ସଞ୍ଚୟ = ସମ୍ + ଚୟ

ସଞ୍ଜୟ = ସମ୍ + ଜୟ

ସନ୍ତୋଷ = ସମ୍ + ତୋଷ

ସମ୍ପୂର୍ଣ୍ଣ = ସମ୍ + ପୂର୍ଣ୍ଣ

ସନ୍ଦେହ = ସମ୍ + ଦେହ

ଏଠି ପ୍ରଥମ ଶବ୍ଦଗୁଡ଼ିକର ଶେଷରେ ‘ମ୍’ ଏବଂ ଦ୍ୱିତୀୟ ଶବ୍ଦଗୁଡ଼ିକର ଆରମ୍ଭରେ ବିଭିନ୍ନ ବର୍ଣ୍ଣର ବ୍ୟଞ୍ଜନ ରହିଛି । ଏହି ‘ମ୍’ ବିଭିନ୍ନ ବର୍ଣ୍ଣର ବ୍ୟଞ୍ଜନ ସହ ମିଶିଲା ବେଳେ ସେହି ସେହି ବର୍ଣ୍ଣର ପଞ୍ଚମ ବ୍ୟଞ୍ଜନରେ ଅର୍ଥାତ୍ ତ୍, ଷ୍ଟ, ଶ୍, ନ୍, ମ୍ ରେ ପରିଣତ ହୋଇ ପରବର୍ତ୍ତୀ ବ୍ୟଞ୍ଜନଗୁଡ଼ିକ ସହିତ ମିଶି ଯାଇଛି । ଯଥା- ତ୍ + କ = କ୍, ତ୍ + ଗ = ଗ୍, ଷ୍ଟ + ଚ = ଷ୍ଟ୍, ଷ୍ଟ + ଜ = ଜ୍ଞ ଇତ୍ୟାଦି । ଏହାର ନିୟମଟି ହେଲା-

‘ମ୍’ ପରେ କୌଣସି ବର୍ଣ୍ଣ ବ୍ୟଞ୍ଜନ ଥିଲେ ‘ମ୍’ ସ୍ଥାନରେ ଉକ୍ତ ବର୍ଣ୍ଣର ପଞ୍ଚମ ବ୍ୟଞ୍ଜନ ହୁଏ ଏବଂ ଏହି ପଞ୍ଚମ ବ୍ୟଞ୍ଜନ ବର୍ଣ୍ଣ ପରବର୍ତ୍ତୀ ବ୍ୟଞ୍ଜନ ସହ ଯୁକ୍ତହୁଏ ।

ଲେଖିବାବେଳେ ଏହି ପଞ୍ଚମ ବ୍ୟଞ୍ଜନ ସ୍ଥାନରେ ଅନୁସ୍ୱାର ମଧ୍ୟ ବ୍ୟବହାର କରାଯାଇପାରେ । ଯଥା- ସକାର୍ଷ-ସଂକାର୍ଷ, ସଞ୍ଜୟ-ସଂଜୟ, ସଞ୍ଚୟ-ସଂଚୟ, ସନ୍ତୋଷ-ସଂତୋଷ, ସମ୍ପୂର୍ଣ୍ଣ-ସଂପୂର୍ଣ୍ଣ ।

ଅନୁଶୀଳନୀ

୧. ତଳ ବାକ୍ୟଗୁଡ଼ିକରେ ବ୍ୟଞ୍ଜନ ସହି ହୋଇଥିବା ରେଖାଙ୍କିତ ପଦଗୁଡ଼ିକର ସହି ବିଚ୍ଛେଦ କର ।

- (କ) ଗୌତମ ସନ୍ଧ୍ୟାସ ନେବା କଥା ଜାଣି ଯଶୋଧାରାଙ୍କ ହୃଦୟ ଦୁଃଖରେ ଉଦବେଳିତ ହୋଇଉଠିଲା ।
- (ଖ) ପୁଅ ବିଦେଶରୁ ଫେରୁଛି ଶୁଣି ଉଲ୍ଲାସରେ ବିଧିବାବୁଙ୍କ ମୁହଁ ଉଜ୍ଜ୍ୱଳ ଦିଶିଲା ।
- (ଗ) ଉଚ୍ଛ୍ୱଳକ ପିଲାମାନେ ହିଁ ଶିକ୍ଷକଙ୍କ ଆଦେଶ ଉଲ୍ଲଙ୍ଘନ କରନ୍ତି ।
- (ଘ) ସଚ୍ଚିଦାନନ୍ଦ ଭଗବାନ ତୁମକୁ ସବୁ ବିପଦରୁ ରକ୍ଷା କରିବେ ।
- (ଙ) ଗୁରୁଙ୍କ ସଦୁପଦେଶ ଶିଷ୍ୟ ହୃଦୟରେ ଜ୍ଞାନର ଦିଗନ୍ତ ଉଦଘାଟନ କରିଦେଲା ।

୨. ତଳ ବାକ୍ୟଗୁଡ଼ିକରେ ରେଖାଙ୍କିତ ଅଂଶଗୁଡ଼ିକୁ ବ୍ୟଞ୍ଜନ ସହି ସାହାଯ୍ୟରେ ଯୁକ୍ତ କର ।

- (କ) ଗୁରୁଜନଙ୍କ ସତରଞ୍ଜା ଓ ନିଜର ଉତ୍ତଯୋଗ ବଳରେ ମଣିଷ ବଡ଼ ହୁଏ ।
- (ଖ) ଭକ୍ତ ଜଣକ ତତ୍ତ୍ୱମୟ ହୋଇ ବାକ୍ସଦେବୀଙ୍କ ପୂଜା କରୁଥିଲେ ।
- (ଗ) ରାଜୁ ଅତି ଉତ୍ତହତ ହୋଇଯିବା ଯୋଗୁଁ ତତ୍ତ୍ୱନିତ ଦୁଃଖରେ ତା ବାପା ଭାଙ୍ଗିପଡ଼ିଲେ ।
- (ଘ) ସମତାନଙ୍କ ଉତ୍ତନତିରେ ବାପା ମାଆ ଖୁସି ହୁଅନ୍ତି ।
- (ଙ) ସମତୋଷ ଓ ସତ ଆଚାର ମଣିଷ ଜୀବନକୁ ସାର୍ଥକ କରେ ।



ବିସର୍ଗ ସନ୍ଧି

ନିରାଶ = ନିଃ + ଆଶ

ପୁନର୍ଜନ୍ମ = ପୁନଃ + ଜନ୍ମ

ଶିରୋଧାର୍ଯ୍ୟ = ଶିରଃ + ଧାର୍ଯ୍ୟ

ଏଇ ଉଦାହରଣଗୁଡ଼ିକରେ ପ୍ରଥମ ଶବ୍ଦ ଶେଷରେ ସବୁଠାରେ ବିସର୍ଗ (ଃ) ରହିଛି । ପ୍ରଥମ ଉଦାହରଣଟିରେ ବିସର୍ଗ 'ର'ରେ ପରିଣତ ହୋଇଛି ଏବଂ ଏହି 'ର' ପରବର୍ତ୍ତୀ 'ଆ' ମିଶି 'ରା' ହୋଇଛି । ଦ୍ୱିତୀୟ ଉଦାହରଣଟିରେ ମଧ୍ୟ ବିସର୍ଗ 'ର'ରେ ପରିଣତ ହୋଇଛି ଏବଂ ଏହି 'ର' ପରବର୍ତ୍ତୀ ବ୍ୟଞ୍ଜନ ଉପରେ 'ରେଫ୍' ରୂପରେ ବ୍ୟବହୃତ ହୋଇଛି । ତୃତୀୟ ଉଦାହରଣଟିରେ ବିସର୍ଗ ଓ ତାର ପୂର୍ବବର୍ତ୍ତୀ ସ୍ୱର 'ଅ' ମିଶି 'ଓ' ହୋଇଛି । ଏହି 'ଓ' ପୂର୍ବ ବ୍ୟଞ୍ଜନ 'ର' ସହିତ ମିଶି 'ରୋ' ହୋଇଯାଇଛି । ଏହାର ନିୟମଟି ହେଲା-

ଯେଉଁ ସନ୍ଧିରେ ପ୍ରଥମ ଶବ୍ଦର ଶେଷରେ ବିସର୍ଗ ଓ ଦ୍ୱିତୀୟ ଶବ୍ଦର ଆରମ୍ଭରେ ସ୍ୱର ବା ବ୍ୟଞ୍ଜନ ଥାଏ, ତାକୁ ବିସର୍ଗ ସନ୍ଧି କୁହାଯାଏ ।

ତଳେ ବିଭିନ୍ନ ପ୍ରକାର ବିସର୍ଗ ସନ୍ଧିର ଉଦାହରଣ ଦିଆଗଲା ।

୧. ନିଶ୍ଚୟ = ନିଃ + ଚୟ

ନିଶ୍ଚିତ = ନିଃ + ଚିତ

ନିଶ୍ଚଳ = ନିଃ + ଚଳ

ଦୁର୍ଲ୍ଲଭା = ଦୁଃ + ଚିତ୍ତା

ଶିରଶ୍ଚେଦ = ଶିରଃ + ଛେଦ

ଏଇ ଉଦାହରଣଗୁଡ଼ିକରେ ସବୁଠି ପ୍ରଥମ ଶବ୍ଦର ଶେଷ ବର୍ଣ୍ଣଟି ବିସର୍ଗ ଏବଂ ଦ୍ୱିତୀୟ ଶବ୍ଦର ପ୍ରଥମ ବର୍ଣ୍ଣ ‘ଚ’ ବା ‘ଛ’ । ଏହାର ନିୟମଟି ହେଲା-

ବିସର୍ଗ ପରେ ‘ଚ’ ବା ‘ଛ’ ଥିଲେ ବିସର୍ଗଟି ‘ଶ୍’ ହୋଇଯାଏ ଏବଂ ଏହି ‘ଶ୍’ ‘ଚ’ ବା ‘ଛ’ ସହିତ ମିଶି ‘ଷ୍’ ବା ‘ଷ୍ଟ’ ହୁଏ ।

୨. ଇତସ୍ତତଃ = ଇତଃ + ତତଃ

ମନସ୍ତାପ = ମନଃ + ତାପ

ନିସ୍ତାର = ନିଃ + ତାର

ନିସ୍ତେଜ = ନିଃ + ତେଜ

ଦୁସ୍ତର = ଦୁଃ + ତର

ଏଠାରେ ପ୍ରଥମ ଶବ୍ଦଗୁଡ଼ିକର ଶେଷରେ ବିସର୍ଗ ଏବଂ ଦ୍ୱିତୀୟ ଶବ୍ଦଗୁଡ଼ିକର ଆରମ୍ଭରେ ‘ତ୍’ ରହିଥିବାରୁ ପ୍ରଥମ ଶବ୍ଦର ଶେଷରେ ଥିବା ବିସର୍ଗଟି ‘ସ୍’ ହୋଇଛି ଏବଂ ଏହି ‘ସ୍’ ଚି ‘ତ୍’ ସହିତ ମିଶି ‘ସ୍ତ’ ହୋଇଛି । ଏହାର ନିୟମଟି ହେଲା-

ବିସର୍ଗ ପରେ ‘ତ୍’ ଥିଲେ ବିସର୍ଗଟି ‘ସ୍’ ହୋଇଯାଏ ଏବଂ ଏହି ‘ସ୍’ ପରବର୍ତ୍ତୀ ‘ତ୍’ ସହିତ ମିଶି ‘ସ୍ତ’ ହୁଏ ।

୩. ବାଚସ୍ପତି = ବାଚଃ + ପତି

ପୁରସ୍କାର = ପୁରଃ + କାର

ନମସ୍କାର = ନମଃ + କାର

ମନସ୍କାମ = ମନଃ + କାମ

ଏଠାରେ ପ୍ରଥମ ଶବ୍ଦଗୁଡ଼ିକର ଶେଷରେ ବିସର୍ଗ ଏବଂ ଦ୍ୱିତୀୟ ଶବ୍ଦଗୁଡ଼ିକର ଆରମ୍ଭରେ ‘ପ’ ବା ‘କ’ ରହିଛି । ବିସର୍ଗଟି ‘ସ୍’ରେ ପରିଣତ ହୋଇ ପରବର୍ତ୍ତୀ ‘କ’ ବା ‘ପ’ ସହିତ ମିଶି ‘କ୍ଷ’ ଓ ‘କ୍ସ’ ହୋଇଛି । ଏହାର ନିୟମଟି ହେଲା-

ବିସର୍ଗ ପରେ ‘ପ’ ବା ‘କ’ ଥିଲେ ବିସର୍ଗଟି ‘ସ୍’ ହୋଇଯାଏ ଏବଂ ଏହି ‘ସ୍’ ପରବର୍ତ୍ତୀ ‘କ’ ଓ ‘ପ’ ସହିତ ମିଶି ‘କ୍ଷ’ ଓ ‘କ୍ସ’ରେ ପରିଣତ ହୁଏ ।

୪. ଦୁଷ୍ଟାପ୍ୟ = ଦୁଃ + ପ୍ରାପ୍ୟ

ଚତୁଷ୍ପଦ = ଚତୁଃ + ପଦ

ନିଷ୍ଠଳ = ନିଃ + ଫଳ

ନିଷ୍ଠାସନ = ନିଃ + କାସନ

ପରିଷ୍କାର = ପରିଃ + କାର

ବହିଷ୍କାର = ବହିଃ + କାର

ଏଠାରେ ପ୍ରଥମ ଶବ୍ଦଗୁଡ଼ିକ ଶେଷରେ ବିସର୍ଗ ଥିଲେ ହେଁ ସବୁଠାରେ ତା ପୂର୍ବରେ ‘ଇ’ ବା ‘ଉ’ ରହିଛି । ଦ୍ଵିତୀୟ ଶବ୍ଦଗୁଡ଼ିକର ଆରମ୍ଭରେ ‘ପ’, ‘ଫ’ ଓ ‘କ’ ରହିଛି । ବିସର୍ଗଟି ‘ଷ୍’ ହୋଇଛି ଏବଂ ପରବର୍ତ୍ତୀ ‘ପ’, ‘ଫ’ ଓ ‘କ’ ସହିତ ମିଶି ଯଥାକ୍ରମେ ଷ, ଷ୍ଠ ଓ ଷ୍ଟ ହୋଇଛି । ତେଣୁ ନିୟମଟି ହେଲା-

ବିସର୍ଗ ପୂର୍ବରେ ‘ଇ’ ବା ‘ଉ’ ଥାଇ ପରେ ‘ପ’ ‘ଫ’ ବା ‘କ’ ଥିଲେ ବିସର୍ଗ ସ୍ଥାନରେ ‘ଷ୍’ ହୁଏ । ଏହି ‘ଷ୍’ ପରବର୍ତ୍ତୀ ‘ପ’ ‘ଫ’ ଓ ‘କ’ ସହିତ ମିଶି ଯଥାକ୍ରମେ ‘ଷ’, ‘ଷ୍ଠ’ ଓ ‘ଷ୍ଟ’ରେ ପରିଣତ ହୁଏ ।

୫. ମନୋରମ = ମନଃ + ରମ

ମନୋହର = ମନଃ + ହର

ମନୋରଞ୍ଜନ = ମନଃ + ରଞ୍ଜନ

ଅଧୋମୁଖ = ଅଧଃ + ମୁଖ

ଅଧୋଗତି = ଅଧଃ + ଗତି

ତପୋବନ = ତପଃ + ବନ

ଶିରୋମଣି = ଶିରଃ + ମଣି

ଏଠାରେ ପ୍ରଥମ ଶବ୍ଦଗୁଡ଼ିକର ଶେଷରେ ବିସର୍ଗ ଥିଲେ ହେଁ ସବୁଠି ତା ପୂର୍ବରୁ ‘ଅ’ ଧ୍ଵନି ରହିଛି ଏବଂ ପରେ ବର୍ଗର ତୃତୀୟ, ଚତୁର୍ଥ, ପଞ୍ଚମ ବ୍ୟଞ୍ଜନ ବା ‘ର’ ‘ହ’ ରହିଛି । ପୂର୍ବର ‘ଅ’ ଏବଂ ବିସର୍ଗ ମିଶି ‘ଓ’ରେ ପରିଣତ ହୋଇଛି । ଏହାର ନିୟମଟି ହେଲା-

ବିସର୍ଗ ପୂର୍ବେ ‘ଅ’ ଏବଂ ପରେ ବର୍ଗର ତୃତୀୟ, ଚତୁର୍ଥ, ପଞ୍ଚମ ବ୍ୟଞ୍ଜନ ବା ‘ର’, ‘ହ’ ଥିଲେ ବିସର୍ଗ ଓ ତା ପୂର୍ବର ‘ଅ’ ମିଶି ‘ଓ’ରେ ପରିଣତ ହୁଏ । ଏହି ‘ଓ’ ପୂର୍ବ ବ୍ୟଞ୍ଜନ ସହିତ ଯୁକ୍ତ ହୁଏ ।

୬. ପୁନର୍ମିଳନ = ପୁନଃ + ମିଳନ

ପୁନର୍ଜନ୍ମ = ପୁନଃ + ଜନ୍ମ

ପୁନରୁକ୍ତି = ପୁନଃ + ଉକ୍ତି

ଅନ୍ତର୍ଗତ = ଅନ୍ତଃ + ଗତ

ଅନ୍ତର୍ଭୁକ୍ତ = ଅନ୍ତଃ + ଭୁକ୍ତ

ଅନ୍ତର୍ଯ୍ୟାମୀ = ଅନ୍ତଃ + ଯାମୀ

ସ୍ଵର୍ଗତ = ସ୍ଵଃ + ଗତ

ଏଠାରେ ପ୍ରଥମ ଶବ୍ଦଗୁଡ଼ିକ ହେଲା ‘ପୁନଃ’, ‘ଅନ୍ତଃ’ ଓ ‘ସ୍ଵଃ’ । ଦ୍ଵିତୀୟ ଶବ୍ଦଗୁଡ଼ିକର ଆରମ୍ଭରେ ସ୍ଵର, ବର୍ଗର ଦୃତୀୟ ବ୍ୟଞ୍ଜନ, ଚତୁର୍ଥ ବ୍ୟଞ୍ଜନ, ପଞ୍ଚମ ବ୍ୟଞ୍ଜନ ବା ‘ହ’ ‘ଲ’ ଓ ‘ଯ’ ମଧ୍ୟରୁ କୌଣସି ବର୍ଣ୍ଣ ରହିଛି । ପୁନଃ, ଅନ୍ତଃ ଓ ସ୍ଵଃ-ଏଗୁଡ଼ିକର ‘ବିସର୍ଗ’ ‘ର’ରେ ପରିଣତ ହୋଇଛି । ଦ୍ଵିତୀୟ ଶବ୍ଦର ଆରମ୍ଭରେ ଯେଉଁଠି ସ୍ଵର ଅଛି, ସେଠାରେ ଏହି ‘ର’ ତାହା ସହିତ ଯୁକ୍ତ ହୋଇଛି ଏବଂ ଯେଉଁଠି ବ୍ୟଞ୍ଜନ ଅଛି, ସେଠାରେ ‘ର’ ସେହି ବ୍ୟଞ୍ଜନ ଉପରେ ‘ରେଫ୍’ ରୂପେ ଲିଖିତ ହୋଇଛି । ତେଣୁ ଏହାର ନିୟମଟି ହେଲା-

‘ପୁନଃ’, ‘ଅନ୍ତଃ’ ଓ ‘ସ୍ଵଃ’ ପ୍ରଭୃତି କେତେକ ଶବ୍ଦର ପରେ ସ୍ଵର, ବର୍ଗର ଦୃତୀୟ, ଚତୁର୍ଥ ବା ପଞ୍ଚମ ବ୍ୟଞ୍ଜନ ବା ‘ଯ’, ‘ଲ’, ‘ହ’, ଥିଲେ ଉକ୍ତ ଶବ୍ଦଗୁଡ଼ିକରେ ଥିବା ବିସର୍ଗ, ‘ର’ ରେ ପରିଣତ ହୁଏ । ଏହି ‘ର’ ପରବର୍ତ୍ତୀ ସ୍ଵର ସହିତ ଯୁକ୍ତ ହୁଏ ବା ପରେ ବ୍ୟଞ୍ଜନ ଥିଲେ ସେହି ବ୍ୟଞ୍ଜନ ଉପରେ ରେଫ୍ ରୂପେ ଲିଖିତ ହୁଏ ।

୭. ନିରନ୍ତର = ନିଃ + ଅନ୍ତର

ଦୁରଭିସନ୍ଧି = ଦୁଃ + ଅଭିସନ୍ଧି

ନିରାଶ୍ରୟ = ନିଃ + ଆଶ୍ରୟ

ନିରୀକ୍ଷଣ = ନିଃ + ଇକ୍ଷଣ

ଚତୁର୍ଦ୍ଦିଗ = ଚତୁଃ + ଦିଗ

ଦୁର୍ନୀତି = ଦୁଃ + ନୀତି

ନିର୍ଜନ = ନିଃ + ଜନ

ଆବିର୍ଭାବ = ଆବିଃ + ଭାବ

ଦୁର୍ଯ୍ୟୋଗ = ଦୁଃ + ଯୋଗ

ଦୁର୍ଲଭ = ଦୁଃ + ଲଭ

ଏଇ ଉଦାହରଣଗୁଡ଼ିକରେ ବିସର୍ଗର ପୂର୍ବରୁ ‘ଇ’ ବା ‘ଉ’ ଏବଂ ପରେ ସ୍ଵର, ବର୍ଗର ଦୃତୀୟ, ଚତୁର୍ଥ, ପଞ୍ଚମ ବ୍ୟଞ୍ଜନ କିମ୍ବା ‘ଯ’, ‘ଲ’ ରହିଛି । ବିସର୍ଗଟି ‘ର’ ହୋଇ ପରବର୍ତ୍ତୀ ସ୍ଵର ସହିତ ମିଶିଛି କିମ୍ବା ପରବର୍ତ୍ତୀ ବ୍ୟଞ୍ଜନ ଉପରେ ରେଫ୍ ହୋଇଛି । ଏହାର ନିୟମଟି ହେଲା-

‘ବିସର୍ଗ’ ପୂର୍ବରୁ ‘ଇ’ ବା ‘ଉ’ ଥିଲେ ଏବଂ ପରେ କୌଣସି ସ୍ଵର, ବର୍ଗର ଦୃତୀୟ, ଚତୁର୍ଥ, ପଞ୍ଚମ ବ୍ୟଞ୍ଜନ ବା ‘ଯ’ ‘ଲ’ ଥିଲେ ‘ବିସର୍ଗ’ଟି ‘ର’ ହୋଇଯାଏ । ‘ର’ ପରେ ସ୍ଵର ଥିଲେ ଏହା ସେହି ସ୍ଵର ସହିତ ଯୁକ୍ତ ହୁଏ । ମାତ୍ର ପରବର୍ତ୍ତୀ ବର୍ଷଟି ବ୍ୟଞ୍ଜନ ହୋଇଥିଲେ ଏହି ‘ର’ ତାହା ଉପରେ ‘ରେଫ୍’ ରୂପେ ଲେଖାଯାଏ ।

୮. ନୀରସ = ନିଃ + ରସ

ନୀରନ୍ତ୍ର = ନିଃ + ରନ୍ତ୍ର

ନୀରୋଗ = ନିଃ + ରୋଗ

ନୀରବ = ନିଃ + ରବ

ଏଇ ଉଦାହରଣଗୁଡ଼ିକରେ ପ୍ରଥମ ଶବ୍ଦ ହେଉଛି ‘ନିଃ’ ଏବଂ ଦ୍ଵିତୀୟ ଶବ୍ଦଗୁଡ଼ିକର ଆରମ୍ଭରେ ସବୁଠି ‘ର’ ରହିଛି । ‘ନିଃ’ ସ୍ଥାନରେ ‘ନୀ’ ହୋଇଛି । ଏହାର ନିୟମଟି ହେଲା-

‘ନିଃ’ ପରେ ‘ର’ ଥିଲେ ‘ନିଃ’ ସ୍ଥାନରେ ‘ନୀ’ ହୁଏ ।

ଅନୁଶୀଳନୀ

୧. ତଳ ବାକ୍ୟଗୁଡ଼ିକରେ ବିସର୍ଗ ସହି ହୋଇଥିବା କଳା ଅକ୍ଷର ପଦଗୁଡ଼ିକର ସହି ବିଚ୍ଛେଦ କର ।

(କ) ଦୁର୍ଜନ ସବୁଠି ତିରଝାର ପାଏ ।

(ଖ) ମୁନି, ରକ୍ଷିମାନେ ନିଆମ, ନିରାତମ୍ଭର ଓ ନିରଳସ ଭାବରେ ଜୀବନ ଯାପନ କରନ୍ତି ।

(ଗ) ନିରାକାର ଈଶ୍ଵରକୁ ନମସ୍କାର କରି ତାଙ୍କ ଆଶୀର୍ଵାଦ ପାଇବାକୁ
ଚେଷ୍ଟାକର ।

(ଘ) ଦୁର୍ନୀତି ଅଭିଯୋଗରେ ଅଭିଯୁକ୍ତ ହେବା ପରେ ହୀରାଲାଲ୍‌ବାବୁ କୁଆଡ଼େ
ଅନ୍ତର୍ଧାନ ହୋଇଗଲେ ।

(ଙ) ଏବେ ମଣି ଖାଲି ଦୁର୍ମୂଲ୍ୟ ନୁହେଁ, ଦୁଷ୍ଟାପ୍ୟ ମଧ୍ୟ ।

୨. ବିସର୍ଗ ସନ୍ଧିଗତ ଅଶୁଦ୍ଧି ଥିଲେ ସଂଶୋଧନ କର ।

(କ) ଠାକୁରେ ତୁମ ସତ୍ତ୍ଵଦ୍ୟମ ସଫଳ କରିବେ ।

(ଖ) ଆର୍ଥିକ ଦୁରାବସ୍ଥା ଓ ଦୁର୍ଗତିର ସମ୍ମୁଖୀନ ହେଲା ପରେ ତାର ପ୍ରାଦୁର୍ଭାବ
ବଢ଼ିଯାଇଛି ।

(ଗ) ଭୃତ୍ୟର ଦୁର୍ବିନୀତ ଆଚରଣ ଦେଖି ରାଜା ତାକୁ ଦଣ୍ଡ ଦେଲେ ।

(ଘ) ତପବନଟି ଦୁର୍ମତିମାନଙ୍କର ଆଡ଼଼ାରେ ପରିଣତ ହେଲାଣି ।

(ଙ) ସଜନମାନଙ୍କୁ ଜଗନାଥଙ୍କ କରୁଣା ମିଳୁଥାଉ ।



ଆମ ଓଡ଼ିଶା

କେଡ଼େ ମଧୁମୟ ସୁନ୍ଦର	ଆମ ଓଡ଼ିଶା ଭୂଇଁ
ମହୋଦଧି ସେବା କରଇ	ଯାର ଚରଣ ଛୁଇଁ ।
ମହାନଦୀ ଇବ ବ୍ରାହ୍ମଣୀ	ବଜ୍ରତରଣୀ ଆଦି
ପୟଦାନେ ଜୀବେ ପାଳନ୍ତି	ପୁଣ୍ୟସଲିଳା ନଦୀ ।
ଧାନ ମୁଗ ବିରି କୋଳଥ	ଆଖୁ ଆଦି ଫସଲ
ଉପୁଜାଏ ଆମ ଓଡ଼ିଶା	ଯାହା ଧନ ଅସଲ ।
ମେଘାସନ ଗନ୍ଧମାର୍ଦ୍ଦନ	ଖଣ୍ଡଗିରି ଧଉଳି
ପାହାଡ଼ ପର୍ବତ ଶୋଭନ୍ତି	କେତେ ମୁକୁଟ ଭଳି ।
ଜାଇ ଯୁଦ୍ଧ ମଲ୍ଲୁ ମାଳତୀ	ଚମ୍ପା ହେନା ସେବତୀ
କେତେ ଜାତି ଫୁଲ ଫୁଟିଣ	ବାସେ ମନ ମୋହନ୍ତି ।
ଦଶହରା ରଥଯାତରା	ନୂଆଖାଇ ପରବ
ସୁଖେ ନରନାରୀ ପାଳନ୍ତି	ରଜ ଦୋଳ ଉତ୍ସବ ।
ବ୍ରହ୍ମପୁର ପାଟ ବସନ	ଶାଢ଼ି ସମ୍ବଲପୁରୀ
କଟକର ତାରକସି ତ	ଗଉରବ ଆମରି ।
ଓଡ଼ିଆ ଭାଷାର ମହିମା	କେ ବା ପାରିବ କହି
ବୁଦ୍ଧଦେବ ଯାହା ପଢ଼ିଲେ	ମନେ ଆଦର ବହି ।
ଶୁଦ୍ରମୁନି କବିସମ୍ରାଟ	ଅତିବଡ଼ୀ ଆବର
କବିସୂର୍ଯ୍ୟ ଆଦି କବିଏ	ରହିଛନ୍ତି ଅମର ।
ଗୋପବନ୍ଧୁ ମଧୁବାବୁଙ୍କ	ନାମ ନ ଜାଣେ କିଏ
ଓଡ଼ିଶା ମାଆର ସନ୍ତାନ	ବୀର ସୁରେନ୍ଦ୍ର ସାଏ ।
କେତେ ବର ପୁତ୍ର କନ୍ୟାଙ୍କୁ	ମାଆ ପାଳିଛି କୋଳେ
ସୁମରନ୍ତି ଗୁଣ ତାଙ୍କର	ଜନେ ଆନନ୍ଦ ଭୋଳେ ।
ହିନ୍ଦୁ ଇସଲାମ ଖ୍ରୀଷ୍ଟାନ	ଆମେ ଓଡ଼ିଶାବାସୀ
ମାଆର ଗୌରବ ରଖିବା	ସର୍ବେ ଆନନ୍ଦେ ମିଶି ।





ଓଡ଼ିଆ ଭାଷା-ସାହିତ୍ୟରେ ବ୍ୟାକରଣକାର, ଭାଷାତତ୍ତ୍ଵବିତ୍, ଅନୁବାଦକ, ରମ୍ୟରଚନା ଲେଖକ, ପ୍ରାବନ୍ଧିକ ଓ ସାହିତ୍ୟ-ଆଲୋଚକ ଭାବରେ ତତ୍କଳ ଧନେଶ୍ଵର ମହାପାତ୍ର (୧୯୩୨) ସୁପରିଚିତ । ବ୍ୟାକରଣ ପୁସ୍ତକ ‘ସୁଗମ ବ୍ୟାକରଣ’, ‘ଆଧୁନିକ ଓଡ଼ିଆ ବ୍ୟାକରଣ’ ଓ ‘ଠିକ୍ ପଢ଼ ଠିକ୍ ଲେଖ’ର ସେ ରଚୟିତା । ଓଡ଼ିଶା ସାହିତ୍ୟ ଏକାଡେମୀର ସର୍ବୋଚ୍ଚ

ସମ୍ମାନ ‘ଅତିବଡ଼ୀ ଜଗନ୍ନାଥ ଦାସ ପୁରସ୍କାର’ ସେ ପାଇଛନ୍ତି । ସ୍କୁଲପିଲାଙ୍କୁ ଓଡ଼ିଆ ବ୍ୟାକରଣ ବିଷୟରେ ଅବଗତ କରିବା ପାଇଁ ‘ଆମ ଓଡ଼ିଶା’ ତତ୍କଳ ମହାପାତ୍ରଙ୍କର ‘ଆମ ଓଡ଼ିଆ ବ୍ୟାକରଣ’ ପୁସ୍ତକର ପ୍ରଥମ ଭାଗ ଆଗରୁ ପ୍ରକାଶ କରିଥିଲା । ଏବେ ଏହାର ଦ୍ଵିତୀୟ ଭାଗ ପ୍ରକାଶିତ ହେଉଛି । ଆଶା, ପ୍ରଥମ ଭାଗ ଭଳି ଏହା ମଧ୍ୟ ଛାତ୍ରଛାତ୍ରୀ ଓ ଶିକ୍ଷକଶିକ୍ଷୟିତ୍ରୀଙ୍କର ଆଦର ଲାଭ କରିବ ।

